



தினமூரசு

THINAMURASU

தீனப்பத்பு

Tilko Jaffna City Hotel

- ◆ Banquet Hall
- ◆ Conference Hall
- ◆ Restaurant
- ◆ Luxurious rooms
- ◆ Swimming Pool
- ◆ Gymnasium/Spa

70/6, K.K.S.Road, Jaffna.

Tel: +9212225969
Fax: +9212229497
E-Mail: tilkojaffna@gmail.com
Website: www.cityhoteljaffna.com

ரூ - 04 திருவள்ளூர் ஆண்டு 2044 கார்த்திகை 15 சூரியற்றுக்கழமை (01.12.2013) பக்கங்கள் 20 ஓசை - 062

போர்க்குற்ற விசாரணை இலங்கை மீது அவசியமற்றது



(திருவனந்தபுரம்) விடுதலைப் புலிகளுக்கு எதிரான இறுதிக் கட்டப் போரின் போது மனித உரிமை மீறல்கள் நடைபெற்றுள்ளதாகக் கூறப்படும் குற்றச்சாட்டுகள் குறித்து இறைமை

பிரதி அமைச்சர் சனத் தெரிவிப்பு

யுள்ள நாடான இலங்கை மீது சர்வதேச விசாரணை நடத்தப்பட வேண்டுமென பிரிட்டன் பிரதமர் விடுத்துள்ள கோரிக்கை ஏற்றுக் கொள்ள முடியாததென முன்னாள் கிரிக்கெட் வீரரும் தபால் துறை பிரதி அமைச்சருமான சனத் ஜெயகுர்பா தெரிவித்துள்ளார்.

விளையாட்டு 'நிகழ்வொன்றுக்கு தலைமை வகிக்க திருவனந்தபுரம் சென்ற அவர் செய்தி

யாளர்களிடம் கருத்துத் தெரிவிக்கும் போதே இவ்வாறு தெரிவித்தார். அங்கு அவர் மேலும் தெரிவித்ததாவது,

இலங்கையில் நடைபெற்ற கொமன்வெல்த் மாநாட்டிற்கு பிரதமர் மன்மோகன் சிங் வருகை புரியாததால் இரு நாடுகளுக்கும் இடையே விரிசல் ஏற்பட்டு விட்டதாக அர்த்தம் இல்லை. இந்தியா எப்போதுமே இலங்கையின் நட்பு

(19) ஆம் பக்கம் பார்க்க

கல்வியின் பொறுப்பு எது? ஜனாதிபதி மகிந்த விளக்கம்

(கொழும்பு) திறமையற்றவர்களை திறமையானவர்களாக மாற்றுவது கல்வியின் பொறுப்பாக இருக்க வேண்டும் என ஜனாதிபதி மகிந்த ராஜபக்ஷ தெரிவித்துள்ளார்.

திறமையான பிள்ளைகளை மட்டும் தேர்ந்தெடுத்து உள்வாங்கிக் கொள்வது சில பாடசாலைகளின் வழக்கமான செயலாகி விட்டதாக ஜனாதிபதி சுட்டிக்காட்டியுள்ளார்.

பிள்ளைகளின் நலிந்த நிலையை நீக்கி அவர்களுக்குள் திறமையை ஊட்டி நல்ல பிரஜைகளாக அவர்களை மாற்ற



வேண்டியது கல்வியின் ஊடாக இடம்பெற வேண்டும் என ஜனாதிபதி குறிப்பிட்டுள்ளார்.

ஹாரண பகுதியில் இடம்பெற்ற பாடசாலை கட்டத் திறப்பு

(19) ஆம் பக்கம் பார்க்க

இலங்கைத் தமிழ் மக்களை கைவிடமாட்டாது இந்தியா



அமைச்சர் சீதம்பரம் தெரிவிப்பு

(சென்னை) 13 ஆவது சட்டத் திருத்தத்தினையும், இலங்கைத் தமிழர்களையும் இந்தியா ஒருபோதும் கைவிடமாட்டாதெனவும் 13 ஆவது திருத்தச் சட்டத்தை அமுல்படுத்த முயற்சித்து வருவதாகவும் இந்திய நிதியமைச்சர் ப.சிதம்பரம் தெரிவித்துள்ளார்.

இலங்கைத் தமிழர்களின் வாழ்வுரிமையும், இந்திய அரசின் நிலையும் என்ற தலைப்பில் சென்னை இராதாகிருஷ்ணன்

சாலையில் உள்ள நியூ உடலண்ட்ஸில் நேற்று மாலை இடம்பெற்ற கருத்தரங்கிலேயே அவர் இவ்வாறு தெரிவித்தார். அங்கு அவர் மேலும் தெரிவித்ததாவது,

இலங்கையில் நடைபெற்ற இறுதிக்கட்ட போர் குறித்த ஒரு விரிவான, உண்மையான விசாரணை நடத்தப்பட வேண்டும். அந்த விசாரணை உலக நாடுகள் ஏற்றுக்கொள்ளக்கூடிய அளவுக்கு உண்மையான விசாரணையாக இருக்க வேண்டும். அந்தச் சம்பவங்களுக்கு காரணமானவர்கள் அடையாளம் காட்டப்பட வேண்டும். அவர்கள் தண்டிக்கப்பட வேண்டும். இதுதான் நம்முடைய கோரிக்கை. தொடர்ந்து நாம் அந்தக் கோரிக்கையை வலியுறுத்தி வருகிறோம்.

எம்முடைய குரல் தொடர்ந்து ஒலிப்பதன் காரணமாகத்தான் பல நாடுகளும் இன்று அந்த குரலை ஒலிக்க தொடங்கியிருக்கின்றன. இதுவரை இதைப்பற்றி பேசாத பிரிட்டன் பிரதமர் டேவிட் கமரூன், இப்போது பேசுகிறார் என்றால் அது நம்முடைய இராஜதந்திரத்துக்கு கிடைத்த வெற்றி.

டேவிட் கமரூன் செய்திருக்க வேண்டியதை இந்திய பிரதமர் செய்திருக்க வேண்டும் என்று சிலர் பேசியதை நான் பார்த்தேன். டேவிட் கமரூன் செய்ததை

(19) ஆம் பக்கம் பார்க்க

மண்டாரநாயக்க சர்வதேச மண்டபத்தில் கண்காட்சிக்கூடம் எரிந்து நாசம்

(கொழும்பு) கொழும்பு பண்டாரநாயக்க சர்வதேச மாநாட்டு-மண்டபமாகத்தில் ஏற்பாடு செய்யப்பட்டிருந்த ஆக்கத்திறன் கண்காட்சி கூடத்தில் நேற்றைய தினம் ஏற்பட்ட தீ விபத்தில் கண்காட்சிக்கூடம் முற்றாக எரிந்து நாசமாகியுள்ளது.

விஞ்ஞான மற்றும் தொழில்நுட்ப ஆராய்ச்சி அமைச்சரால் ஏற்பாடு செய்யப்பட்டிருந்த முன்று நாள் கொண்டாட்டக்கத்திறன் கண்காட்சியின் ஆரம்ப நாளான நேற்று, அமைச்சர் சம்பிக்கவினால் கண்காட்சி கூடம் ஆரம்பித்து வக்கப்பட்டு 15 நிமிடத்தில் இந்த தீ விபத்து ஏற்பட்டுள்ளது. இதனால் காட்சி கூடம் முற்றாக எரிந்துள்ளது.

இதேவேளை பண்டாரநாயக்க ரூபகார்த்த சர்வதேச மாநாட்டு மண்டப வளாகத்தில் இடம்பெற்ற தீவிபத்துக்கு தீவேலைகள் எதுவும் காரணம் இல்லை என தெரிவிக்கப்பட்டுள்ளது.

அத்துடன் இளம் கண்டுபிடிப்பாளர் ஒருவர் தயாரித்த புகழ்ப்பில் இருந்து வந்த பெற்றோல் கசிவினாலேயே தீ விபத்து ஏற்பட்டதாக பொலிஸ் ஊடகப் பேச்சாளர் அஜித ராஜா தெரிவித்துள்ளார்.



(19) ஆம் பக்கம் பார்க்க

வீட்டு வளவில் நீற்கும் இராணுவ புலனாய்வாளர்

என்கிறார் கல்வி அமைச்சர் குருகுலராஜா (கிளிநொச்சி)

கிளிநொச்சி தர்மபுரத்தில் எனது வீடு அமைந்துள்ள ஒழுங்கையினுள் கடந்த இரண்டு நாட்களாக நடமாடித் திரியும் இராணுவப் புலனாய்வாளர்கள் இரவு வேளைகளில் வீட்டு வளவிற்குள் நுழைவதாக வடமாகாணக் கல்வி அமைச்சர் தம்பிராசா குருகுலராஜா நேற்று தெரிவித்துள்ளார்.

நாய்கள் கடந்த 28 ஆம் திகதி இரவு குரைக்கும் சத்தம் கேட்டு தனது வீட்டு மின்குமிழை ஒளிரச் செய்தவேளை, வீட்டு வளவிலுள்ள இராணுவப்



பாம்பு கடித்ததில் உயிரிழந்தார் சிறுமி

(யாழ்ப்பாணம்) நயினாதீவு 7 ஆம் வட்டாரத்திலுள்ள வீடு ஒன்றில் நள்ளிரவில் படுக்கையில் பாம்பினால் கடியுண்டு சிறுமி ஒருவர் பரிதாபகரமாக உயிரிழந்துள்ளார்.

நீர்வேலி தெற்கு, நீர்வேலி யைச் சேர்ந்த சிவலிங்கம் நந்தினி (வயது - 14) என்ற சிறு

முக்கியத்துவம் மிக்கதான கோத்தாவின் சூர்தியப் பயணம்

(கொழும்பு) இந்தியாவிற்கு பயணம் செய்த பாதுகாப்புச் செயலர் கோத்தாபய ராஜபக்ஷ, இந்திய வெளிவிவகார அமைச்சர் சல்மான் குர்ஷித் உள்ளிட்ட முக்கிய பிரமுகர்களுடன் பேச்சுக்களை நடத்தியுள்ளார்.

குறுகியகாலப் பயணம் ஒன்றை புதுடிக்கு வரக்கொண்ட கோத்தாபய ராஜபக்ஷ, கடந்த



வவுனியாவில் மீள்குடியேறிய மக்கள் காணி ஆவணங்களைப் பெறுவதில் இடம்

(வவுனியா)

வவுனியா பிரதேசத்தில் மீள்குடியேறிய மக்கள் தமது காணிகளுக்கான ஆவணங்களைப் பெற்றுக்கொள்ள சிரமங்களை எதிர்கொள்ள வேண்டியுள்ளதாகத் தெரிவிக்கின்றனர்.

இரணை இலுப்பைக்குளம், கோயில் புளியங்குளம், வேலங்குளம், போன்ற பகுதிகளில் உள்ளவர்களை காணி ஆவணங்கள் இன்றி உள்ளனர். இந்தப் பகுதிகளில் 1972 ஆம் ஆண்டு மேற்கொள்ளப்பட்ட குடியேற்றத்திட்டத்தில் ஒருவருக்கு இரண்டு ஏக்கர் காணி வீதம் பகிர்ந

தளிக்கப்பட்டது. அவற்றிக்கு காணி பதிவு அலுவலகத்தினால் 'பெயிர்' எனும் அனுமதிப்பத்திரம் வழங்கப்பட்டது.

அது சட்டரீதியான ஆவணமாக அங்கீகரிக்கப்பட்டது. அவற்றினை பதிவு செய்வதற்கு கிராம சேவகர்களை நோடும் போது அவர்கள் அதனை நிராகரித்து வருகின்றனர். அதுமட்டுமன்றி குறித்த காணிகளில் தமக்குத் தெரிந்த தவர்களை குடியேற்ற முயற்சிப்பதாகவும் சுட்டிக்காட்டப்படுகிறது.

அதுமட்டுமன்றி தமது காணிகளில் சட்டவிரோத

மாக குடியிருப்பவர்களை அங்கிருந்து வெளியேற்றுவதற்கு கிராம சேவகரின் உதவியை நோடும் போது அவர்கள் பின்நிற்பதா கவும் கூறப்படுகிறது.

மேலும் இவ்வாறு சட்டவிரோதமாக குடியிருப்பவர்களை அங்கீகரிப்பது போல அவர்களுக்கு சில அரசு உதவிகளும் வழங்கப்படுவதாக மக்கள் தெரிவிக்கின்றனர்.

இது குறித்து உயர் அதிகாரிகளோ மாகாண சபை உறுப்பினர்களோ கவனம் செலுத்தவில்லை எனவும் அவர்கள் விசனம் தெரிவிக்கின்றனர். (54)

சாகித்தியம் இசைக்குழுவிற்கு வாத்தியக்கருவிகள் அன்பளிப்பு

(திருநெல்வேலி)

விழிப்புலனற்ற கைதடி தொழிற் பூங்காவின் சாகித்தியம் குழுவினருக்கு வாத்தியக் கருவிகள் பல அன்பளிப்பாக வழங்கப்பட்டுள்ளன. காரைநகரை சேர்ந்த சண்முகநாதன் சிவஞானம் என்பவர் தனது தாயார் சண்முகநாதன் மனோன்மணி நினைவாக கடந்த வியாழக்கிழமை இக் கருவிகளை கைதடி தொழிற் பூங்காவில் இடம் பெற்ற நிகழ்வு ஒன்றில் வைத்து அவர்களிடம் கையளித்தார்.

மிருதங்கம், தபேலா, ஆர்மோனியம், கிற்றார், ஓர்கன் போன்ற பல இலட்சம் ரூபா பெறுமதியான இசைக்கருவிகள் அவரால் வழங்கப்பட்டன. இதனால் இது

வரை சாகித்திய இசைக்குழுவினருக்கு வாத்தியக் கருவிகள் இல்லாமல் இருந்த குறை தீர்க்கப்பட்டுள்ளது.

தமது இசை நிகழ்வுகளுக்கு இவர்கள் இதுவரை இசைக்கருவிகளை வாடகைக்கே பெற்றுவந்தனர்.

இசைக் குழுவினருக்கு ஏற்பட்டிருந்த இச்சிரமங்களை உணர்ந்த சிவஞானம் இவர்களுக்கு இப் பேருதவியைப்பிரிந்துள்ளார்.

இதனால் சாகித்தியம் இசைக்குழுவினர் இசைத்துறையில் மேலும் பல முன்னேற்றங்களைக் காண்பதற்கும், அவர்களது இசை நிகழ்வுகள் பல இடங்களிலும் வியாபித்துப் புகழ் பரப்புவதற்கும் வாய்ப்பு ஏற்பட்டுள்ளதாகத் தெரிவிக்கப்பட்டுள்ளது. (137)

ஆவரங்கால் நவோதயா வீதி புனரமைப்பு எப்போது?

(ஆவரங்கால்)

ஆவரங்கால் நவோதயா வீதியானது கடந்த பல வருடங்களாக புனரமைப்பின்றி சேதமடைந்த நிலையில் காணப்படுவதாக பொதுமக்களால் தெரிவிக்கப்படுகின்றது.

குறித்த வீதியானது குண்டும் குழியுமான நிலையில் காணப்படுவதுடன் போக்குவரத்துச் செய்வதில் பயணிகள் பல்வேறு இடையூறுகளைச் சந்திப்பதாகவும் கூறப்படுகின்றது.

இந்த வீதியை அண்டிய பகுதியில் 150 இற்கும் மேற்பட்ட குடும்பங்கள் வாழ்ந்து

வரும் நிலையில், இந்த வீதியை பாடசாலை மாணவர்கள் மற்றும் கால்நடை வளர்ப்போர், விவசாய நடவடிக்கையினை மேற்கொள்வோர் எனப் பல்வேறு தரப்பினரும் பயன்படுத்தி வருகின்றனர்.

மேலும் மழை காலங்களில் வீதியானது சேறும் சகதியுமாகக் காணப்படுவதுடன், வீதியின் பள்ளமான பகுதிக்குள் மழைநீர் தேங்கி நிற்பதால், பாதுகார்களும் பாடசாலை மாணவர்களும் இதனால் பெரிதும் பாதிக்கப்படுவதாகவும் சுட்டிக்காட்டப்படுகின்றது. அத்துடன் கால்நடைகளை

மேய்ச்சலுக்குக் கொண்டு செல்லும் வேளையில் அவை வீதியை மேலும் சேதத்திற்குள்ளாக்குகின்றன.

மேலும் பள்ளங்களுக்குள் மழைநீர் நீண்ட நாட்களாகத் தேங்கி நிற்பதால் நுளம்புப் பெருக்கமும் அதிகரித்து தொற்று நோய்கள் பரவும் சூழ்நிலை காணப்படுவதாக இப்பகுதி மக்கள் தெரிவிக்கின்றனர்.

எனவே, பொது மக்களின் நலனை கருத்தில் கொண்டு இந்த வீதியைப் புனரமைத்து தருமாறு உரியவர்களை மக்கள் கேட்டுக்கொள்கின்றனர். (85)

பசுப்பால் வழங்கும் திட்டம் விபரங்களைப்பூர்த்தியாக்கவும்

(வடமராட்சி)

வடமராட்சி வலயத்தில் பாடசாலை உணவு, பசுப்பால் வழங்கல் செயற்றிட்டம் தொடர்பான வருட இறுதி ஒழுங்குகளை இம்மாதத்துடன் முடிக்குமாறு அறிவிக்கப்பட்டுள்ளது.

பாடசாலை மாணவர்களுக்கு பசுப்பால் வழங்குவதை 30 ஆம் திகதியுடன் நிறுத்தி கொடுப்பனவு கோரிக்கைகளை எதிர்வரும் 4 ஆம் திகதிக்கு முன்னர் வலயக்கல்வி அலுவலகத்தில் சமர்ப்பிக்கவேண்டும்.

2014 ஆம் ஆண்டின் பசுப்பால் வழங்கல் செயற்றிட்டத்தினை மறு அறிவித்தல் கிடைக்கும் வரை ஆரம்பிக்கவேண்டாம். உலக உணவு செயற்றிட்டத்திற்கு உணவுக் கையி

ரூப்பு இருந்தால் பாடசாலை இறுதிநாள் வரை வழங்கலாம்.

உணவு கையிருப்பு, பாடசாலை கணக்கறிக்கைகள் யாவும் 6 ஆம் திகதியன்று பூர்த்தியாக்கப்பட வேண்டும். எஞ்சியுள்ள உணவுப்பொருட்கள் பழுதடையாமலும், உரிய முறையில் களஞ்சியப்படுத்தி வைத்து அடுத்தஆண்டு பாடசாலை ஆரம்பிக்கும் நாளே உணவை வழங்க முடியும்.

கொடுப்பனவு கோரிக்கைகளை தாமதிகாது வலயக்கல்வி அலுவலகத்திற்கு வழங்கி வருட இறுதி வேலைகளுக்கு ஒத்துழைக்குமாறு வடமராட்சி வலய திட்டமிடல் பிரதிக் கல்விப் பணிப்பாளர் திருமதி பி.சுகுமாரன் கேட்டுள்ளார். (109)

காகங்கள் தெரிவானால் கரைச்சல்தான் சங்கீதம்

சாவகச்சேரி - மீசாலையில் நகர சபை உறுப்பினரின் வீடு தாக்கப்பட்டுள்ளது.

திருநெல்வேலியில் வடமாகாண விவசாய அமைச்சர் ஐங்கரநேசனின் வீடும் தாக்குதலுக்குள்ளாகியுள்ளது.

புங்குருவீவில் நெடுந்தீவு பிரதேச

சபை உறுப்பினர் சுட்டுக்கொல்லப்பட்டுள்ளார்.

வடமராட்சியில் பிரதேச சபை உறுப்பினரின் வீடு மீது கல்வீச்சு.

இடைவிட, கிளிநொச்சியில் இரண்டு இளைஞர் கைது செய்யப்பட்டுள்ளனர்.

யாழ்ப்பாணத்தில் ஒருவர் விசாரணைக்கு அழைத்துச் செல்லப்பட்டுள்ளார்.

இந்த மாதிரிச் செய்திகள் நாளாந்தம் அல்லது வாராந்தம் வந்துகொண்டிருக்கின்றன.

வடக்கில் மட்டும் தான் இப்படியான சம்பவங்கள் நடக்கின்றன என்றில்லை. நாடு முழுவதிலும் இதே மாதிரியான சம்பவங்கள் நடந்துகொண்டிருக்கின்றன.

அப்படி என்றால் நாடு எதை நோக்கிச் சென்றுகொண்டிருக்கிறது?

யுத்தம் முடிந்த பிறகு அமைதியும், நல்லாட்சியும், சமீபமும் ஏற்படும் என்று எல்லோரும் நம்பினார்கள். ஆனால், யுத்தகால நெருக்கடிகள் பல குறைந்திருந்தாலும் மழை விட்டாலும் தூவானம் விடவில்லை என்ற கதைதான் தொடருது.

நாட்டைப் பாதுகாக்கும் பொறுப்பு தனக்கு உண்டு என்பதால் தான் சில நடவடிக்கைகளை எடுத்தேயாக வேண்டும் என அரசாங்கம் சொல்கிறது.

அரசாங்கத்தின் சட்ட திட்டங்களுக்கும் எண்ணங்களுக்கும் கட்டுப்பட மாட்டோம் என்று அரசாங்கத்திற்கு வெளியே இருப்போர் சொல்கிறார்கள்.

அரசாங்கம் தனக்கு வெளியே உள்ளோர்களைப் பார்த்து கலவரம் படுகிறது. வெளியே உள்ளோர் அரசாங்கத்தைப் பார்த்து குற்றஞ்சாட்டுகிறார்கள்.

இப்படியே ஒவ்வொரு தர்ப்பும் அளாளுக்கு மாறிமாறி பந்தை எறிந்து கொண்டே இருக்கிறார்கள்.

முந்தியும் இப்படி பந்தெறிந்துதொடங்கிய விளையாட்டு குண்டெறிந்து சாகிறதில் முடிந்தது.

நாடு குருதி சிந்தி தீயில் எரிந்து சுருகாடானது. என்னதான் பட்டாலும் புத்தி வந்ததில்லை யாருக்கும். திரும்பத் திரும்ப செய்த தவறுகளையே செய்ய விரும்புகிறார்கள் பலரும்.

மக்களும் தவறு செய்வோரையே தங்களுடைய தலைவர்களாக தூக்கிக் கொண்டாடுகிறார்கள்.

தவறானவர்கள் தெரிவு செய்யப்பட்டால் தவறுகளே விளைவுகளாகும்.

தவறுகளின் விளைவுகள் தண்டனைகளிலேயே முடியும்.

கடந்த கால நிகழ்ச்சிகள் 'இதற்கு நல்ல பாடம். ஆனால், எந்தப் பாடத்தையும் இலங்கை மக்கள் பழிப்பதில்லை.

என்றபடியால்தான் இலங்கை வாழ் சமூகங்கள் அழமைச் சமூகங்களாகவும், குடிமைச் சமூகங்களாகவும் தொடர்ந்தும் இருக்கின்றன.

அழமைக்கும், குடிமைக்கும் ஜனநாயகம் கிடையாது. நீதி கிடையாது. நியாயம் கிடையாது. மனித உரிமை கிடையாது. மன்னிப்பு கிடையாது.

இதெல்லாம் கிடைக்கவில்லை என்றால் அவர்கள் மனிதர்கள் இல்லை.

மனிதர்களாக வாழ வேண்டும் என்றால் நமக்கு அறிவு வேண்டும்.

அந்த அறிவு என்பது நம்மைச் சிந்திக்கத் தூண்டும். சரி பிழைகளைக் கணக்குப் பார்க்கும் அனுபவங்களை இரை மீட்கும்.

புணை கூட கூடு கண்டால் அரூப்பங்கரையை நாடாது. ஆனால், எருமை மாட்டில் எப்படித்தான் மழை பெய்தாலும் அதுக்கு எதுவும் தெரிவதில்லை. அந்த மாதிரித்தான் நமது நிலையும்.

திரும்பத் திரும்ப எங்கள் தலையை நாள்'ளே கொளுத்திக் கொள்வது. பிறகு எங்கள் தலை எரிகிறது என்று நாடே புலம்பித்திரிவது.

முன்னர் அளுக்காளர் கொளுத்திய தீயில் தலைவர்களும் மாண்டார்கள். மந்திரிகளும் மாண்டார்கள். படைகளும் மாண்டார்கள். மக்களும் மாண்டார்கள்.

இப்போது மீண்டும் அதே தீப் பந்தமா?

எப்போதும் அச்சத்தில் இருப்பதை விட ஆபத்தை ஒருமுறை சந்திப்பதே மேல். டெஸ்கார்டஸ்

தினமுரசு

இல:373, பிரதான வீதி, யாழ்ப்பாணம்.

தொலைபேசி : 0212223628, கைத்தொலைபேசி : 0777193264

தொலைநகல் : 0212221811, thinamurasu@live.com

Online : www.thinamurasu.net

பற்றினால் வரும் வன்முறை!

மொழி ஒரு நதி; அது காலத்தைக் கடந்து ஓடிக்கொண்டிருக்கிறது என்பார்கள். ஒவ்வொரு பிரதேசத்தினதும் பல்லாயிரம் வருடத்து வாழ்க்கையை அவ்வப்பிரதேசத்துக்குரிய மொழி தனக்குள் கொண்டிருக்கிறது.

பல நூற்றாண்டுகளாக நிகழ்ந்துவரும் பண்பாட்டுச் செயற்பாடுகளின் தொடர்ச்சி மொழிவழியாக நிகழ்ந்து வருவதேயாகும். சொல்லப்போனால் அந்தப் பண்பாட்டே மொழிதான். மனிதர்களை உருவாக்குவதும் மொழிதான்.

“மொழிதான் நமக்கு உலகத்தை அளிக்கிறது. அதேசமயத்தில் அந்த உலகத்துக்கான எல்லகையையும் அது வரையறுத்து விடுகிறது... இன்னொருபுறம் இந்த உலகின் இருப்பை சாத்தியப்படுத்துவதாகவும் மொழி செயற்படுகிறது” என்றார் நீடேஷ.

ஒவ்வொருவரிடமும் உள்ளே ரத்தமாகவே ஒருமளவுக்கு மொழி உயிராகக் கலந்திருக்கிறது. அதற்காகப் பல்லாயிரம், பல லட்சம் உயிர்களை அழிக்கும் போர்கள் செய்யவும் தயங்காததாக மனிதகுலம் இருக்கிறது.

மொழி நமக்கு கிறுகிறுப்பை ஏற்படுத்துகிறது; உணர்ச்சிவசப்பட வைக்கிறது; ஒன்றுபடுத்துகிறது; உயிரை இழக்கவும் கொல்லவும் ஆவேசத்தையளிக்கிறது; இன்னும் என்னவெல்லாமோ செய்ய வைத்துவிடும் சக்தியைக் கொண்டிருக்கிறது.

மொழியை உயிருக்கு நேராகக் காண்பதும், மொழிக்கு இன்னல் விளைந்தால் சங்காரம் செய்துவிடத் துடிப்பதும், பாடையில் ஏறுவதானாலும் சரி ஓடையில் சாம்பலாய்க் கலப்பதானாலும் சரி உவகையுடன் வரவேற்பதும், மொழிக்காக எத்தனை ஆயிரம் உயிர்கள் வேண்டுமானாலும் அழியலாம் என்று துடிப்பதும் எதனால் நேர்கிறது?

மொழி வெறும் உடைகம் என்ற அளவில் நின்றுவிடாமல், மனிதனை இயக்குகிற சக்தியாக, சொல்லப் போனால் மொழியே அவனாக மாறுகிற விந்தை எவ்விதம் நிகழ்ந்தது!

முனைவர் சுபஞ்சாங்கம் ஒரு கட்டுரையில் இப்படிச் சொல்கிறார்: “மொழியைத் தவிர மனிதர்கள் வேறு அல்ல. மனிதர்கள் கடவுளால் அல்ல, மொழியால் வடிவமைக்கப்பட்டவர்கள். மனிதத் தன்னிலையின் நனவிலி மனம் முழுவதும் மொழியின் குறியீடுகளால் நிரம்பி வழிகிறது. மொழியின் ஆவணக் காப்பகமாக ஆழப்பட்டுக் கிடக்கிறது. மொழிதான் மனிதனுக்கான பிரச்சினை என்று கூடச் சாராம்சப்படுத்திவிட முடியும்போல் தோன்றுகிறது” என்கிறார்.

மொழியைக் காரணமாக்கி மனிதர் ரத்தத்தைத் துடிப்புச் செய்ய முடிகிறது. வன்முறைக்கும் உயிர்க் கொலைகளுக்கும் கூட இந்த மொழி அபிமானம் மனிதரைக் கொண்டுவருகிறது.

நமது மொழியைப் பேசாதவன் மீது அந்தரங்கத்தில் நமக்கு கொரு எதிர்ப்புணர்வு இருந்துகொண்டேயிருக்கிறது. அவனை நம்மிலிருந்து விலக்கிவிட நமது மொழி மீதான அபிமானத்தைக் கவசமாக உயர்த்திப் பிடித்துக் கொள்கிறோம். எந்த பாதகமும் அற்றது இயல்பானது என்று நாம் கருதுகிற மொழிப் பற்றானது, பிறரைச் சகிக்கமுடியாத மனிதனைக்கு நம்மைத் தள்ளிச் சென்று விடுவது இவ்வாறுதான்.

இதைப் போலவேதான் இன அபிமானம், தேச அபிமானம், சாதி அபிமானம், மத அபிமானம் எல்லாமே நம்மைப் பிறவற்றிலிருந்து தனிப்படுத்தி வன்முறைக்குத் தயாராக்கி வருவதைக் காண்கிறோம். இவற்றின் காரணமாகவே உலகில் நூற்றுக்கணக்கான போர்கள், காலம் காலமாக நடந்து வருகின்றன என்பதையும், அதன் காரணமாகவே லட்சக்கணக்கான கோடிக்கணக்கான மனிதர்கள் கொல்லப்பட்டு வருகிறார்கள் என்பதையும் நாமறிவோம்.

இதனால்தான், எந்த ஒன்றின் மீதும் கொள்ளும் அபிமானமே உலகின் துக்கங்களுக்கெல்லாம் காரணம் என்று புத்தர் சொல்லியிருக்க வேண்டும். இனமோ, மதமோ, மொழியோ எந்த ஒன்றின் மீதும் விமர்சனத்திற்கு அப்பாலான அபிமானம் வேண்டியதில்லை.

- ஆசிரியர்.

எங்கள் பிரச்சினைகளை நாங்களே பேசி தீர்வுகாணுவோம்

கூட்டமைப்புக்கு பசில் அழைப்பு

எமது உள்ளூர் பிரச்சினைகளை நாங்களே பேசித் தீர்த்துக் கொள்வோம். எமது உள்ளூர் பிரச்சினைகளை எம்மால் மாத்திரமே தீர்த்துக் கொள்ள முடியும். இதற்காக நான் தமிழ்த் தேசியக் கூட்டமைப்பினருக்கு அழைப்பு விடுக்கின்றேன் என்று பொருளாதார அபிவிருத்தி அமைச்சர் பசில் ராஜபக்ஷ தெரிவித்தார்.

நேற்று முன்தினம் வெள்ளிக்கிழமை நாடாளுமன்றத்தில் வரவு - செலவுத் திட்டத்தின் இரண்டாவது வாசிப்பு மீதான விவாதத்திற்கு பதிலளித்து உரையாற்றிய போதே அமைச்சர் பசில் ராஜபக்ஷ மேற்கண்டவாறு அழைப்பு விடுத்தார்.

இது தொடர்பாக அவர் மேலும் உரையாற்றுகையில்,

தமது எதிரியான பிரபாகரனை எம்மூலம் அழிக்க வேண்டும் என்ற நோக்குடனே சில சர்வதேச நாடுகள் இருந்தனவே தவிர பொதுமக்கள் குறித்து அவர்களுக்கு எந்தக் கரிசனங்களும்

இருக்கவில்லை.

வடமாகாணத்தைச் சேர்ந்தவர்கள் உட்பட பலர் வடக்கிற்கு செல்ல ஆரம்பத்தில் அச்சம் கொண்டிருந்தனர்.

இன்று கமரூன் போன்றவர்கள் கூட எவ்வித அச்சமின்றி வடக்கிற்கு சென்று வரும் நிலைமையை நாம் ஏற்படுத்தியுள்ளோம்.

அதேபோன்று சகல தரப்பினரும் அச்சமின்றி பங்கு கொள்ளும் வகையில் முதற் தடவையாக இம்முறையே வடக்கில் ஜனநாயக ரீதியில் தேர்தல் நடந்து முடிந்தது என்றும் அமைச்சர் சுட்டிக்காட்டினார்.

வடபகுதி மக்களின் நலன் கருதி பாரிய அபிவிருத்திகள் முன்னெடுக்கப்பட்டுள்ளன.

வடக்கின் அபிவிருத்திக்கும் செயற்பாடுகளுக்கும் மீள்சூழியேற்ற நடவடிக்கைகளுக்கும் படைவீரர்களின் ஒத்துழைப்பு பாராட்டுக்குரியது என்றும் அமைச்சர் மேலும் தெரிவித்தார்.

அமெரிக்காவின் மானியம் இலங்கைக்கு தொடரும்

(கொழும்பு)

எரிபொருள் இறக்கு மதிக்காக இலங்கைக்கு அமெரிக்கா வழங்கிவரும் சலுகையை தொடர்ந்தும் வழங்குவதற்கு வொஷிங்டன் முடிவு செய்திருக்கிறது.

இதன் மூலம் ஈரான் மீதான பொருளாதாரத்தடையை மேலும் இறுக்கமாக்குவதற்கு அமெரிக்க நடவடிக்கை எடுத்துள்ளது.

எரிபொருள் கொள்வனவு செய்வது தொடர்பிலான இலங்கைக்கு வழங்கி வந்த சலுகையை மேலும் ஒரு ஆண்டுக்கு அமெரிக்கா நீடித்துள்ளது.

ஈரானிடமிருந்து உலக நாடுகள் எரிபொருட்களை இறக்கு மதி செய்யக் கூடாது என அமெரிக்கா ஏற்கனவே பொருளாதாரத் தடை விதித்திருந்தது.

எனினும் ஒரு சில நாடுகள் மட்டும் எரிபொருளை இறக்

வொஷிங்டன் தீர்மானம்

குமதி செய்ய அனுமதியளித்திருந்தது. அந்த சலுகைத் திட்டத்தின் அடிப்படையில் இலங்கைக்கும் எரிபொருள் இறக்கு மதி செய்ய சந்தர்ப்பம் வழங்கப்பட்டிருந்தது.

இந்தச் சலுகையை மேலும் ஆறு மாத காலத்திற்கு அமெரிக்கா நீடித்துள்ளது.

இலங்கை உள்ளிட்ட ஒன்பது நாடுகளுக்கு இந்தச் சலுகை வழங்கப்பட்டுள்ளது.

இரத்ததான முகாம் இன்று

(மானிப்பாய்)

இளவாலை வாலிபர் சங்கத்தின் ஏற்பாட்டில் இரத்ததான முகாம் ஒன்று இன்று இடம்பெறவுள்ளது.

இளவாலை வாலிபர் சங்கத்தின் செயலாளர் சி.ரிஷாந்தன் தலைமையில் இடம்பெறவுள்ள இவ் இரத்ததான நிகழ்வானது இளவாலை கலைமகள் படிப்பகத்தில் இன்று ஞாயிற்றுக்கிழமை காலை 8.30 மணி முதல் இடம்பெறவுள்ளது.

இவ் இரத்ததானத்தின் ஆரம்ப நிகழ்வின் பிரதம விருந்தினராக மாவட்ட இளைஞர் சேவை அதிகாரி வினோதின் ஸ்ரீமேனன் கலந்து கொள்வார். சிறப்பு விருந்தினராக இளவாலை பொலிஸ் நிலையப் பொறுப்பதிகாரி சிந்தக பண்டார கலந்து கொள்வார். (48)

பிரதேச சபை “பட்ஜட்” தளுவியது தோல்வியை ஆளும் கட்சிக்குள் குத்துவெட்டு

(மானிப்பாய்)

வலி. தென்மேற்கு பிரதேச சபையில் 2014 ஆம் ஆண்டுக்கான வரவு - செலவுத் திட்டம் சமர்ப்பிக்க எடுத்த முயற்சி தோல்வியில் முடிவடைந்துள்ளது.

வலி. தென்மேற்கு பிரதேச சபையின் விசேட கூட்டமொன்று கடந்த வியாழன் இடம்பெற்றது. தவிசாளர் பதவியிலிருந்து விலகுவதாக அறிவித்த ஜெபநேசன் இக்கூட்டத்திற்கும் வருகை தராத நிலையில் உபதவிசாளர் ச.சிவகுமார் தலைமையில் இவ் விசேட கூட்டம் நடைபெற்றது. இவ் விசேட கூட்டத்தில் அடுத்தாண்டுக்கான வரவு செலவுத் திட்டத்தை உபதவிசாளர் சமர்ப்பித்து ஆதரவு பெற முயற்சித்த போதும் ஆளும் தரப்பினர்களின் பலத்த எதிர்ப்பால் இத்திட்டம் கைவிடப்பட்டது.

பிரதித் தவிசாளரும், நவாலிப் பகுதியைச் சேர்ந்த இன்னொரு உறுப்பினரும் சேர்ந்து தமக்கு சாதகமாக விதிகளை புனரமைப்பு செய்வதற்கு இவ் வரவு செலவுத் திட்டத்தின் மூலம் எதிர்பார்த்திருந்ததாகவும், பிரதேச அபிவிருத்தியில் பாடுபாடு காட்டப்பட்டதன் காரணமாகவே அதனை தாம் நிராகரிப்பதாகவும் உறுப்பினர்கள் கோரியதனை அடுத்து வரவு - செலவுத் திட்டம்

சமர்ப்பிக்கப்படும் யோசனை கைவிடப்பட்டுள்ளது.

இதுவரை காலமும் குறித்த நவாலிப் பகுதியைச் சேர்ந்த உறுப்பினருக்கு பேராதரவாக செயற்பட்ட பல உறுப்பினர்கள் பகிரங்கமாகவே இந்த வரவு செலவுத் திட்டத்தை எதிர்த்துள்ளமை குறிப்பிடத்தக்கது. அத்துடன் இவ் வரவு செலவுத் திட்டத்தினால் ஏமாற்றமடைந்த

சில உறுப்பினர்கள் சபையினை விட்டு வெளியேறிச் சென்றமையும் குறிப்பிடத்தக்கது. அடுத்த கூட்டம் மார்கழி மாதம் 2 ஆம் திகதி வியாழக்கிழமை கூடப்படவுள்ளதோடு அக்கூட்டத்தில் உறுப்பினர்களின் ஆதரவை பெற்று வரவு - செலவுத் திட்டம் சமர்ப்பிக்கப்படலாம் எனவும் எதிர்பார்க்கப்படுகின்றது. (48)

விசா விதிகளை மீறும் இந்தியர்கள்; நடவடிக்கைக்கு முஸ்தீபு

சுற்றுலா விசா அனுமதியில் இலங்கைக்கு வரும் இந்திய சோதிடர்கள், நோய்களை குணமாக்குவோர் என்றும் நபர்கள் மற்றும் மந்திரவாதிகள் ஹோட்டல்களில் தங்கியிருந்து பணம் சம்பாதித்து வருவதாக தெரியவந்துள்ளது.

வெள்ளவத்தை மற்றும் பம்பலப்பிட்டி பிரதேசங்களில் உள்ள சிறிய ஹோட்டல்களில் தங்கியிருந்து இவர்கள் இவ்வாறு பணம் சம்பாதித்து வருகின்றனர்.

அதேவேளை இந்தியாவில் இருந்து சுற்றுலா விசாவில் வரும் பலர், நாட்டில் பல பகுதிகளில் வர்த்தக நடவடிக்கைகளில் ஈடுபட்டுள்ளதுடன் தொழில் செய்து வருவதாக குடிவரவு அதிகாரிகள் தெரிவித்துள்ளனர்.

விசா விதி முறைகளை மீறிச் செயற்பட்டு வரும் இவர்களுக்கு எதிராக நடவடிக்கை எடுக்கப்படும் எனவும் அதிகாரிகள் கூறியுள்ளனர்.

ஐறுபத்தைந்து வருட கால அரசியலில் தமிழ் மக்கள் ஏகப்பட்ட போராட்டங்களைச் சந்தித்திருக்கின்றார்கள். ஸ்ரீ எதிர்ப்புப் போராட்டம், சமஷ்டிக்கான போராட்டம், தனிநாட்டுக்கான போராட்டம், அதிகாரப் பகிர்வுக்கான போராட்டம், இராணுவத்தை வெளியேற்றும் போராட்டம், மீள்குடியேற்றப் போராட்டம் எனப் பல போராட்டங்களில் தமிழ் மக்கள் நம்பிக்கையுடனும் எதிர்பார்ப்புடனும் பங்குபற்றியிருக்கின்றார்கள்.

தமிழரசுக் கட்சி முதல் தமிழ்த் தேசியக் கூட்டமைப்பு வரை அரை நூற்றாண்டுக்கு மேலாக அடுத்தடுத்து நடாத்திய போராட்டங்களால் தமிழ் மக்கள் பின்னடைவுகளையும், புதுப்புதுப் பிரச்சினைகளையும் தவிர நன்மை எதையும் அடையவில்லை. தமிழ் மக்களின் வாழ்க்கைத் தரத்திலும் சாதகமான மாற்றம் ஏற்படவில்லை. இந்த நிலைக்கான காரணம் என்ன? தமிழ் மக்களின் பிரச்சினைகளுக்கான தீர்வை விட வேறு நோக்கம் போராட்டங்களில் மேலோங்கியிருந்ததா? இந்தக் கேள்விக்கான விடை தமிழ் அரசியலின் செல்வழியை விளங்கிக்கொள்வதற்கு அவசியமானது.

ஆறு தசாப்தங்களுக்கு மேலாகத் தீர்வின்றி இழுபடும் பிரச்சினையாக இனப்பிரச்சினை உள்ளது. இதுவே தமிழ் மக்களின் பிரதான பிரச்சினை. இந்தப் பிரச்சினைக்குத் தீர்வு கிடைத்தால் அல்லது தீர்வை நோக்கிய நகர்வு இடம்பெற்றால் மற்றைய பிரச்சினைகள் நிலைக்கப் போவதில்லை. நடைபெற்றனவும், நடைபெறுகின்றனவுமான போராட்டங்களை இந்த அடிப்படையில் நோக்கும்போது, பிரதான



எப்போதும் போராடுவது தான் தமிழ் மக்களின் துலைவிதியா?

மாவீரர் துயிலும் இல்லங்கள் என்றும் மாவீரர் தினம் என்றும் புலிகளின் அரசியலுக்குப் புத்துயிர் கொடுக்கும் வகையில் மேற்கொள்ளப்பட்டு சகல செயற்பாடுகளுக்கும் அரசியல் தீர்வுக்குச் சாதகமற்ற சூழ்நிலையை உருவாக்கும் நோக்கத்தைக் கொண்டவையே. அரசியல் தீர்வுக்குத் தடையாகச் செயற்பட்டுக் கொண்டே இனப்பிரச்சினைக்கு அரசாங்கம் தீர்வை முன்வைக்கவில்லை எனக் கூறுவதும் இராணுவத்தின் பேலதிக தேவை பற்றி அரசாங்கம் சீர்தீர்க்கும் வகையில் சில எதிர்ப்பு நடவடிக்கைகளில் ஈடுபட்டுக் கொண்டே இராணுவம் வெளியேற வேண்டுமென்று கோஷம் போடுவதும் வாக்கு வங்கியைத் தக்கவைக்கும் அரசியல். இனப்பிரச்சினையின் அரசியல் தீர்வுக்குச் சாதகமற்ற சூழ்நிலையை உருவாக்கப் புல ஆதரவுப் புலம் பெயர் அமைப்புகளின் நிதி உதவியைப் பெறுவதற்கும் இந்த வாக்கு வங்கி தேவைப்படுகின்றது.

பிரச்சினையின் தீர்வைவிட வேறு நோக்கம் அப்போராட்டங்களில் மேலோங்கியிருந்ததை அவதானிக்கலாம். உதாரணத்துக்குச் சில போராட்டங்களைப் பார்ப்போம்.

1961ஆம் ஆண்டு தமிழரசுக் கட்சி நடாத்திய சத்தியாக்கிரம அக்கட்சி முன்னெடுத்த போராட்டங்களுள் பெரியதும் பிரதானமானதுமாகும். இனப்பிரச்சினைக்குத் தீர்வாகத் தமிழரசுக் கட்சி முன்வைத்த சமஷ்டிக்கொள்கை இப்போராட்டத்தில் பிரதான அம்சம். ஆனால், சமஷ்டிக்கோரிக்கைக்குக் குழிபறிப்பதாகவே சத்தியாக்கிரகப் போராட்டம் அமைந்தது. சத்தியாக்கிரகத்தின் போது தமிழரசுக் கட்சித் தலைமை தமிழரசுத் தபால் சேவையை ஆரம்பித்தது. அதனைத் தொடர்ந்து காணிக் கச்சேரி நடாத்தி மக்களுக்குக் காணி

களைப் பகிர்ந்தளித்தது. இவ்விரு நடவடிக்கைகளும் தமிழரசுக் கட்சியின் சமஷ்டிக் கோரிக்கை தனிநாட்டையே இலக்காகக் கொண்டது என்ற அபிப்பிராயத்தைச் சிங்கன மக்களிடம் தோற்றுவித்தன. சமஷ்டித் தீர்வை அதன் முழுமையான வடிவத்தில் வென்றெடுப்பதற்கு இந்த அபிப்பிராயம் தடையாக இருக்கும் என்பது தமிழரசுக் கட்சித் தலைவர்களுக்குத் தெரியாததல்ல. இனப்பிரச்சினைக்கான தீர்விலும் பார்க்கத் தங்கள் அரசியல் இருப்பைத் தக்கவைப்பதே அவர்களின் பிரதான நோக்கமாக இருந்தது. தனியான தபால் சேவை, தனியான காணிக் கச்சேரி ஆகியவற்றின் மூலம் தமிழ் மக்களிடம் உணர்ச்சிக் கொந்தளிப்பை வளர்த்துத் தங்கள் வாக்கு வங்கியை நீண்ட காலத்துக்குக் காப்பாற்றும் முயற்சியே அங்கு இடம் பெற்றது.

இப்போது வடக்கில் நடைபெறும் போராட்டங்களும் வாக்கு வங்கியைக் காப்பாற்றும் போராட்டங்களையொழிய

ஆறு தசாப்தங்களுக்கு மேலாகத் தீர்வின்றி இழுபடும் பிரச்சினையாக இனப்பிரச்சினை உள்ளது. இதுவே தமிழ் மக்களின் பிரதான பிரச்சினை. இந்தப் பிரச்சினைக்குத் தீர்வு கிடைத்தால் அல்லது தீர்வை நோக்கிய நகர்வு இடம்பெற்றால் மற்றைய பிரச்சினைகள் நிலைக்கப் போவதில்லை. நடைபெற்றனவும், நடைபெறுகின்றனவுமான போராட்டங்களை இந்த அடிப்படையில் நோக்கும்போது, பிரதான பிரச்சினையின் தீர்வைவிட வேறு நோக்கம் அப்போராட்டங்களில் மேலோங்கியிருந்ததை அவதானிக்கலாம்.

சங்கர சிவன்

இனப்பிரச்சினையின் தீர்வுக்காகவோ மக்களின் வேறு பிரச்சினைகளுக்குத் தீர்வு காண்பதற்காகவோ நடப்பவையல்ல. இராணுவம் வெளியேற வேண்டும் என்று ஒரு போராட்டம். வலிகாமம் வடக்கில் மக்களை மீள்குடியேற்ற வேண்டும் என்று ஒரு போராட்டம். விசாரணையின்றித் தடுத்து வைத்திருக்கும் இளைஞர்களை விடுதலை செய்ய வேண்டும் என்று ஒரு போராட்டம். இக்கோரிக்கைகள் நியாயமற்றவை என்று எவரும் கூறமுடியாது. ஆனால், இங்கு நடைபெறும் போராட்டங்கள் பிரச்சினைகளின் தீர்வை நோக்கமாகக் கொண்டனவா என்பதே பிரதானமான கேள்வி.

இந்தப்பிரச்சினைகளுக்கான தீர்வு அரசாங்கத்திடமிருந்தே வரவேண்டும். அரசாங்கத்துடன் இது தொடர்பாகப் பேச்சுவார்த்தை நடத்தாமல் யாழ்ப்பாணத்து வீதிகளிலும், ஆலய முன்

இவர்கள் கூறலாம்.

சர்வதேச சமூகம் என்ற கானல் நீரை இன்னும் எவ்வளவு காலத்துக்குத் தமிழ் மக்களுக்குக் காட்டிக் கொண்டிருப்பது? எவ்வளவு காலத்துக்குத் தமிழ் மக்களை ஏமாற்றுவது? சர்வதேச சமூகம் தீர்வைப் பெற்றுத் தரும் என்ற கதைதான் தமிழ் அரசியலில் மிகப் பெரிய ஏமாற்று. இந்த ஏமாற்றின் கீழ் இன்னும் எவ்வளவு காலம் போராட்டம் நடாத்துவது?


சர்வதேச சமூகத்தின் கவனத்துக்காக என்று இவர்கள் கூறினாலும் புலம் பெயர் அமைப்புகளின் எதிர்பார்ப்புகளை நிறைவேற்றுவதற்காகவே இப்போராட்டங்கள் நடைபெறுகின்றன. தமிழ்த் தேசியக் கூட்டமைப்பின் நிதி வளத்தில் பெரும்பகுதி புல ஆதரவுப் புலம் பெயர் அமைப்புகளிடமிருந்து கிடைக்கின்றது. இலங்கையில் அரசியல் தீர்வுக்குச் சாதகமான சூழ்நிலை உருவாகுவதை இன்னும் தனிநாட்டுக் கனவில் மிதந்து கொண்டிருக்கும் இந்தப் புலம் பெயர் அமைப்புகள் விரும்பவில்லை. இவற்றின் நோக்கத்தை நிறைவேற்றும் முகவர்களாகக் கூட்டமைப்புத் தலைவர்கள் செயற்படுகின்றார்கள். மாவீரர் துயிலும் இல்லங்கள் என்றும் மாவீரர் தினம் என்றும் புலிகளின் அரசியலுக்குப் புத்துயிர் கொடுக்கும் வகையில் மேற்கொள்ளப்படும் சகல செயற்பாடுகளும் அரசியல் தீர்வுக்குச் சாதகமற்ற சூழ்நிலையை உருவாக்கும் நோக்கத்தைக் கொண்டவையே. அதே நேரம் இனப்பிரச்சினையிலிருந்து மக்களைத் திசை திருப்பும் முயற்சியும் திட்டமிட்டு மேற்கொள்ளப்படுகின்றது. தமிழ்த் தேசியக் கூட்டமைப்பு இப்போது பல போராட்டங்களை நடத்துகின்ற போதிலும் இனப்பிரச்சினையின் தீர்வுக்காக ஒரு போராட்டத்தைக் கூட நடத்தவில்லை.

அரசியல் தீர்வுக்குத் தடையாகச் செயற்பட்டுக் கொண்டே இனப்பிரச்சினைக்கு அரசாங்கம் தீர்வை முன்வைக்கவில்லை எனக் கூறுவதும் இராணுவத்தின் மேலதிக தேவை பற்றி அரசாங்கம் சிந்திக்கும் வகையில் சில எதிர்ப்பு நடவடிக்கைகளில் ஈடுபட்டுக்கொண்டே இராணுவம் வெளியேற வேண்டும் என்று கோஷம் போடுவதும் வாக்கு வங்கியைத் தக்கவைக்கும் அரசியல். இனப்பிரச்சினையின் அரசியல் தீர்வுக்குச் சாதகமற்ற சூழ்நிலையை உருவாக்கிப் புல ஆதரவுப் புலம் பெயர் அமைப்புகளின் நிதி உதவியைப் பெறுவதற்கும் இந்த வாக்கு வங்கி தேவைப்படுகின்றது.

மாகாண சபையின் மூலம் மாற்றம் கிடைக்கும் என்று எதிர்பார்த்தவர்களுக்கு ஏமாற்றுமே மிஞ்சியது. அரசியல் தீர்வை மாகாண சபையின் பிரதான நோக்கமாக உள்ளபோதிலும் அது இப்போது அரசியல் தீர்வுக்கு எதிரான சக்திகளின் கைவிரல் நூலில் தொங்கும் பொம்மை ஆகிவிட்டது. எங்கள் பிரச்சினையை நாங்கள் தீர்ப்பதற்குத் தமிழக நண்பர்கள் இடமளிக்க வேண்டும் என்ற பிரகடனத்துடன் அரசியல் அரங்குக்கு வந்த முதலமைச்சர் விக்கினேஸ்வரன் இப்போது தமிழக அலையில் நன்றாக மூழ்கி வாக்கு வங்கி அரசியலில் சுழல்கிறார். தமிழ் மக்களின் விரல்களாலேயே அவர்களின் கண்களைக் குத்துவது தான் இந்த வாக்கு வங்கி அரசியல்.

கடல் யுத்தத்தின் சூட்சுமங்கள் கடற்படையினருக்கு பயிற்சி

இந்தியத்தொழில்நுட்பம் இலங்கைக்கு



(கொழும்பு)

இலங்கை கடற்படையினருக்கு கடலில் மேற்கொள்ளப்படும் யுத்த நடவடிக்கைகள் தொடர்பான தொழில்நுட்ப பட்டப்படிப்பு வசதிகளைச் செய்து கொடுப்பதற்கு இந்திய அரசு முன்வந்துள்ளது.

இதன்படி கடற்படை தொழில்நுட்பங்கள் தொடர்பான நான்கு ஆண்டு பட்டப்படிப்பு மற்றும்

பயிற்சியை இலங்கை கடற்படையினருக்கு அளிக்க இந்தியா அரசு விருப்பம் தெரிவித்ததை அடுத்து நடவடிக்கை எடுக்கப் படவுள்ளது.

காலியில் நடைபெற்ற சர்வதேச கடல்சார் பாதுகாப்பு மாநாட்டில் பங்கேற்பதற்காக இந்திய கடற்படை தளபதி டி.கே.ஜோஷி இலங்கை வரகை தந்திருந்தார்.

அவர் ஜனாதிபதி மகிந்த ராஜபக்ஷவை கடந்த வெள்ளிக்கிழமை சந்தித்துப் பேச்சுவார்த்தை நடத்தினார். இதன்போதே இலங்கை கடற்படையினருக்கு பயிற்சியளிக்க இந்திய கடற்படை தளபதி டி.கே.ஜோஷி விருப்பத்தை தெரிவித்துள்ளார்.

இது தொடர்பில் ஜனாதிபதி செயலகம் வெளியிட்டுள்ள ஊடக அறிக்கையில் தெரிவிக்கப்பட்டுள்ளதாவது, இந்திய பெருங்கடல் பகுதியில் நிலவிவரும் கடல்சார் பிரச்சினைகள் குறித்தும் இருவரும் விவாதித்தனர்.

இலங்கை கடற்படை அதிகாரிகளுக்கு 4 ஆண்டு கால "இளநிலை தொழில்நுட்ப கல்வி" குறித்த பயிற்சி அளிப்பதற்கு இந்திய கடற்படை தயாராக இருப்பதாக ஜனாதிபதி மகிந்த ராஜபக்ஷவிடம் கடற்படை தளபதி டி.கே.ஜோஷி கூறினார்.

கடற்படை தொழில்நுட்பங்கள் தொடர்பான நான்கு ஆண்டு பட்டப்படிப்பு மற்றும்

பயிற்சியை இலங்கை கடற்படையினருக்கு அளிக்க இந்தியா முன்வந்துள்ளது. இந்தப் பயிற்சியைப் பெற உலக அளவில் பெரும் போட்டி நிலவுகிறது. இதில், இலங்கைக் கடற்படையினருக்கு முன்னுரிமை அளிக்கப்படும் என்று இந்தியா தெரிவித்துள்ளது.

இந்தப் பயிற்சி தற்போது இந்திய வீரர்களுக்கு மட்டுமே அளிக்கப்பட்டு வருகிறது. அத்துடன், இந்தியக் கடல் பகுதியின் பல்வேறு அம்சங்கள் குறித்து இந்த பேச்சுவார்த்தையின்போது ஆலோசிக்கப்பட்டது என்றும் அந்த அறிக்கையில் தெரிவிக்கப்பட்டுள்ளது.

முஸ்லிம்கள் மீது துன்புறுத்தல்கள்

தடையின்றித்தொடர்கிறது

பலஸ்தீனத் தூதுவர் குற்றச்சாட்டு

(கொழும்பு)

இலங்கையில் இனவாதம் தூண்டப்பட்டு வெவ்வேறு அமைப்புக்களை உருவாக்கி, முஸ்லிம் மக்களுக்கு எதிராக செயற்பட்டு, அவர்களை துன்புறுத்துகின்றவர்கள் இந்த நாட்டில் இருப்பதாக சோசலிச இளைஞர் சங்கத்தின் தேசிய அமைப்பாளர் பிமல் ரத்நாயக்க தெரிவித்துள்ளார்.

சர்வதேச பலஸ்தீன நட்புறவு திணைமையின் நேற்று பலஸ்தீனர்களுக்கு வாழ இடம்கொடுப்போம் என்ற தலைப்பில் சோசலிச இளைஞர் சங்கத்தினரால் மேற்கொள்ளப்பட்ட வேலைத்திட்டமொன்று நாடுபூராகவும் சுமார் 34 இடங்களில் நடைபெற்றது.

இதன் பிரதான நிகழ்வு நேற்று பகல் மருதாணை சாகிரா முஸ்லிம் பள்ளிக்கு அருகில் இலங்கைக்கான பலஸ்தீன தூதுவர் மற்றும் பிமல் ரத்நாயக்க

புடவை விற்ற இந்தியப் பெண்தடுப்பு முகாமில்

(கொழும்பு)

சுற்றுலா விசாவில் இலங்கை வந்து வியாபார நடவடிக்கையில் ஈடுபட்ட இந்திய பெண்கள் ஒருவர் தடுப்பு முகாமிற்கு அனுப்பி வைக்கப்பட்டுள்ளார்.

துணி விற்பனையில் ஈடுபட்டுக் கொண்டிருந்த குறித்த பெண் நேற்று முன்தினம் களுவாஞ்சிக்குடி பொலிஸாரால் கைது செய்யப்பட்டார்.

பின்னர் அவர் களுவாஞ்சிக்குடி நீதவான் முன்னிலையில் ஆஜர் செய்யப்பட்டார்.

அப்போது அந்த பெண்ணை யிரிணான தடுப்பு முகாமில் தடுத்து வைக்க மாறு உத்தரவு பிறப்பிக்கப் பட்டுள்ளது. களுவாஞ்சிக்குடி பொலிஸார் மேலதிக விசாரணைகளை மேற்கொண்டு வருகின்றனர்.



தலைமையில் நடைபெற்றது.

இங்கு மேலும் கருத்து வெளியிட்ட பிமல் ரத்நாயக்க கூறியதாவது, இந்தநாட்டின் உரிமையை சிங்களவர்களுக்கு, தமிழர்களுக்கு, முஸ்லிம்களுக்கு என வேறுபடுத்த முடியாது.

இந்த நாட்டில் பிறந்த அனைவருக்கும் நாட்டில் உரிமையுள்ளது. அதனால் சிங்களம், தமிழ், முஸ்லிம்கள் என வேறுபாடின்றி நாம் அனைவரும் ஒன்றாக இந்த நாட்டின் ஐக்கியத்தை கட்டியெழுப்புவோம் என்றார்.

ஆட்பதிவுத்திணைக்களம் விசேட வேலை நாள்

ஆட்பதிவுத்திணைக்களம் டிசம்பர் 7 ஆம் திகதி சனிக்கிழமையன்றும் திறந்திருக்கும் என்று ஆட்பதிவுத்திணைக்களம் அறிவித்துள்ளது. கல்விப்பொதுத் தராதர சாதாரணதரப் பரீட்சைக்கு இம்முறை தோற்றுவின்ற மாணவர்களின் நலன்கருதியே 7 ஆம் திகதி சனிக்கிழமை ஆட்பதிவுத்திணைக்களத்தை திறப்பதற்கு முடிவு செய்ததாகவும் தேசிய அடையாள அட்டையைப் பெற்றுக் கொள்ளாத மாணவர்கள் அன்றைய தினத்தில் தேசிய அடையாள அட்டைகளை பெற்றுக்கொள்ளலாம் என்றும் திணைக்களம் அறிவித்துள்ளது.

கல்விப்பொதுத் தராதர சாதாரணதரப் பரீட்சை டிசம்பர் 10 ஆம் திகதி ஆரம்பமாகவிருக்கின்றமை குறிப்பிடத்தக்கதாகும்.

நோர்வே தூதுவர் ஜனாதிபதியுடன் பேச்சு

வடக்கு நிலவரமும் ஆராய்வு

(கொழும்பு)

இலங்கைக்கான நோர்வே தூதுவர் கிரேட் லொச்சென் நேற்றுக் காலை ஜனாதிபதி மகிந்த ராஜபக்ஷவை சந்தித்துள்ளார்.

ஜனாதிபதி மாளிகையில் நடைபெற்ற இந்தச் சந்திப்பின் போது இலங்கையின் தற்போதைய நிலைமை தொடர்பில் கலந்துரையாடப்பட்டதாக ஜனாதிபதி பேச்சாளர் மற்றும் சர்வதேச ஊடகப்பிரிவு தெரிவித்துள்ளது.

யுத்தம் முடிவுக்கு கொண்டு வரப்பட்டதைத் தொடர்ந்து வடபகுதியில் புனரமைப்பு பணிகளை முன்னெடுப்பதற்கு ஜனாதிபதி தலைமையிலான அரசாங்கம் மேற்கொண்டுள்ள நடவடிக்கைகளை நோர்வே தூதுவர் பாராட்டியுள்ளார். இலங்கை அரசாங்கம் வட மாகாண சபைக்கான தேர்தல் நடத்தியமை தொடர்பில் நோர்வே அரசாங்கம் மகிழ்ச்சியடைவதாகவும் அவர் ஜனாதிபதியிடம் கூறியதாக ஜனாதிபதிப் பேச்சாளர் மற்றும் சர்வதேச ஊடகப்பிரிவு தெரிவித்துள்ளது.

வடபகுதி மக்களின் பொருளாதார மற்றும் சமூக மேம்பாட்டினை உறுதிப்படுத்தும் நோக்கில் புதிதாக தெரிவு செய்யப்பட்டுள்ள மாகாண சபைக்கு ஒத்துழைப்பு நல்குவதற்கு தமது அரசாங்கம் தயார் என ஜனாதிபதி மகிந்த ராஜபக்ஷ குறிப்பிட்டுள்ளார்.

கூதாட்ட நிலையம் முற்றுகை கொழும்பில் 11 பேர் கைது

(கொழும்பு)

கொம்பனித்தெரு பொலிஸ் பிரிவில் மஸ்ஜிதில் ஜாமியா வீதி கொழும்பு 2 எனும் முகவரியில் இயங்கிய சட்டவிரோத சூது நிலையம் ஒன்றை பொலிஸார் சுற்றிவளைத்துள்ளனர்.

கொம்பனித்தெரு பொலிஸாரால் நேற்றுமுன்தினம் இரவு 10.40 அளவில் இச்சுற்றிவளைப்பு மேற்கொள்ளப்பட்டது. இதன்போது சூது விளையாட்டில் ஈடுபட்டுக்கொண்டிருந்த 11 பேர் கைது செய்யப்பட்டுள்ளனர்.

நாடாளுமன்றை மலினப்படுத்துவதே கூட்டமைப்பின் இலக்கு

ஹெகலிய சாடல்

(கொழும்பு)

நாடாளுமன்றத்தை மலினப்படுத்துவதே தமிழ்த்தேசியக் கூட்டமைப்பின் தொடர்ச்சியான செயல். இதன் ஒரு நடவடிக்கையாகவே நாடாளுமன்றத் தெரிவுக் குழுவை அக்கட்சி நிராகரித்து வருகிறது என தகவல் ஊடகத்துறை அமைச்சர் கெஹலிய ரம்புக்கவெல்ல தெரிவித்தார்.

சிறுபான்மையினருக்கு நாடாளுமன்றத்தில் உரையாற்றுவதற்குச் சுதந்திரமில்லை என்று கூறும் சம்பந்தன் எம்.பி. அந்தக் கூற்றை எங்கிருந்து கொண்டு வெளியிட்டார் என கேட்க விரும்புகிறேன்.

நாடாளுமன்றத்திலிருந்து கொண்டே இக்கூற்றை வெளியிடும் அவரின் ஏனைய கூற்றுக்களும் ஏற்கக்கூடியதல்ல என்பதற்கு இது ஒரு நல்ல உதாரணம் எனவும் அமைச்சர் தெரிவித்தார்.

நாடாளுமன்றத்தில் வரவு-செலவுத் திட்டம் மீதான விவாதத்தில் உரையாற்றிய தமிழ்த்தேசியக் கூட்டமைப்பு எம்.பி. இரா. சம்பந்தன் நாடாளுமன்றத் தெரிவுக்குழு மூலம் தேசிய பிரச்சினைக்குத் தீர்வுகாண முடியும் என்பது நம்பிக்கையற்றது என்றும் அக்குழு காலத்தைக் கடத்தும் செயல் எனவும் குறிப்பிட்டிருந்தார்.

இது தொடர்பில் கருத்துத் தெரிவித்தபோதே அமைச்சர் கெஹலிய ரம்புக்கவெல்ல இவ்வாறு தெரிவித்தார்.

சம்பந்தன் எம்.பி.யின் கூற்றுக்கள் தொடர்பில் மேலும் கருத்துத் தெரிவித்த அமைச்சர்,


நாடாளுமன்றம் என்பது உயர்கௌரவம் மிக்கதும் பிரச்சினைகளுக்குத் தீர்வுகளைப் பெற்றுக் கொள்வதற்குப் பொருத்தமான இடம் என்பதுமே அரசாங்கத்தின் நம்பிக்கை. அந்த வகையிலேயே நாடாளுமன்றத் தெரிவுக் குழு அமைக்கப்பட்டுள்ள



எனது.

தமிழ்த்தேசியக் கூட்டமைப்பினர் எக்காலத்திலும் உயர்கௌரவம் மிக்க நாடாளுமன்றத்தை மலினப்படுத்தும் வகையிலேயே செயற்பட்டு வருகின்றனர். அதன் ஒரு அம்சமாகவே நாடாளுமன்றத் தெரிவுக் குழுவை அவர்கள் நிராகரித்து அக்குழுவிற்கு சமூகம் தருவதை தவிர்த்து வருகின்றனர்.

நாடாளுமன்றத்தில் நம்பிக்கை வைக்காத தமிழ்த்தேசியக் கூட்டமைப்பினர் தொடர்ந்தும் நாடாளுமன்றத்தை மலினப்படுத்தும் வகையிலேயே கருத்துக்களை வெளியிடுகின்றனர். அதன் ஒரு அம்சமாகவே சம்பந்தன் எம்.பி.யின் கூற்றும் அமைந்துள்ளது என்றார்.



காரைநகர் கோட்டத்தில் புலமைப்பரிசில் பரிட்சையில் சித்தப்பெற்ற மாணவர்களை கௌரவிக்கும் நிகழ்வு தியாகராசா மத்திய மகா வித்தியாலயத்தில் அண்மையில் நடைபெற்றது. இந்நிகழ்வில் தீவகவலயக் கல்விப்பணிப்பாளர் தி.ஜோன்குயின்னர்ஸ் பிரதம விருந்தினராக கலந்து கொண்டு மாணவனுக்கு பரிசில் வழங்குவதையும், பரிசில்பெற்ற மாணவர்களையும் காணலாம். (50)

செல்வச்சந்திரி ஆலயத்தின் புனிதத்தன்மைக்கு பாதிப்பில்லை

ஆலய நிர்வாகத்தினர் தெரிவிப்பு

(யாழ்ப்பாணம்) தொண்டைமானாறு ஸ்ரீ செல்வச்சந்திரி ஆலய சூழலில் எவ்வகாலாசார சீர்கேடுகளும் இடம்பெறுவதில்லை எனவும் ஆலயத்தின் புனிதத்தன்மை சிறப்பான முறையில் பேணப்படுவதாகவும் ஆலய நிர்வாகத்தினர் தெரிவித்துள்ளனர்.

தற்போது ஆலயச் சூழலில் சுகாதார நடவடிக்கைகள் சிறப்பாக பேணப்படுவதுடன் ஆலயச் சூழலிலுள்ள குப்பைக்கழிவு

களை வல்வெட்டித்துறை நகரசபை அகற்றி வருகின்றது. மேலும் ஆலயத்தில் நேர்த்திக்கடன்களை செலுத்த வரும் அடியார்கள் தொண்டைமானாற்று கடலில் நீராடிவிட்டு தமது ஆடைகளை குப்பைத் தொட்டிகளுக்குள் போட்டு விட்டுச் செல்கின்றனர் எனினும் அவற்றை நகரசபை வாரந்தோறும் (செவ்வாய், வியாழன், சனி) ஆகிய நாட்களில் அகற்றி வருகின்றது. மேலும் பாழடைந்த கட்ட

டங்கள் ஆலயத்திலிருந்து 200 மீற்றருக்கு அப்பால் தனியார் காணிகளில் உள்ளதாகவும் அவற்றை அகற்றுவதற்கு ஆலய நிர்வாகத்திற்கு யாரும் அதிகாரம் தரவில்லை எனவும் தெரிவித்துள்ள நிலையில் தற்போது அடியார்கள் இவ்வாலயத்திற்கு வருகைதந்து சிறப்பான முறையில் இடையூறுகள் எதுவுமின்றி வழிபாடுகளை மேற்கொண்டுவருவதாகவும் ஆலய நிர்வாகத்தினர் அறிவித்துள்ளனர்.

முதலாம் தரத்துக்கான கால்கோள்விழா ஜனவரி 16இல் நடத்த அறிவுறுத்து

(வடமராட்சி)

எதிர்வரும் 2014ஆம் ஆண்டில் முதலாம் தர மாணவர்களுக்கான கால்கோள்விழாவை அரசு பரிசீலனைகள், மற்றும் அனுமதிக்கப்பட்ட அரச உதவியுடன், பெறாத தனியார் பாடசாலைகள் எதிர்வரும் ஜனவரி மாதம் 16ஆம் திகதி நடத்துமாறு சகல பாடசாலைகளுக்கும் அறிவுறுத்தப்பட்டுள்ளது.

இவ்விழாவில் புதிய சிறார்கள், பெற்றோர்கள் மற்றும் அதிகாரிகளை வரவேற்றல், தேசிய மற்றும் பாடசாலை கொடியேற்றல், தேசிய கீதம், பாடசாலை கீதம் இசைத்தல் என்பன கட்டாயம் கடைப்பிடித்தல் வேண்டும் எனவும், புதிய சிறார்களை வரவேற்பதற்காக ஆரம்பக்கல்விப் பிரிவு மாணவர்களின் நிகழ்ச்சிகள் உள்ளடங்கிய

கலைநிகழ்வொன்றை ஒழுங்கு செய்யவேண்டும் எனவும் அறிவிக்கப்பட்டுள்ளது.

ஆரம்பக்கல்வி மறுசீரமைப்பு தொடர்பாகவும் முதலாம் தரத்தின் புதிய பாடத்திட்டத்தினை நடைமுறைப்படுத்துவதன் நோக்கங்கள் மற்றும் குறிக்கோள்கள் தொடர்பாக முதலாம் தரத்திற்கு உள் வாங்கப்படும் சிறார்களின் பெற்றோர்களுக்கு, பாடசாலை அதிபர், ஆசிரியர்கள் அறிவுட்ட வேண்டும்.

மேலும் இவ்விழா நடத்தியமை தொடர்பான அறிக்கைகளையும் புகைப்படங்களையும் 20.01.2014 இற்கு முன்னர் வலயக்கல்வி அலுவலக கல்வி அபிவிருத்திப் பிரிவுக்கு அனுப்பிவைக்குமாறு வடமராட்சி வலயக் கல்விப் பணிப்பாளர் சி.நந்தகுமார் கேட்டுள்ளார். (109)

பெண்களுக்கு எதிரான வன்முறை விழிப்புணர்வுச் செயலமர்வு

கரைச்சி பிரதேச செயலகப் பிரிவில் பெண்களுக்கு எதிரான வன்முறைகளைத் தடுக்கும் விழிப்புணர்வு வாரத்தை முன்னிட்டு பொலிஸ் பொதுமக்கள் தொடர்பாடல் பிரிவும் இலவச சட்ட மையமும் இணைந்து செயலமர்வு ஒன்றை கடந்த புதன் கிழமை நடத்தினர்.

கரைச்சி பிரதேச செயலக கோபாலபிள்ளை நாகேஸ்வரன் தலைமையில் நடத்தப்பட்ட இந் நிகழ்வில் கிராம அபிவிருத்திச் சங்க, மாதர் கிராம அபிவிருத்திச் சங்க உறுப்பினர்கள், கரைச்சி பிரதேச செயலகத்தின் வெளிக்கள உத்தியோகத்தர்கள், பொலிஸ் அதிகாரிகள் ஆகியோர் கலந்து கொண்டனர். இலவச சட்ட மையத்தின் அதிகாரி சட்டத்தரணி விஜயராணி, யு.என்.எச்.சி.ஆர். நிறுவன அதிகாரி, கிளிநொச்சி சிரேஷ்ட பொலிஸ் அத்தியட்சகர், ஆகியோர் கலந்து

கொண்டிருந்த துக்களை வழங்கினார்கள். பொலிஸ் பொதுமக்கள் தொடர்பாடல் தொடர்பான கருத்துக்கள் நிகழ்வில் கலந்து ரையாடல் பட்டன. ஒவ்வொரு

யானைகளின் அட்டகாசம் மன்னார் மக்கள் அவலம்

மன்னார் மாவட்டத்திலுள்ள இலுப்பைக் கடவை அந்தோனியார் புரம் பிரதேசத்தில் யானைகளின் அட்டகாசம் அதிகரித்துள்ளதால் அப்பகுதி மக்கள் பயப்பீதியுடன் வாழ்வதாக தெரிவிக்கப்படுகிறது.

கடந்த வியாழக்கிழமை இரவு குறித்த குடிமனைக்குள் நுழைந்த யானைகள் ஒரு சில குடிமனைகளை துவம்சம் செய்ததுடன் வாழை மரங்களை முறித்து நாசமாக்கியுள்ளன.

எனினும், குடியிருப்பாளர்கள் ஒன்றிணைந்து ஒவியெழுப்பியதை அடுத்து யானைகள் அயல் கிராமங்களுக்குச் சென்று

கிராம அலுவலர் பிரிவுகளுக்கும் பொறுப்பாக ஒவ்வொரு பொலிஸ் அதிகாரிகள் நியமிக்கப்பட்டு அவர்கள் அறிமுகம் செய்து வைக்கப்பட்டனர். (90)

அங்கும் அட்டகாசம் புரிந்து விட்டுச் சென்றுள்ளதாகத் தெரிவிக்கப்படுகிறது.

இதனால் இப்பிரதேசத்திலுள்ள குடியிருப்பாளர்கள் பயப்பீதியடைந்த நிலையில் எல்லோரும் ஒன்றிணைந்து குப்பைகளுக்கு தீமுட்டி வெளிச்சத்தை ஏற்படுத்தியவாறு விடியும் வரை விழித்திருந்ததாக தெரிவிக்கப்படுகிறது.

அண்மைக்காலமாக மன்னார் மாவட்டத்தில் பல பிரதேசங்களில் யானைகளின் அட்டகாசம் அதிகரித்துள்ளதாக அப்பகுதி மக்கள் கட்டிக்காட்டுகின்றனர். (140)

பரிசளிப்பு விழா

வட்டக்கச்சி தெற்கு அரசினர் தமிழ்க்கலவன் பாடசாலையின் பொன்விழா மலர் வெளியீடும் வருடாந்த பரிசளிப்பு விழாவும் நாளை திங்கட்கிழமை காலை 9 மணிக்கு பாடசாலை முதல்வர் ஆ. உதயணன் தலைமையில் நடைபெறவுள்ளது. இந்த நிகழ்வில் பிரதம விருந்தினராக வடமாகாண சபை உறுப்பினர் பசுபதி அரியரத்தினம் கலந்து கொள்ளவுள்ளார். திருமதி. இ.அரியரத்தினம் பரிசில்களை வழங்கவுள்ளார். (90)

முரசின் இன்றைய பலன்


[01.12.2013 ஞாயிற்றுக்கிழமை]

விகய வருஷம் கார்த்திகை மாதம் 15 ஆம் திகதி.
சுவாதி நட்சத்திரம். மு.ப. 08.23 வரை.
பின் விசாகம். திரயோதசி/சிங்கம்.
இராசுகாலம் 04.44 - 06.14 வரை. சுபநேரம் 09.14 - 10.44 வரை.

கோதிர வித்யா ரத்னா வி.ஏ.சிவராசா அவர்களால் கணி்கப்பட்டது.

மேடம்	குடும்பத்தில் மகழ்ச்சிப் பிரவாகம் ஏற்படல், புதிய இணைப்புக்களான மின் சாரம், தொலைபேசி என்பன பெறும் செய்தி கிட்டல்.
ரிஷபம்	டெங்கு நோய் பரவாமல் எடுத்த முயற்சிகளால் பாராட்டுப் பெறுதல், கோளாறு செய்து கொண்டிருக்கும் வாகனத்தை விற்க முயற்சி எடுத்தல்.
மிதுனம்	உரிய நேரத்தில் கவனிக்காமல் விட்டதனால் நோயின் உபாதையினால் அச்ச நிலை, அடைவு வைத்த பொருட்கள் ஏலம் போடும் செய்தி கேட்டு அவலமடைதல்.
கடகம்	இழப்புக்குக் கொண்டிருந்த விடயங்கள் முழுவதும் குவரல், உறவினர், அயலவர்கள் உங்கள் பெருந்தன்மையை பாராட்டுவர்.
சிம்மம்	மாணவர் விசாவில் வெளிநாடு செல்ல ஆயத்தமாதல், பதிவுகள் அழிந்தமையினால் ஆவணங்கள் பெற முடியாது அவலமடைதல்.
கன்னி	சுப காரியம் பின்னடைவினை எதிர்நோக்கல், நேர்முகத்தேர்வில் பங்கு பற்றியும், பதவிகிட்டாமையால் வருந்துதல்.
துலாம்	தொலைபேசி பேச்சுவார்த்தையினால் கடன் பற்றிய சுமுகநிலை ஏற்படல், உற்பத்திப்பொருட்களின் விலை வீழ்ச்சியால் நட்டம் பற்றிய கவலை.
விருச்சிகம்	சொத்துப்பற்றிய பிரச்சினை மத்தியஸ்த்தர் சபையினால் தீர்த்து வைத்தல், ஏழரைச் சனி இருப்பதினால் வெளியூர் பயணத்தில் இறங்க மனம் அச்சப்படுதல்.
தனுசு	சுகாதராச்சீர்கேட்டால் நிலையத்தை சீல் வைத்தல், பழைய பொருட்களைக் கொள்வனவு செய்ய வருபவர் தனித்திருப்போருடன் பிரச்சினையில் ஈடுபடல்.
மகரம்	பிறப்பு அத்தாட்சிப்பத்திரத்தால் வேலை வாய்ப்பு பாதிக்கப்படல், ஆயுர் வேத மருத்துவமுறையினால் நோய் குணமடைதல்.
கும்பம்	வெளியூர் மணமகனை கரம்பற்ற இருந்த தடைகள் நீங்கிவிடல், கடன் வசூல் செய்யதல், காவல் துறையை நாடல்.
மீனம்	பார்வையாளராக இருந்தவர் பங்காளராக செயற்படல், மருத்துக்குளிசைகளை அதிகம் பாவித்ததால் தேக சௌக்கியம் பாதிப்பு.

புதிய விதி; செய்யும் சதி



(புதுடில்லி)

சர்வதேச கிரிக்கெட் சபையால் அறிமுகப்படுத்தப் பட்டுள்ள புதிய விதியால் எதிர்காலத்தில் இளம் வீரர்கள் பந்து வீச்சாளர் ஆவதை விட துடுப்பாட்ட வீரர்களாக மிளிர்வதையே விரும்புவார்கள் என இலங்கை அணியின் முன்னாள் கப்டன் அர்ஜுனா ரணதுங்கா தெரிவித்துள்ளார்.

சர்வதேச கிரிக்கெட் சபையால் அறிமுகப்படுத்தப் பட்டுள்ள புதிய விதிமுறைகள் (உள்வட்டத்திற்குள்

கூடுதலாக ஒரு களத்தடுப்பாளர் நிறுத்தப்படுவது, இரண்டு முனையிலும் புதிய பந்து பயன்படுத்துதல்) கிரிக்கெட் டிற்கு நல்லது என்கிறார்கள். ஆனால் நான் அப்படி சொல்லமாட்டேன். புதிய விதியால் எதிர்காலத்தில் இளம் வீரர்கள் பந்து வீச்சாளர் ஆவதை விட துடுப்பாட்ட வீரர்களாக மிளிர்வதையே விரும்புவார்கள். கிரிக்கெட் என்பது துடுப்பாட்ட வீரர்களின் விளையாட்டு என்று நிறைய பேர் நினைக்கிறார்கள். ஆனால் நான் துடுப்பாட்ட வீரர்களுக்கு 60 சதவீதமும், பந்து வீச்சாளர்களுக்கு 40 சதவீதமும் சாதகமாக இருக்கவேண்டும் என்று நினைக்கிறேன். ஆனால் இப்போது 90:10 என்ற அளவிலும், சில சமயம் 95:5 என்ற அளவிலும் துடுப்பாட்ட வீரர்களுக்கு சாதகமாக இருப்பது போல் தெரிகிறது. இப்படியே போனால் பந்து வீச்சு திறமை பாழாகி விடும் எனவும் அவர் மேலும் தெரிவித்தார்.

இதேவேளை, இந்த முறைக்கு இலங்கை அணியின் முன்னாள் வீரர் ஜெயகுரியாவும் எதிர்ப்புத் தெரிவித்துள்ளார். இது குறித்து அவர் குறிப்பிடுகையில், ஒரு நாள் ஆட்டங்களில் இரண்டு புதிய பந்துகளைப் பயன்படுத்துவதில் எனக்கு உடன்பாடு இல்லை. ஒரே பந்தைப் பயன்படுத்த வேண்டும் என்பதே என் விருப்பம்.

இந்தப் புதிய விதிமுறை மாற்றத்தால், ஒருநாள் ஆட்டத்தில் துடுப்பாட்ட வீரர்கள் எளிதாக 200 ஓட்டங்களை எடுக்க முடிகின்றது எனத்தெரிவித்தார்.



எல்லை மீறிய செயல் வேர்ஜாருக்கு சிறிவுரை

(சி.டீனி)

இங்கிலாந்தின் ட்ரொட்டை, வேர்னர் விமர்சித்தது எல்லை மீறிய செயல் என அவுஸ்ரேலிய அணியின் முன்னாள் கப்டன் ஸ்ரீவோ தெரிவித்துள்ளார்.

இங்கிலாந்து அணியின் முன்னணித் துடுப்பாட்ட வீரரான ட்ரொட்டை, டேவிட் வேர்னர் விமர்சித்தது, எல்லை மீறிய செயல். எதிரணி வீரர்களை இப்படியாரும் தனிப்பட்ட முறையில் விமர்சனம் செய்யக் கூடாது.

அவர்களுக்குக் கொடுக்க வேண்டிய மரியாதையை கொடுக்க வேண்டும். வளர்ந்து வரும் வேர்னர் கிரிக்கெட் ஒழுக்கத்தைப் புரிந்து நடந்துகொள்ள முற்படவேண்டும். இங்கிலாந்து வீரர் ட்ரொட்டை, இச்சம்பவத்தில் இருந்து மீண்டு வர வேண்டும். ஆஷஸ் தொடரின் எஞ்சியுள்ள போட்டிகளில், அவுஸ்ரேலிய வீரர்கள் தேவையில்லாத பேச்சுக்களை தவிர்த்து விட்டு, போட்டியில் கவனம் செலுத்தி வெற்றி பெற வேண்டும் எனவும் அவர் மேலும் தெரிவித்தார்.

காலிறுதிக்குப் பின்தான் மேலதிக கொடுப்பனவு

ஜேர்மன் கால்பந்து சம்மேளனம்

(பெர்லின்)


உலகக் கிண்ணக் கால்பந்தாட்டத் தொடரின் காலிறுதிப் போட்டிக்கு முன்னேறும் பட்சத்திலேயே மேலதிக கொடுப்பனவுகள் வழங்கப்படும் என ஜேர்மன் கால்பந்தாட்ட சம்மேளனம் அறிவித்துள்ளது.

நடப்பு சம்பியன் ஸ்பெயின், பிரேசில் உள்பட 32 அணிகள் பங்கேற்கும் 22ஆவது உலக கோப்பை கால்பந்து போட்டி பிரேசில் அடுத்த ஆண்டு யூன், யூலையில் நடைபெறவுள்ளது. இந்த போட்டிக்கு தகுதி பெற்றுள்ள அணிகளில் 3 முறை சம்பியனான ஜேர்மனியும் (1954, 1974, 1990) அடங்கும். உலகம் முழுவதும் உள்ள கால்பந்து இரசிகர்களால் மிகவும் ஆவலுடன் எதிர்பார்க்கப்படும் இந்த போட்டியில் கோப்பையை வெல்லும் அணியினர் கோடியில் நனைவது சர்வசாதாரண விடயமாகும்.

1990ஆம் ஆண்டுக்கு பின்னர் உலக கோப்பையை உச்சிமுகராத ஜேர்மனி அணி குறைந்தபட்சம் காலிறுதிக்கு தகுதி பெற்றால் தான் அந்த அணியின் வீரர்களுக்கு போனஸ் தொகை வழங்கப்படும் என்று அந்த நாட்டு கால்பந்து சங்கம் நேற்று முன்தினம் அறிவித்துள்ளது. வெற்றிக்கு தகுந்த படி போனஸ் என்ற கொள்கையை வீரர்களும் ஏற்றுக்கொண்டுள்ளனர். உலக கோப்பையை வென்றால் 2.5 கோடியும், காலிறுதிக்கு தகுதி பெற்றால் 42 இலட்சமும், அரையிறுதிக்குள் நுழைந்தால் 84 இலட்சமும், இறுதிப்போட்டிக்குள் அடியெடுத்து வைத்தால் 1.25 கோடியும் ஒவ்வொரு வீரருக்கும் போனஸ் தொகையாக அளிக்கப்படும் என்று தெரிவிக்கப்பட்டுள்ளது.

நியூசிலாந்து அணி அறிவிப்பு

மேற்கிந்தியத்தீவுகள் அணிக்கு எதிரான முதல் டெஸ்ட் போட்டியில் மோதவுள்ள நியூசிலாந்து அணியில் வில்லியம்ஸன் சேர்க்கப்பட்டுள்ளார். நியூசிலாந்து சென்றுள்ள மேற்கிந்தியத்தீவுகள் அணி 3 டெஸ்ட், 5 ஒருநாள் மற்றும் 2 ருவென்ரி-20 போட்டிகளில் விளையாடவுள்ளது. முதல் டெஸ்ட் போட்டி ருனடின் மைதானத்தில் நாளை மறுதினம் ஆரம்பமாகவுள்ளது. இந்தப்போட்டிக்கான நியூசிலாந்து அணி அறிவிக்கப்பட்டுள்ளது. பங்களாதேஷ் தொடரின்போது கட்டைவிரலில் எலும்பு முறிவு ஏற்பட்டதை அடுத்து ஓய்வெடுத்து வந்த வில்லியம்ஸன் அணியில் இடம்பிடித்துள்ளார். அணி விபரம் வருமாறு: பிரண்டன் மக்கலம் (கப்டன்), கோரி அண்டர்சன், டிரென்ட் போல்ட், டக் பிரெஸ்வெல், பீற்றர் புல்டன், ஆரோன் ரெட்மாண்ட், ஹமிஷ் ரூதர்போர்ட், ஈஷ் சோதி, ரிம் செளத்தி, ரெய்லர், நீல் வேக்னர், வோட்லிங், வில்லியம்ஸன்.



நாற்பதிலும் பாயும் வேங்கை இவன்

நாற்பது வயதைக் கடந்த பின்பும் கால்பந்து விளையாடி வரலாற்றில் தனது பெயரை அழுத்தமாக பதிவு செய்து கொண்டார் ரியான் கிக்ஸ்.

வேல்ஸ் நாட்டைச் சேர்ந்த கிக்ஸ், மான் செஸ்டர் யுனைடெட் கிளப் அணிக்காக கால்பந்து விளையாடி வருகிறார்.

இவர், தனது 40ஆவது பிறந்த நாளை நேற்று முன்தினம் கொண்டாடினார். 1991ஆம் ஆண்டு முதல் கால்பந்து விளையாடி வரும் கிக்ஸ், கால்பந்து விளையாட்டையே தனது முச்சாகக் கொண்டுள்ளார்.

நடுகள வீரரான கிக்ஸ், கிளப் அணிக்காக மட்டும் இதுவரை 953 ஆட்டங்களில் விளையாடியுள்ளார். தனது நீண்ட அனுபவம் குறித்து கிக்ஸ் கூறியதாவது, சிறந்த கால்பந்து கிளப் அணி கிடைத்தது என் அதிர்ஷ்டம்.எனது அணியில் உள்ள வீரர்கள் மற்றும் பயிற்சியாளர் சிறந்தவர்கள். சில நேரங்களில் விளையாடுவது கடினமாக இருக்கும். இருப்பினும் அனுபவித்து விளையாடி வருகிறேன். என்னால் முடியும் வரை கால்பந்து விளையாட்டைத் தொடர்வேன். ஒவ்வொரு போட்டியிலும் சிறப்பாக விளையாட வேண்டும் அணிக்கு கோப்பையைப் பெற்றுத் தர வேண்டும் என்று விரும்புகிறேன். ஒவ்வொரு ஆட்டத்திலும் விளையாடும் வாய்ப்பைப் பெற கடினமாக பயிற்சி மேற்கொண்டு வருகிறேன் என்று தெரிவித்தார்.

இந்த சீசனுடன் மான்செஸ்டர் யுனைடெட் அணியுடனான கிக்ஸின் ஒப்பந்தம் முடிவுக்கு வரவுள்ளது. இந்த ஒப்பந்தம் மேலும் ஓர் ஆண்டு புதுப்பிக்கப்படுமானால், 24 ஆண்டுகள் தொடர்ந்து ஒரே கிளப் அணியில் விளையாடியவர் என்ற பெருமையை கிக்ஸ் பெறுவார்.

மான்செஸ்டர் யுனைடெட் அணி 13பிரீமியர் கோப்பைகளை வென்றுள்ளதில், கிக்ஸின் பங்கும் அடங்கியுள்ளது. மேலும், 2008ஆம் ஆண்டு நடைபெற்ற பிபா கிளப் அணிகளுக்கு இடையேயான உலகக் கோப்பையை வென்ற மான்செஸ்டர் யுனைடெட் அணியில் கிக்ஸ் இடம் பிடித்திருந்தது குறிப்பிடத்தக்கது.

வருடாந்த ஒன்றுகூடல்

(கொக்குவில்)

யாழ். மாவட்ட கிரிக்கெட் மத்தியஸ்தர் சங்கத்தின் வருடாந்த ஒன்று கூடலும், சிநேகபூர்வ ருவென்ரி-20 போட்டியும் இன்றைய தினம் பிற்பகல் 2.00 மணிக்கு கொக்குவில் இந்துக் கல்லூரியில் நடைபெறவுள்ளது.

சிநேகபூர்வ போட்டியில் மத்தியஸ்தர் அணியை எதிர்த்து கொக்குவில் இந்துக் கல்லூரி அணி மோதவுள்ளது. (17)

கடினமான ஆடுகளம்

(சி.டீனி)

இங்கிலாந்து அணிக்கெதிரான இரண்டாவது டெஸ்ட் போட்டி நடைபெறவுள்ள அடிமையிட ஆடுகளம் பந்து வீச்சுக்கு கடினம் மிக்கதாக அமையும் என எதிர் பார்ப்பதாக அவுஸ்ரேலிய அணியின் வேகப்பந்து வீச்சாளர் பீற்றர் சிடில் தெரிவித்துள்ளார்.

இங்கிலாந்து, அவுஸ்ரேலிய அணிகளுக்கிடையிலான ஐந்து போட்டிகளைக்கொண்ட ஆஷஸ் டெஸ்ட் தொடரின் இரண்டாவது ஆட்டம் எதிர்வரும் ஐந்தாம் திகதி அடியெல்ட்டில் நடைபெறவுள்ளது. இது குறித்து கருத்துத் தெரிவிக்கையிலேயே மேற்கண்டவாறு பீற்றர் சிடில் தெரிவித்துள்ளார். இது குறித்து அவர் மேலும் தெரிவிக்கையில், இங்கிலாந்து அணியை முதல் டெஸ்ட் போட்டியில் வெல்வதற்கு பந்து வீச்சே முக்கிய பங்குவகித்தது. ஆனால், அடுத்து நடைபெறவுள்ள அடிமையிட மைதானம் தட்டையான ஆடுகளமான



அமைப்பைக் கொண்டது. இதனால் வேகப்பந்து வீச்சாளர்கள் தடுமாற வேண்டி ஏற்படும்.

அடிமையிட மைதானத்தில் வேகப்பந்து வீச்சாளர்களுக்கு அதிக பணிச்சுமை உள்ளது. இருப்பினும் அனைத்து வீரர்களும் முழுமையான உடற்குதியுடன் இருப்பதால் ஆட்டத்தின் போக்கை எமக்குச் சாதகமாக மாற்றிக் கொள்ள முடியும் என நம்புகின்றேன் எனவும் அவர் மேலும் தெரிவித்தார்.

அடுத்த ஐ.பி.எல். பாக். வீரர்களுக்கும் வாய்ப்பு

(கராச்சி)

அடுத்த வருடம் நடைபெறவுள்ள ஐ.பி.எல். போட்டியில் பாகிஸ்தான் வீரர்கள் பங்கேற்க வாய்ப்பிருப்பதாக பாகிஸ்தான் கிரிக்கெட் சபை நம்பிக்கை தெரிவித்துள்ளது.

இது தொடர்பாக பாகிஸ்தான் கிரிக்கெட் சபை மூத்த அதிகாரி ஒருவர் கூறுகையில், 2014ஆம் ஆண்டு மார்ச் மாதம் பங்களாதேஷில் நடைபெறவுள்ள ருவென்ரி-20 உலக கோப்பைக்கு பின்னர் அடுத்த 6 மாத காலத்திற்கு எங்களுக்கு எந்தவித சர்வதேச போட்டியும் கிடையாது. எனவே ஏப்ரல், மே மாதங்களில் நடைபெறும் ஐ.பி.எல். போட்டிக்கு எங்களது வீரர்களை இந்திய கிரிக்கெட் சபை அழைக்கும் என்று நம்புகிறேன்.

ஆனால் இதுவரை இந்த விவகாரம் குறித்து இந்திய கிரிக்கெட் சபையுடன் எதுவும் விவாதிக்கவில்லை. அடுத்த ஆண்டில் இந்தியாவில் பொதுத்தேர்தல் நடக்கவிருப்பதால் ஐ.பி.எல். போட்டியை வேறு நாட்டிற்கு மாற்றுவது குறித்து ஆலோசனை நடந்து வருகிறது. அப்படி மாற்றப்பட்டால், இந்திய கிரிக்கெட் சபைக்கும், ஐ.பி.எல். அணி உரிமையாளர்களுக்கும் எங்களது வீரர்களை அழைப்பது எளிதாகிவிடும். இதேவேளை, விளையாட்டு வேறு, அரசியல் வேறு என்பதை அனைவரும் புரிந்து நடந்தால் இவ்வாறான பிரச்சினைகள் ஏற்பட வாய்ப்பிருக்காது என்றார்.

விளையாட்டு சட்டம் மீதான பிரச்சினைக்கு தீர்வு

(கொழும்பு)

1973 முதல் நடைமுறையிலுள்ள விளையாட்டு சட்டங்கள் மீதான நீண்டகால பிரச்சினைகளுக்கு தீர்வு காண்பதற்கு ஆலோசிக்கப்பட்டுள்ளது. இலங்கையிலுள்ள விளையாட்டு நிறுவனங்களுக்கு பொருந்தக்கூடிய சம்பந்தப்பட்ட அரசு பிரமாணங்கள் மீதான பிரச்சினைகள் பற்றியும் ஆராயப்பட்டன.

பிரச்சினைகளை சுமுகமாகத் தீர்க்கும் விடயமாக விளையாட்டு துறை அமைச்சர் தெரிவித்த கருத்துக்களை கூட்டத்தில் பங்குபற்றிய பிரதிநிதிகள் ஏற்றுக்கொண்டனர். நாட்டினதும் தாம் இணைந்துள்ள சர்வதேச விளையாட்டு நிறுவனங்களின் சட்டங்களை அனுசரிப்பது தொடர்பாகவும் ஆராயப்பட்டது.

கூட்டத்தில் எடுக்கப்பட்ட தீர்மானத்தின் பிரகாரம் 1973 முதல் அமுலிலிருக்கும் விளையாட்டுச் சட்டம் 09 மாதங்களுக்குள் திருத்தப்படும். சம்பந்தப்பட்ட விளையாட்டு சட்டம் தொடர்பான அரசு பிரமாணங்கள் ஆறு மாதங்களுக்குள் மீளாய்வு செய்யப்படும்.

சம்பந்தப்பட்ட சகல தரப்பினருடன் சரியான

ஆலோசனைகளை உறுதிப்படுத்துவதற்காக உடனடியாக ஒரு செயற்பாட்டுக் குழு நியமிக்கப்படும். விளையாட்டு அமைச்சுக்கும் இலங்கை தேசிய ஒலிம்பிக் குழுவுக்கும் தேசிய விளையாட்டு சம்மேளனங்களுக்கும் இடையில் இந்த செயற்பாட்டுக் குழு நியமிக்கப்படும்.

ஒலிம்பிக் இயக்கத்தை பிரதிநிதித்துவப்படுத்தி ஐ ஒசியும் இதில் சம்பந்தப்படும். சகல தேசிய விளையாட்டு சம்மேளனங்களும் சம்பந்தப்பட்ட தமது சர்வதேச சம்மேளனங்களுடன் தொடர்புகளை ஏற்படுத்தும். யாப்பை சர்வதேச சம்மேளனங்களின் தரத்துக்கு இயைபாக அமையும் வண்ணம் இது செயலுருப்பெறும்.

இப்பணி ஆறு மாதங்களுக்குள் ஒவ்வொரு சர்வதேச சம்மேளனத்தின் மேற்பார்வையில் பூர்த்தி செய்யப்பட வேண்டும். சம்பந்தப்பட்ட தேசிய சம்மேளனங்களுக்கு புதிய தேர்தல்கள் தேவையா? என்பது தீர்மானிக்கப்படும். இலங்கை தேசிய ஒலிம்பிக் குழுவில் யாப்பும் ஐ ஒசியுடன் மீளாய்வு செய்யப்படும். ஐ ஒசி, ஒலிம்பிக் சாசனம் ஆகியவற்றை முழுமையாக உறுதி செய்ய இது மீளாய்வு செய்யப்படும்.

இன்றைய ஆட்டம்

(யாழ்ப்பாணம்)


யாழ்ப்பாணம் கால்பந்தாட்ட லீக்கில் அங்கத்துவ அணிகளுக்கு கிடையில் நாடாத்தப்பட்டு வரும் தலைவர் கிண்ணத்துக்கான கால்பந்தாட்டச் சுற்றுப் போட்டி தற்போது உரும்பிராய் இந்துக் கல்லூரி மைதானத்தில் நடைபெற்று வருகின்றது.

இதில் இன்றைய தினம் 4.00 மணிக்கு நடைபெறவுள்ள போட்டியில் மயிலங்காடு ஞானமுருகன் அணியும், குருநகர் பாடும்ன் அணியும் மோதவுள்ளன.

இரு அணிகளுமே பலமான அணி என்பதால் இப்போட்டி பரபரப்பு மிக்க ஆட்டமாக நடைபெறும் என எதிர்பார்க்கப்படுகின்றது. இதேவேளை, ஒவ்வொரு நாளும் மாலை வேளைகளில் போட்டிகள் நடைபெறும் என போட்டி அமைப்பாளர்கள் தெரிவித்துள்ளனர்.

இதேவேளை, கடந்த வியாழக்கிழமை நடைபெற்ற போட்டியில் ஆனைக்கோட்டை யூனியன் அணி வெற்றி பெற்றது. நாவாந்துறை சென். மேரிஸ் அணியை எதிர் கொண்ட ஆனைக்கோட்டை யூனியன் அணி 2-0 என்ற கோல் கணக்கில் வெற்றிபெற்றது. இதேவேளை, திருக்குமரன் அணியை எதிர்த்து விக்னேஸ்வரா அணி மோதவிருந்தது. இதில் விக்னேஸ்வரா அணி சமூகமளிக்காததால் திருக்குமரன் அணிக்கு வெற்றி வழங்கப்பட்டது.

அரசு அதிபர் பெண்கள் மென்பந்து இறுதியில் வேலணை, கோப்பாய்



(யாழ்ப்பாணம்)

யாழ்ப்பாணம் அரசு அதிபர் வெற்றிக் கிண்ண மென்பந்து கிரிக்கெட் தொடரின் இறுதிப் போட்டிக்கு கோப்பாய் மற்றும் வேலணை பிரதேச செயலக அணிகள் தகுதி பெற்றுள்ளன.

யாழ்ப்பாணம் செயலக ஊழியர் நலன்புரிச் சங்கம் பிரதேச செயலக பணியாளர்களுக்கிடையில் பெரு விளையாட்டுப் போட்டியை நாடாத்தி வருகின்றது. இதில் பெண்களுக்கான மென்பந்து கிரிக்கெட் போட்டி நேற்று முன்தினம் யாழ்ப்பாணம் துரையப்பா விளையாட்டு அரங்கில் நடைபெற்றது.

இதில் யாழ்ப்பாணம் செயலக அணி யுடன் 13 அணிகள் பங்குகொண்டன. அணிக்கு ஆறு பேர் கொண்ட இச்சுற்றுப் போட்டி ஐந்து ஓவர்களைக் கொண்டதாக இடம்பெற்றது.

இதில் முதலாவது அரையிறுதிப் போட்டியில் கோப்பாய் பிரதேச செயலக அணியும், கரவேட்டி பிரதேச செயலக அணியும் மோதின. இதில் கோப்பாய் பிரதேச செயலக அணி சிறப்பாக செயற்பட்டதுடன் கரவேட்டி பிரதேச செயலக அணியை வீழ்த்தி இறுதிப் போட்டிக்குத் தகுதி பெற்றது.

தொடர்ந்து நடைபெற்ற இரண்டாவது அரையிறுதிப் போட்டியில் வேலணை பிரதேச செயலக அணியும், யாழ்ப்பாண பிரதேச செயலக அணியும் மோதின. இதில் வேலணை பிரதேச செயலக அணி வெற்றிபெற்று இறுதிப் போட்டிக்குத் தகுதி பெற்றது. இறுதிப் போட்டி நடைபெறும் திகதி பின்னர் அறிவிக்கப்படும் என போட்டி அமைப்பாளர்கள் தெரிவித்துள்ளனர்.

இதேவேளை, யாழ்ப்பாணத்தில் பெண்களுக்கான துடுப்பாட்டம் அண்மைக் காலமாக பாடசாலை ரீதியிலாக வளர்ச்சி கண்டு வருவதுடன், அவை தற்போது கழகங்கள், மற்றும் பிரதேச செயலகங்கள், பல்கலைக்கழகங்கள் உள்ளிட்டவற்றிலும் சிறப்பாக விளையாடப்பட்டு வருகின்றமை குறிப்பிடத்தக்கது. (எஸ்.பி.)

ஆவரங்கால் இந்து, மத்தி இன்று பலப்பரீட்சை

(மல்லாகம்)

முத்துலிங்கம் ஜெயநாதன் நினைவு கரப்பந்தாட்டத் தொடரின் இறுதி ஆட்டம் இன்றைய தினம் மல்லாகம் ஸ்ரீமுருகன் விளையாட்டுக்கழக மைதானத்தில் நடைபெறவுள்ளது.

யாழ்ப்பாணம் மாவட்ட கரப்பந்தாட்ட சங்கத்தின் அனுமதியுடன் மல்லாகம் ஸ்ரீமுருகன் விளையாட்டுக்கழகத்தினால் நாடாத்தப்பட்டு வரும் முத்துலிங்கம் ஜெயநாதன் நினைவு கரப்பந்தாட்டப் போட்டித் தொடர் யாழ்ப்பாணம் மாவட்ட கரப்பந்தாட்ட அணிகளுக்கிடையில் நாடாத்தப்பட்டது.

இப்போட்டித் தொடரில் யாழ்ப்பாணம் மாவட்டத்தைச் சேர்ந்த முன்னணி அணிகள் பல பங்குகொண்டன. இருப்பினும் இப்போட்டித் தொடரின் இறுதிப் போட்டிக்கு ஆவரங்கால் மத்தி அணியும், ஆவரங்கால் இந்து இளைஞர் அணியும் தகுதி பெற்றன. இரு அணிகளுக்கும்ிடையிலான இறுதிப் போட்டி இன்றைய தினம் மல்லாகம் ஸ்ரீமுருகன் விளையாட்டுக்கழக மைதானத்தில் நடைபெறவுள்ளது. (93)

மரதன் போட்டியில் வென்றோர்



(ஊர்காவற்றுறை)

உள்ளூராட்சி வாரத்தை முன்னிட்டு ஊர்காவற்றுறை பிரதேச சபையால் நாடாத்தப்பட்ட மரதன் போட்டியில் சிவலோகநாதன் ஞானேஸ்வரன், யஸ்ரின் பெனாண்டோ மரியகுறட்டி ஆகியோர் முதலிடத்தைப் பிடித்துக் கொண்டனர். உள்ளூராட்சி வாரத்தை முன்னிட்டு ஊர்காவற்றுறைப் பிரதேச சபை ஊர்காவற்றுறைப் பிரதேச இளைஞர், யுவதிகளுக்கிடையில் மாபெரும் மரதன் ஓட்டப் போட்டியைக் நேற்று முன்தினம் திகதி நாடாத்தியது.

இதில் அதிகளவிலான வீர, வீராங்கனைகள் பங்குகொண்டனர். இதில் ஆண்கள் பிரிவில் முதலாமிடத்தை சிவலோகநாதன் ஞானேஸ்வரன் (கரம்பன் மேற்கு), இரண்டாமிடத்தை யேசுரட்ணம் சகாயநாதன் ஜெயவீந்திரன் (எழுவைதீவு), மூன்றாமிடத்தை அன்ரனி ருபன் ஜுவனந்தன் (கரம்பன் மேற்கு) ஆகியோர் பிடித்துக் கொண்டனர்.

பெண்கள் பிரிவில் முதலாமிடத்தை யஸ்ரின் பெனாண்டோ மரியகுறட்டி (எழுவைதீவு), இரண்டாமிடத்தை யேசுரட்ணம் அன்ரனிக்கா (எழுவைதீவு), மூன்றாமிடத்தை கிருஷ்ணன் கிருஷ்ணன் (கம்பன் கிழக்கு) ஆகியோர் பிடித்துக் கொண்டனர்.

பருத்தித்துறை, யாழ்ப்பாணம்

கால்பந்து லீக் செயலாளர்கள் மலேசியா பயணம்

(யாழ்ப்பாணம்)

யாழ்ப்பாணம் கால்பந்தாட்ட லீக் செயலாளர் ஆ. தர்மராஜா மற்றும் பருத்தித்துறை கால்பந்தாட்ட லீக் செயலாளர் தி. வரதராஜன் ஆகியோர் நேற்று மலேசியா பயணமாகியுள்ளனர்.

ஆசிய கால்பந்தாட்ட சம்மேளனத்தினால் ஒழுங்கு செய்யப்பட்டுள்ள கால்பந்தாட்ட நிர்வாகமும், முகாமைத்துவமும் என்னும் பயிற்சிப் பட்டறை இன்று முதல் எதிர்வரும் 4ஆம் திகதி வரை மலேசியாவில் நடைபெறவுள்ளது.

இப்பயிற்சிப் பட்டறையில் கலந்துகொள்வதற்காக இலங்கை கால்பந்தாட்ட சம்மேளனத்தில் அங்கம் வகிக்கும் அனைத்து லீக்குகளின் செயலாளர்களும் மலேசியா செல்கின்றனர். இதன் சார்பாக மேற்படி இருவரும் இப்பயிற்சிப் பட்டறையில் கலந்துகொள்ளவுள்ளனர்.

யாழ்ப்பாணம் லீக் செயலாளர் ஓய்வுபெற்ற யாழ்ப்பாணம் தபால் அதிபர் என்பதுடன், பருத்தித்துறை கால்பந்தாட்ட லீக் செயலாளர் அல்வாய் தெற்கு கிராம சேவையாளர் என்பதும் குறிப்பிடத்தக்கது.

இப்பயிற்சிப் பட்டறையின் இவர்கள் பங்குகொள்வதன் மூலம் நிறைய அனுபவங்களைப் பெற்றுக்கொள்ள முடியும் என்றும், இதன் மூலம் யாழ்ப்பாணம், பருத்தித்துறை கால்பந்தாட்ட லீக் அணிகளின் வளர்ச்சி அதிகரிக்கும் என்று நம்பப்படுகின்றது.



நாடுகளுக்கு இடையில் விரிவுபடுத்த வேண்டிய ஒன்று என நான் நினைக்கிறேன்” என்று நிருபர்களிடம் தெரிவித்துள்ளார். சீனர்களிடமிருந்து வெளியாகியுள்ள இந்த சொல்

ஆர்வத்துடன் பேச வைக்கிறதா? நிச்சயமாக இல்லை. உண்மையில் குன் காங்கின் அறிக்கை தொடர்ந்து பின்வரும் விடயங்களை உள்ளடக்கியுள்ளது. “பல்வேறு நாடுகளின் பொருளாதார

அறிவிப்பதாகவும் தெரிகிறது. இருப்பினும், தனது சொந்த பொருளாதார அபிவிருத்திகளை சீனாவின் ஒத்துழைப்புடன் விரிவாக முன்னேற்றுவதும் இலங்கைக்கு எப்படியாயினும் இந்த

தலைவர்களின் மாநாட்டுடன், இலங்கையுடன் இருதரப்பு பொருளாதார உறவுகளை மேற்கொண்டு தன்னை ஒரு பிராந்திய தலைமையாளனாக நிலைநிறுத்தக்கூடிய ஒரு முக்கிய வாய்ப்பை இந்தியா

இலங்கையின் மனித உரிமைகள் மீறல்களைப் பற்றி சீனா வெளியிட்ட கருத்தின் அர்த்தம் என்ன?

- அன்கிற் பாண்டா கட்டுரையிலிருந்து.

லாட்சி ராஜபக்ச அரசாங்கத்துக்கு அவர்கள்

வழங்கிவந்த முன்னைய ஆதரவின் ஒரு அடிப்படை புறப்பாடாகும். த ஹிந்து பத்திரிகை தெரிவிப்பதன்படி “அமெரிக்காவின் ஆதரவில் ஐ.நா மனித உரிமைச் சபையில் ஒரு பிரேரணை கொண்டுவரப்பட்டபோது, இலங்கையை நோக்கிய சர்வதேச கண்டனங்களைப் பற்றி சீனர்களிடம் கேட்டபோது... மனித உரிமைகளை முன்னேற்றுவதில் மகிந்த ராஜபக்சவின் அரசாங்கம் வெகு தூரம் முன்னே சென்றுள்ளது” என்று வாயாரப் புகழ்ந்தார்கள். இலங்கையின் உள்விவகாரங்களை இலங்கையர்களிடமே விட்டுவிட வேண்டும் என்றும் சீனா தெரிவித்ததாம். ஐ.நா மனித உரிமைகள் சபையில் இந்த மாத ஆரம்பத்தில் ஒரு இடத்தை சீனா கைப்பற்றி இருப்பதுதான் அதை இவ்வாறு அதிக


மற்றும் சமூக அபிவிருத்திகளின் வித்தியாசத்தால், மனித உரிமைகளை பாதுகாப்பதில் வித்தியாசங்கள் இருக்கலாம். ஆகவே முக்கியமானது என்னவென்றால் பொருத்தமான நாடு, மனித உரிமைகளை பாதுகாக்கவும் அதை முன்னேற்றவும் முயற்சிகளை மேற்கொள்ள வேண்டும், அதேவேளை உலகிலுள்ள ஏனைய நாடுகள் ஆக்கபூர்வமான உதவிகளை அதற்கு வழங்கவேண்டும்” இது சீனாவின் மனித உரிமைக் கொள்கைகளின் நிபுணர்களின் கருத்துடன் இசைவானதாகத் தெரிகிறது. இந்த அறிக்கை மேலும் ஆசியாவின் பொறுப்புள்ள ஒரு பெரிய சக்தியாக தன்னைக் காட்டிக்கொள்ள வேண்டுமென்ற சீனாவின் ஆர்வத்தையும் பிரதிபலிக்கிறது - மேலும் குறிப்பிட்ட கால இடைவெளியில் பொது அறிக்கைகள் மூலம் சர்வதேச விதிகளுக்கு தனது அர்ப்பணிப்பை அது

அறிக்கை நிச்சயம் ஓரளவு ஆச்சரியத்தை அளித்திருக்கும். ஹிந்து தெரிவிப்பது, மூன்று தசாப்தங்களாக நீடித்த உள்நாட்டுப் போர் 2009இல் ஒரு முடிவுக்கு வந்ததன் பின்னர், இலங்கைக்கு பெருமளவு கடன் வழங்குபவர் என்ற கோதாவில் உடனடியாக விரைந்து வந்ததன் மூலம், அங்கு வளர்ந்து வரும் அரசியல் ஸ்திரீத் தன்மையின் நன்மைகளை சீனா அறுவடை செய்து கொண்டது. இலங்கை அரசாங்கத்துக்கு சீனா இந்தியாவை விட அதிகமான அளவில் சுமார் 1.2 பில்லியன் அமெரிக்க டொலர் வரை கடன் வழங்கி ராஜபக்சவின் முக்கிய முலோபாய ஆக்கிரமிப்பாளனாக மாற முயற்சித்தது. சீனாவின் எதிர்கால முதலீட்டு வரத்து 4 பில்லியன் அமெரிக்க டொலர்களை தாண்டக்கூடும் என எதிர்பார்க்கப்படுகிறது. ஏற்கனவே குறிப்பிட்டதுபோல, இந்த 2013 பொதுநலவாய

தவறவிட்டு விட்டது. இலங்கையை பொறுத்த வரை, அதன் மனித உரிமை மீறல்கள் பற்றிய சீனாவின் அறிக்கை நிச்சயம் சில அசௌகரியங்களை ஏற்படுத்தவே செய்யும். பல்வேறு விடயங்களிலும் சீனா இந்த சிறிய தேசத்தின் மிகவும் பெறுமதி மிக்க பங்காளியாக உள்ளது. இப்போது மனித உரிமைகள் விடயத்தில் அது கேள்வி எழுப்பியிருப்பது, அதன் ஆதரவையும் மற்றும் இரு தரப்பு உறவுகளையும் ஸ்திரீ மற்றும் அன்கிற் பாண்டா சந்தேகத்துக்கும் இடமாக்கியுள்ளது. 2014 மார்ச்சில் இடம் பெறவிருக்கும் அடுத்த ஐநா மனித உரிமைகள் சபை அமர்வில் இலங்கை அதன் மனித உரிமைகள் மீறல்களுக்காக அமெரிக்காவின் அனுசரணையுடன் கொண்டு வரப்படும் ஒரு பிரேரணையை எதிர்கொள்ள வேண்டியிருப்பது குறிப்பிடத்தக்கது.

புல சர்ச்சைகளுக்கு உத்தியில் இலங்கை, 2013ஆம் ஆண்டிற்கான பொதுநலவாய அரசாங்கங்களின் தலைவர்களின் மாநாட்டை (CHOGM) சம்பந்தித்தான் நிறைவு செய்தது. சற்றே எதிர்பாராததும் மற்றும் புதுமையான முன்னேற்றமாக கடந்த வாரம் சீனா ஒரு அறிவிப்பை வெளியிட்டிருக்கிறது, “மனித உரிமைகளைப் பாதுகாப்பதற்கும் அதை முன்னேற்றுவதற்கும் வேண்டிய முயற்சிகளை மேற்கொள்ளவும்” என்று அது இலங்கைக்கு விண்ணப்பித்துள்ளது. சீன வெளி விவகார அமைச்சின் செய்தி தொடர்பாளர் குன் கேங், “இது பொதுநலவாயத்திற்கு உட்பட்ட ஒரு விடயம் ஆனால் அதே நேரம் மனித உரிமைகள் விடயம் பேச்சு வார்த்தைகள், மற்றும் தொடர் படல், மூலம்

பல் காட்ட வைத்த பழிகாரா!



வாது இடத்தில், சிகரெட் புகைத்தால் குற்றம் என சட்டம் இருக்கிறது. காரணம், அது சுகாதாரக் கேடு, உடலுக்கு ஊறு விளைவிக்கும் என்பதால். ஆனால், மது குடிக்கலாம். புகையிலை

பற்றி, தமிழிஞ்சு கி.வா.ஜ., ஒரு கட்டுரை எழுதினார். அதில், ஒரு பகுதி: பழனியில், தண்டாயுதபாணிக்கு, அர்த்த ஜாமத்துப் பூஜையில், புகையிலையையோ, சுருட்டையோ நிவேதனம் செய்வதாக சொல்கின்றனர். அதன் உண்மை, எனக்குத் தெரியும். புகையிலையை, ஒரு புலவர்,

பழனியாண்டவரிடம் தூது போகும்படி பாடியிருக்கிறார். அதற்கு, “புகையிலை விடு தூது” என்று பெயர். அதை, உ.வே.சா., பதிப்பித்திருக்கிறார். புகையிலையின் பெருமைகளை, அந்தச் சிறுநூல் அழகாக சொல்கிறது.

ஒரு அரசன், பல்லக்கில் போய் கொண்டிருந்தானாம். அவன் புகையிலை போடும் பழக்கம் உள்ளவன். சாலையில் பயணம் செய்து கொண்டிருந்த போது, சிறீரென்று புகையிலை போட ஆசை வந்தது. ஆனால், கைவசம் புகையிலை இல்லை. அருகே, வயலில் உழுது கொண்டிருந்த உழவன் ஒருவன், வெற்றிலைப் பையை அவிழ்த்து புகையிலை போட்டுக் கொண்டிருந்தான். அதைக் கவனித்த மன்னன், பல்லக்கை நிறுத்தச் சொல்லி, அவனிடம் சென்று புகையிலையை கேட்டு, கை நீட்டி வாங்கிப் போட்டுக் கொண்டானாம். நாட்டைக் காக்கும் மன்னனும், மாட்டை ஒட்டும் உழவனும், புகையிலைக்கு முன் சமமாகி விட்டனர்.

மன்னன் என்ன... வாக்கு சாதூர்த்தியம் உள்ள புலவர்களானாலும், அப்படித் தான் செய்வார். சொற்களை சமத்காரமாகப் பேசி, தம் புலமையை மிடுக்குடன் காட்டுபவராக இருந்தாலும், புகையிலை தேவை எனும் போது, இன்னார், இனி யார் என்று பாராமல் யாரிடமும் கை நீட்டி, பல்லைக் காட்டி விடுவர். புகையிலை அப்படிச் செய்து விடுமாம். “புகையிலை விடு தூது” அந்த காட்சியை, அழகாக படம் பிடித்துக் காட்டுகிறது.

“சொல் காட்டுவும் நல்ல துடிக்காரர் ஆரையும் போய்ப் பல் காட்ட வைத்த பழிகாரா!” “பழிகாரா” என்பது, செல்லமாக தட்டிக் கொடுத்து, உணர்ச்சியோடு சொல்லும் வார்த்தை. “அட போக்கிரி” என்று, நம்முடைய குழந்தையை தட்டிக் கொடுத்து சொல்கிறோம் அல்லவா... அதுபோல! (“அது ஒரு பொற்காலம்” நூலில் கல்கி ராஜேந்திரன்)


கலைமுகம் இதழ் 56 வெளிவந்திருக்கிறது

திருமறைக் கலாமன்றம் வெளியிடும் காலாண்டுச் சஞ்சிகையான கலைமுகம் 56ஆவது இதழ் வெளிவந்திருக்கிறது. தவத்திரு தனிநாயகம் அடிகளாரின் நூற்றாண்டு நினைவையொட்டி செ.திருநாவுக்கரசும், ஷோபா சக்தியின் நாவல்கள் குறித்து சு.குணேஸ்வரனும், அருள்பணி வி.பி.தனேந்திராவுக்கு அஞ்சலியாக கி.செல்மர் எமிலும், புனைகதை யுலகம் குறித்து இராகவனும், ரவீந்திரன் கதைகள் குறித்து மு.பொ.வும் கட்டுரைகள் எழுதியுள்ளனர். அத்துடன் நீ.மரிய சேவியர் அடிகளின் ஆங்கிலக் கட்டுரை தமிழாக்கமும்.

இராகவன் தனது சிறு குறிப்பின் கடைசியில் இதைச் சொல்கிறார்: “வார இதழ்களின் கலை இலக்கியப் பக்கங்களுக்குப் பொறுப்பாக இருப்பவர் தமக்குக் கிடைக்கும் புனைகதைகளில் எழுதப்பட்ட காலச்சூழலின் சிறுபொறியாவது மின்னுகிறதா? என்பதை கவனத்தில் எடுத்தால் போதும் எங்களது புனைகதைத் தளம் தன்னியல்பாகவே பரந்து விரியும்...”

இந்த இதழில் ஆ.கேதீஸ்வரன், சிகதிரகாமநாதன் ஆகியோரின் சிறுகதைகள் இடம்பெற்றிருக்கின்றன. அத்துடன், நைஜீரிய எழுத்தாளர் சினுவா அச்சேபேயின் “திருமணம் என்பது தனிப்பட்ட விஷயம்” கதையை சோ.ப. தமிழில் தந்திருக்கிறார்.

அ.யேசுராசா தனது “திரை உலா” வில் கனடாவில் வெளியான இரண்டு தமிழ்த் திரைப்படங்கள் குறித்து எழுதியுள்ளார். திவ்யராஜனின் “உறவு” மற்றும் லெனின் எம்.சிவம் நெறியாள்கையில் வந்த “1999” ஆகிய படங்களை விரிவான குறிப்புகளுடன் அறிமுகப்படுத்தி



யிருப்பதோடு, யாழ்ப்பாணத்தில் பிறந்து கனடா சென்று இயக்குநரான லெனின் எம்.சிவம் நேர்காணலையும் தமிழில் தந்துள்ளார். சோலைக்கிளி, கனக ரமேஷ், க.சட்டநாதன், அ.பிரியாந்தி, குறஜிபன், வேலணையூர்தான், ந.சத்தியபாலன் ஆகியோரின் கவிதைகளும், சோ.பத்மநாதன், ஜி.ரி.கேதாரநாதன் ஆகியோர் மொழிபெயர்த்த கவிதைகளும் உள்ளன. சிலவற்றுக்கு விரிவான மதிப்பீடுகளும் சிலவற்றுக்கு சுருக்கக் குறிப்புகளுமாக பன்னிரண்டு புதிய புத்தகங்கள் அறிமுகப்படுத்தப்பட்டுள்ளன. மொத்தத்தில் வழக்கம்போல மிகுந்த கனதியான விஷயங்கள் கொண்ட இதழாக, கலை இலக்கியச் சுவைஞர்களுக்கு நிறைவளிக்கக் கூடியதாக இந்த கலைமுகம் 56ஆவது இதழும் உள்ளது.

புலிகள் முடிவுக்கு கொண்டுவரப்பட்ட பின் வருடாந்தம் இந்த மாவீரர் அஞ்சலி நிகழ்வுகளை வடக்கில் அனுஷ்டிக்க முற்பட்ட நிலையில், இது அழிக்கப்பட்ட புலிகளை மீண்டும் உயிர்ப்பிப்பதற்கான ஒரு நடவடிக்கையாக படைத்தரப்பு கருத முற்பட்டதை அடுத்து இந்த மாவீரர் வாரம் என்பது மோசமான உணர்வுச் சிக்கல்களையும் மன அழுத்தங்களையும் கொண்டுவரும் விவகாரமாக இப்போது கருதப்பட்டுள்ளது.

இருப்பினும் இவ்வாறான அஞ்சலி நிகழ்வுகளை பொது இடங்களில் நிகழ்த்துவதை விடுத்து உறவினர்கள் தமது வீடுகளில் நினைவு கூருவது ஒன்றும் பிரச்சினைக்குரியதல்ல என்றொரு நிலைப்பாட்டுக்கு பாதுகாப்பு தரப்பினர் வந்திருந்த நிலையில் இந்த நிகழ்வை அரசியலாக்க சில சந்தர்ப்பவாத தலைமைகள் மேற்கொண்ட முயற்சிகளை அடுத்தே இந்த விவகாரத்தில் இப்போது பாதுகாப்புத் தரப்பு உயிராடைந்திருப்பதாக தெரிகிறது.

இந்த நிலையில் மாவீரர் வாரத்தை பொது இடங்களில் அரசியல் நலன் நோக்கில் இருந்து ஒரு உணர்ச்சிபூர்வமான நிகழ்வாக நடத்துவது மீண்டும் புலிகளை உருவாக்க மேற்கொள்ளும் முயற்சியாக படைத்தரப்பு நோக்க முற்பட்டிருப்பது தான் இன்றைய நெருக்கடி நிலைக்கு பிரதான காரணமாகும். உண்மையில் மரணித்த புலிகளின் பெயரால் தமிழ்மக்கள் எதிர்கொள்ளும் இந்த நெருக்கடியான சூழலை தவிர்ப்பதற்கு தமிழ் கூட்டமைப்பினரை பொறுத்தவரை வடக்கு மாகாண சபை தேர்தலுக்குப்பிறகு வாய்ப்பான சந்தர்ப்பங்கள் கிடைத்திருக்கின்றன. தமிழ் கூட்டமைப்பினருக்கு உண்மையில் விடுதலைக்காக மரணித்த அனைத்து புலிகளையும் நினைவு கூர்ந்து கௌரவிக்கும் விருப்பம் இருந்திருந்தால் வடமாகாண சபையின் அமர்வில் அனைத்து போராட்ட அமைப்புக்களிலும் விடுதலையின் பெயரால் மரணித்த போராளிகளை வருடாந்தம் நினைவு கூருவதற்கான


பிரேரணை ஒன்றை முன்மொழிவதற்கு ஆலோசித்திருக்கலாம். இதன் மூலம் புலிகளையும் உள்ளடக்கி அனைத்து விடுதலை அமைப்புக்களிலிருந்தும் விடுதலைக்காக உயிர் நீத்த போராளிகளை நினைவு கூரும் வருடாந்த நிகழ்வொன்றை அரசின் ஒப்புதலுடன் முன்னெடுக்கும் வாய்ப்பு தமிழ் கூட்டமைப்பினருக்கு கிட்டியிருக்கும்.

புலிப்போராளிகளுக்கு அஞ்சலி நிகழ்த்தி இருக்கிறார்கள். ஆனால், இதே வடக்கு கிழக்கு மாகாண சபையை ஏற்றுக்கொண்டமைக்காக புலிகளால் அப்போது சுட்டுக்கொல்லப்பட்ட தமது தமிழ் தலைவர்களான அமிர்தலிங்கம், யோகேஸ்வரனுக்கு அஞ்சலி செலுத்த தமிழ் கூட்டமைப்பினர் தவறியிருப்பது தமிழ் தேசிய விடுதலையின் வரலாற்றில் ஒரு கறைபடிந்த நிகழ்வாகும்.

களை தவிர்த்துக்கொள்ள வழி ஏற்பட்டிருக்கும். புலிகளால் கொல்லப்பட்டவர்களை துரோகிகளாக சித்தரிக்கும் ஒற்றைப்படையான அரசியல் கலாசாரத்துக்கும் இதன் மூலம் முற்றுப்புள்ளி வைத்திருக்க முடியும். அத்துடன் இதனை முற்போக்கான தமிழ் தேசியத்தின் நேர்த்தியான பணியாகவும் வெளிக்கொணர்ந்திருக்கலாம். ஆனால், தமது பதவி அரசியலுக்காக தமிழ் மக்களை தவறாக வழிநடத்தியதன் மூலம் பொதுவில் போராளிகளை நினைவு கூருதல் என்பதையே படைத்தரப்புக்கு பிரச்சினையாக்கி விட்டதைத்தான் தமிழ் கூட்டமைப்பினர் செய்திருக்கிறார்கள்.

மொத்தத்தில் நிலமைகளை அவதானிக்கும் போது போரில் உயிரிழந்த போராளிகளை உறவினர்கள், பொதுமக்கள் நினைவுகூருவதை சுமுகமாக தொடர்வதற்கு வசதியாக இரண்டு வழிகள் இருக்கின்றன.

முதலாவது விடுதலைக்காக உயிரிழந்தவர்களின் பெயரால் யாரும் அரசியல் செய்வதை தவிர்த்து இதனை உறவினர், பொது மக்களின் நிகழ்வாக மாத்திரம் நடத்துவதற்கு உதவுவது. மன்றையது, இந்த மாவீரர் தின நிகழ்வுகளை அனைத்து தமிழ் தேசிய விடுதலை அமைப்புக்களிலும் இருந்து மரணித்த போராளிகளையும்



மாவீரர் வாரத்தை அரசியலாக்கி - சாலையூரான் - ஆதாயம் தேடும் முயற்சிகள்...

இன்று தமிழ் கூட்டமைப்பில் அங்கம் வகிக்கும் கட்சிகளான ரெலோ, ஈ.பி.ஆர்.எல்.எவ், புளொட் ஆகியவற்றின் பலநூறு போராளிகளும் ரெலோ, ஈ.பி.ஆர்.எல்.எவ்-இன் தலைவர்களும் கடந்த காலங்களில் புலிகளால் கொல்லப்பட்டிருப்பதை இவ்விடத்தில் சுட்டிக்காட்ட வேண்டி இருக்கிறது. ஆனால் கொல்லப்பட்ட தமது தலைவர்களின் பெயரால் கட்சியை வழிநடத்தி அதன்வழி தேசியத்தின் பெயரால் தமிழ்கூட்டமைப்பில் இணைந்து அரசியல் செய்யும் தலைவர்களுக்கு தமது தலைவர்களுக்கும் சக போராளிகளுக்கும் அஞ்சலி செலுத்தும் எண்ணம் இல்லாமலிருப்பது வருந்தத்தக்க ஒரு நிலைமையாகும். தமிழ் கூட்டமைப்பினர் தமது வடமாகாண சபை கன்னி அமர்வில்,

மரணித்த புலிகளின் பெயரால் தமது அரசியலை முன்கொண்டு செல்ல முனையும் தமிழ் கூட்டமைப்பினர் அதே புலிகள் அமைப்பால் கொல்லப்பட்ட தமது தலைவர்களுக்கான அஞ்சலியை மறுதலித்து நடப்பது, அடிப்படை நேர்மையைக் கைவிட்டுப் பதவிகள் பிடிக்கும் அரசியல் அல்லாமல் வேறென்ன? போரில் மரணித்த போராளிகளை உண்மையில் நேசிப்பவர்களாக இருந்திருந்தால், விடுதலைக்காக மரணித்த அனைத்து போராளிகளையும் உள்ளடக்கி பொதுவான அஞ்சலி செய்யும் நடைமுறையொன்றை தமிழ் கூட்டமைப்பினர் அறிமுகப்படுத்தியிருக்க முடியும். இதன் மூலம் தங்கள் உறவுகளுக்கு அஞ்சலி செய்வதில் மக்கள் எதிர்கொள்ளும் தேவையற்ற சிரமம்


உள்ளடக்கியதாக மாற்றியமைப்பது. இவ்வாறு இதனை முழுமையாக மாற்றியமைப்பது இயலாத காரியமெனினும் அதற்காக முயற்சிப்பவர்களை அனுமதிக்க வழி ஏற்படுமாயின் தற்போது எதிர்கொள்ளும் நெருக்கடியில் பாதிப்பங்கையாவது மட்டுப்படுத்துவதற்கு வழி ஏற்படும். மாறாக மாவீரர்களின் பெயரால் மேற்கொள்ளும் முன்னெடுப்புகளில் மக்கள் எதிர்கொள்ளும் அவலங்கள்தான் தமது அரசியலை வலுப்படுத்தும் என தமிழ் தலைவர்கள் கருதுவார்களாயின், தொடரும் ஆண்டுகளில் வரும் மாவீரர் தினங்களிலும், இதே நெருக்கடிகள், அவலங்களையே அவர்கள் தோற்று வித்துக் கொண்டிருப்பார்; எமது மக்கள் அமைதியாகவும் சுதந்திரமாகவும் தமது உறவுகளை நினைவுகூரும் சூழலை ஏற்படுத்துவதற்கான எந்த

க.மு 1900 இல் உலக சனத்தொகை 200 கோடியை எட்டியது. அங்கும் இங்கும் அவ்வப்பொழுது பஞ்சம் நிலவியது. காளையும் குதிரையும் ஏரில் பூட்டிய விவசாயமே யதார்த்தம். இதற்கு ஜப்பான் நாடு விதிவிலக்கு - 1940கள் வரை, அந்நாட்டில் மனிதர்களே ஏர் இழுத்து உழுதனர். ஏனெனில், ஜப்பானின் சனத்தொகை அதிகம், விளை நிலம் குறைவு. மாட்டுக்கும் தீனி போடும் அளவுக்கு நெல் வளர்க்க நிலம் போதவில்லை.

1880 க்களில் ஜேர்மனியில் ரூடோல்ஃப் டீஸ்ல், நிக்கலஸ் ஓட்டோ, கார்ள் பென்ஸ் ஆகியோர் டீஸ்ல் பெட்ரோல் எஞ்ஜின்களை உருவாக்கினர். டீஸ்ல் இஞ்ஜின் பொருத்தி உழவு இயந்திரம், அறுவடை இயந்திரம், புல்டோஸர் போன்ற விவசாயத் துறைக்கு ஏற்ற வண்டிகள் வந்தன. காளையும் குதிரையும் ஏரிமுக்கும் காலம் தேய்ந்தது. போக்குவரத்து வண்டிகளான மாட்டுவண்டியும் குதிரைவண்டியும் வேகமாக மறைந்து கார்களும் பஸ்களும் லொறிகளும் பறந்தன. பொது போக்குவரத்தில் கரிப்புகை ரயில்வண்டியை விட இவையே பெரும் புரட்சி செய்தன.

நாம் அரிசியும் கோதுமையும் சோளமும் காய்கறிகளும் மனிதருக்கு வளர்க்கும் உணவாகவும், வைக்கோலும் புல்லுமே கால்நடை விலங்குகளின் உணவாக நினைக்கிறோம். ஆனால் கால்நடைகளுக்கு புல் வளர்க்க எத்தனை நிலம் வேண்டியிருக்கும்?

அன்றைய சனத்தொகையான 200 கோடியில் எத்தனை நபருக்கு மாட்டு வண்டியும் குதிரை வண்டியும் இருந்தன? 700 கோடி மக்களுக்கு மாட்டு வண்டியும் குதிரை வண்டியும் தேவைப்பட்டால் அந்த மாடுகளுக்கும் குதிரைகளுக்கும் எத்தனை புல்லும் நெல்லும் வேண்டும்? அதற்கு எவ்வளவு நிலம் வேண்டும்? டீசல் பெற்றோல் இஞ்ஜின் வாகனங்கள் வந்த பின் கோடிக்கணக்கான மாடுகளும் குதிரைகளும் தேவையற்றுப் போயின. அவற்றிற்கு உணவு வளர்க்க தேவையான நிலமும் குறைந்தது.



டீஸ்ல், பென்ஸ் செய்த பசுமைப் புரட்சி

விளைநிலங்களில் வளர்ந்த உணவுகளில் மூன்றில் இரண்டு பகுதி கால்நடைகளுக்கு வேண்டியிருந்தன, என்கிறார் மாட் ரிட்லி, 'The Rational Optimist' புத்தகத்தில். டிராக்டரும் லொறியும் அறுவடை இயந்திரமும் உழவை நேரடியாக மாற்றின. அதாவது

கால்நடைகளால் உழ இயலும் நில அளவை பெருக்கின; உழும் வேகத்தை அதிகரித்தன; அவற்றிற்கு செலவாகும் உணவு வளர்க்கும் நிலத்தின் அளவை மிகவும் குறைத்தன. இது உணவு தயாரிக்கும் முறையில் நடந்த பெரும் புரட்சி. ஆனால் பஞ்சமும் பசியும் தீர படைக்கும் திறன் மட்டுமே போதாது. பஞ்சம் நிலவும் ஊர்களுக்கும் மாவட்டங்களுக்கும் மாநிலங்களுக்கும் நாடுகளுக்கும் பயிர் மிகுதி உள்ள இடங்களிலிருந்து பெரும் அளவில் கொண்டு வர வேண்டும். காரும் பஸ்ஸும் லொறியும் வந்ததால் உலகெங்கும் தாரச் சாலைகள் போடப்பட்டன. மாத கால பயணம் சில நாள்ளவிலும் நாள்ளவு பயணம் சில மணிநேரங்களிலும் குறைந்தது டீஸ்ல் எஞ்ஜின்களால் தான். இருபதாம் நூற்றாண்டில் பஞ்சத்தை ஒழிக்க டீஸ்ல் எஞ்ஜின் இன்றி அரசுகளுக்கு திறன் இருந்திருக்காது. நல்லெண்ணெயோ அறியாமையோ, கார்களின் புகையிலும் நிலக்கரி மின்சார நிலையங்களாலும் சுற்றுச்சூழல் அழிந்தது ஐயோ ஐயோ என்று புலம்பும் ஆர்வலர்களும், ஓலத்தை பெரிதாக்கும் ஊடகங்களும் ஓயாத ஒப்பாரி பாடும் போது, இவை சொகுசுகள் மட்டுமல்ல, இவையின்றி பஞ்சமும் வறுமையும் உலகில் கோலோச்சும் என்று நாம் உணர வேண்டும். ஹாபர்பாஷ் இரசாயன முறையும், நோர்மன் போர்லாக்கின் பசுமைப் புரட்சியும் உழவுத் தொழிலை நோக்க மாற்றின. ரூடோல்ஃப் டீசலும் நிக்கலஸ் ஓட்டோவும் கார்ள் பென்ஸும், போக்குவரத்தை மட்டுமல்ல உழவையும் பிரம்மாண்டமாக மாற்றி புரட்சி செய்தனர். இதுவே நவீன உலகின் முதல் பசுமைப் புரட்சி என்றும் சொல்லலாம்.

- வ.மீ.கோபு -



உலக ஓட்டத்திற்கு அமைய நல்லிணக்கத்தை முன்மொழிந்து எமது அரசியலைத் தொடர்வோம்

வரவு செலவுத் திட்டத்தின் கீரண்டாவது அமர்வின் ஆறாம் நாள் வாசிப்பு மீதுான விவாதத்தில் கலந்து கொண்டு முருகேசு சந்திரகுமார் எம்.பி.ஆற்றிய உரை.

கௌரவ சபாநாயகர் அவர்களே!

வரவுசெலவுத் திட்டத்தினை எதிரும் புதிருமாக அணுகும் போக்கு இலங்கைக்கு புதியதல்ல. எம்மைப் பொறுத்த வரையில் எத்தகைய விடயங்களிலும் நாம் மக்களுக்கான நன்மைகளின் அளவை முதலில் கணக்கிடுகிறோம். அந்த அடிப்படையிலேயே எந்த விடயத்தையும் நாம் ஆதரிக்கிறோம் அல்லது எதிர்த்துக்கிறோம்.

இதுவே எமது அணுகுமுறையாகும். அந்த வகையில் இந்த வரவு செலவுத் திட்டமானது வறுமை ஒழிப்பு, சுய தொழில் ஊக்குவிப்பு, உள்ளூர் உற்பத்திகளை அதிகரித்தல், தேசிய நல்லிணக்கம், பாதுகாப்பு, வீடமைப்பு, குடிநீர் வசதி போன்றவற்றை அடிப்படையாகக் கொண்டுள்ளது. இது ஒப்பீட்டளவில் கடந்த காலத்தை விட முன்னேற்றகரமானது எனக் கருதுகிறேன்.

ஆனாலும் நீண்ட பெரும் போரினால் பாதிக்கப்பட்டிருக்கின்ற சமூகங்களைக் கொண்ட எமது நாட்டிற்கு இந்த வரவுசெலவுத் திட்டமானது பல பற்றாக்குறைகளை வெளிப்படுத்தியே காட்டும். ஆனால் போருக்குப் பின்னான நாளுக்கு ஆண்டு காலத்தில் ஏற்படுத்தப்பட்டிருக்கின்ற முன்னேற்றகரமான விடயங்களை தொடர்ந்தும் முன்னெடுப்பதற்கு இதில் இடமுண்டு. இது முக்கியமானது.

அபிவிருத்தியின் எதிர்காலம்?

முன்னெடுக்கப்பட்டு வரும் திட்டங்களைத் தொடருவது அவசியமானது. வரவுசெலவுத் திட்டத்திலும் அரசியல் செயற்பாடுகளிலும் இது ஒரு பிரதானமான அம்சம். துரித கதியில் மேற்கொள்ளப்பட்டு வரும் அபிவிருத்தியின் பயன்களை மக்கள் முழுமையாகப் பெறுவதற்கு அனைத்து திட்டங்களும் நிறைவடைந்திருக்க வேண்டும். இதற்கு உறுதியான அரசியல் தலைமை அவசியம்.

வடக்கிலே துரித கதியில் மேற்கொள்ளப்பட்டு வந்த பல அபிவிருத்தித் திட்டங்களின் எதிர்காலம் எப்படி அமையப்போகிறது என்ற கேள்வி பலரிடமும் எழுந்துள்ளது. இதற்குக் காரணம் அங்கே மாகாணசபையின் ஆட்சிப் பொறுப்பை ஏற்றிருப்பது அரசாங்கத்தை எப்போதும் எதிர்த்து வரும் தமிழ்தேசியக் கூட்டமைப்பு ஆகும். எதிர்ப்பு அரசியல் பாரம்பரியத்தை முன்னெடுத்து வருகின்ற தரப்பினால் எவ்வாறு மக்களுடைய தேவைகளையும், நலன்களையும் நிறைவு செய்ய முடியும்? அத்துடன் உள் முரண்பாடுகளும் அபிப்பிராய பேதங்களுமாக நிறைந்து போயிருக்கும் வடமாகாண சபையானது அரசியல் உறுதிப்பாட்டை இழந்த நிலையிலேயே காணப்படுகிறது.

எனவே தான் வடக்கின் அபிவிருத்தி எவ்வாறு அமையப்போகிறது என பலரும் கேட்கிறார்கள். ஆனால் அரசாங்கம் பாரபட்சம் இல்லாத முறையில் அபிவிருத்திப் பணிகளையும் அரசியல் அதிகாரப் பகிர்வையும் முன்னெடுக்குமென நம்புகிறேன்.

அதிக நிதி ஒதுக்கீடு

இந்த வரவு-செலவுத் திட்டத்திலே வடமாகாண சபைக்கென அடுத்த ஆண்டிற்குரிய அபிவிருத்திக்கான நிதி ஒதுக்கீடாக - மூலதனச் செலவீனத்திற்காக - 5831 மில்லியன் ஒதுக்கப்பட்டுள்ளது. நாட்டிலுள்ள 9 மாகாணங்களிலே வடமாகாணத்திற்கே அதிக நிதி ஒதுக்கீடு செய்யப்பட்டுள்ளது.

இதைவிட 11,500 மில்லியன் ரூபாய் 30 ஆயிரம் ஊழியர்களைக் கொண்ட

வடமாகாணசபையின் சம்பள கொடுப்பனவிற்செலவு மீண்டும் செலவினங்களுக்காக ஒதுக்கப்பட்டுள்ளது.

மொத்தமாக உத்தேச வரி வருமானத்துடன் 19,481 மில்லியன் ரூபாய்கள் அடுத்த ஆண்டிற்காக ஒதுக்கப்பட்டுள்ளது. இது கடந்த ஆண்டை விட 21.37 வீதத்தினால் அதிகரித்துள்ளது. கடந்த காலங்களிலும் இவ்வாறு வடபகுதிக்ே அதிக நிதி ஒதுக்கீடு செய்யப்பட்டுள்ளது என்பதைக் குறிப்பிட விரும்புகிறேன்.

என்றாலும் இது ஒரு மிகக் கடினமான நிலைமைதான். உடன்பாடு கொள்ள முடியாத இரண்டு தரப்புகளாக எப்போதும் இருப்பதால் மக்களே நட்டத்தை அனுபவிக்கிறார்கள். ஆனால் மக்களுடைய நலன்கள் மீது அக்கறை கொண்டு செயற்பட்டால் முரண்பாடுகளையும், இடைவெளியையும் குறைத்து விட முடியும். அரசாங்கம்

வடக்கிலே துரித கதியில் மேற்கொள்ளப்பட்டு வந்த பல அபிவிருத்தித் திட்டங்களின் எதிர்காலம் எப்படி அமையப்போகிறது என்ற கேள்வி பலரிடமும் எழுந்துள்ளது. இதற்குக் காரணம் அங்கே மாகாணசபையின் ஆட்சிப் பொறுப்பை ஏற்றிருப்பது அரசாங்கத்தை எப்போதும் எதிர்த்து வரும் தமிழ்த் தேசியக் கூட்டமைப்பு ஆகும். எதிர்ப்பு அரசியல் பாரம்பரியத்தை முன்னெடுத்து வருகின்ற தரப்பினால் எவ்வாறு மக்களுடைய தேவைகளையும், நலன்களையும் நிறைவு செய்ய முடியும்? அத்துடன் உள் முரண்பாடுகளும் அபிப்பிராய பேதங்களுமாக நிறைந்து போயிருக்கும் வடமாகாண சபையானது அரசியல் உறுதிப்பாட்டை இழந்த நிலையிலேயே காணப்படுகிறது.

கம் அனைத்துத் துறைகளிலும் பாரிய அபிவிருத்தித் திட்டங்களை வடக்கிலே செய்துள்ளது. ஆனாலும் இன்னும் - பல வேலைகள் தொடரப்பட வேண்டியுள்ளது. இதற்கு வடக்கு மாகாணசபையானது மக்கள் மீது கரிசனை கொண்டு செயற்பட வேண்டும்.

முரண்பட்டு எதையும் சாதிக்க முடியாது

விட்டு வசதி, வீதி அபிவிருத்தி, பாலங்களை நிர்மாணிக்கும் பணிகள், மின்சார வசதி, விவசாயக் குளங்களைப் புனரமைத்தல், விவசாயத்திட்டங்களை மேம்படுத்தல், கடற்றொழில் விரிவாக்கம், இயல்புச் சூழலை மேம்படுத்துதல், மீள்குடியேற்றம், மருத்துவ மனைகளை நிர்மாணித்தல் என ஏராளம் திட்டங்கள் செயற்படுத்தப்பட்டுள்ளன. இதை விட உள்ளூராட்சிச் சபைகளால் மேற்கொள்ளப்பட வேண்டிய பல வேலைத் திட்டங்களையும் அரசாங்கம் செய்துள்ளது.

இதே வேலை வரி வருமானம் குறைந்த உள்ளூராட்சி சபைகளுக்கு மாதாந்தம் ஒரு மில்லியன் ரூபாய் இந்த வரவுசெலவுத் திட்டம் வழங்குகிறது. இதன் மூலம் உள்ளூராட்சி சபைகள் மேலும் வலுப்படுத்தப்படுகின்றன.

இத்தகைய வேலைத்திட்டங்களை நாம் அரசுடன் இணைந்து எமது மக்களுக்காக உருவாக்கியுள்ளோம். இவற்றினால் மக்கள் மிகப்பெரிய நன்மைகளைப் பெற்றுள்ளனர். அதாவது மக்களுடைய அடிப்படைத் தேவைகள் பெரும்பாலும் நிறைவு செய்யப்பட்டுள்ளன. ஆனாலும் தேவைகள் அதிகம் உள்ள ஒரு சமூகமாக வடபகுதி மக்கள் உள்ளதால் அவர்களுடைய எதிர்பார்ப்பும் பெரியதாகவே உள்ளது.

நீண்ட காலமாக பொது ஓட்டத்திற்குப் புறம்பானதொரு அரசியற் சூழலில் வாழ்ந்து பழகிய மக்கள் உடனடியாக அபிவிருத்தியையும், அமைதியையும் புரிந்து கொள்வார்கள் என்று எதிர்பார்க்க முடியாது. ஆனாலும் தங்களுடைய தேவைகளை நிறைவேற்றிக் கொள்ள வேண்டும் என்ற தவிப்பு அவர்களிடம் உண்டு. இந்தத் தவிப்பே இன்று அவர்களிடம் குழப்பமான மன நிலையைத் தோற்றுவித்துள்ளது. மக்களின் இந்த குழப்பமான மன நிலையை சில அரசியல் கட்சிகள் தமக்கு வாழ்ப்பாக பயன்படுத்திக் கொள்கின்றன.

எப்போதும் உள் முரண்பாடுகளில் சிக்கி தவிக்கும் தமிழ்தேசியக் கூட்டமைப்பு போதாக்குறைக்கு அரசாங்கத்தோடும் முரண்பட்டு நின்றால் அதன் விளைவுகளை தாமே அனுபவிக்க வேண்டும் என்ற அச்சம் மக்களுக்கு இன்று ஏற்பட்டுள்ளது.

ருந்தார்.புரிந்துணர்வுடன் இணைந்து செயற்படும் போது அதிகார இழுப்புகளுக்கு இடமிருப்பதில்லை. அண்மையில் வட மாகாணசபையின் ஆளணியை நிரப்பு வது தொடர்பாக முதலமைச்சர் ஆளு நருக்கு கோரிக்கை விடுத்திருந்தார். அந்தக் கோரிக்கையின் பிரகாரமே கடந்த 25ஆம் திகதி ஆளுநரால் ஆளணியை நிரப்புவது தொடர்பான கூட்டம் கூட்டப்பட்டது. இந்தக் கூட்டத்திற்கு முதலமைச்சருக்கும், அமைச்சர்களுக்கும் அறிவித்தலும் விடுக்கப்பட்டது. ஆனால் இவர்கள் எவருமே அந்தக் கூட்டத்தில் கலந்து கொள்ளாமல் விட்டு விட்டு பின்னர் குறைபட்டுக் கொண்டனர்.

இத்தகைய போக்கையே தமிழ்த் தேசியக் கூட்டமைப்பு தொடர்ந்தும் கடைப்பிடித்து வருகிறது. ஏற்கனவே கைதவற விட்ட பல வாய்ப்புகளைப் போல தற்போதைய வாய்ப்புகளையும் தமிழ்த் தேசியக் கூட்டமைப்பினர் தவறவிடக் கூடாது.

இதேவேளை வடக்கு மாகாண சபையிலே நாமும் பிரதிநிதித்துவம் செய்யும் ஒரு தரப்பாக இருக்கின்றோம். நல்ல திட்டங்களுக்கு நாம் தாராளமாக ஆதரவளிப்போம்.

இளைஞர் விரக்தி போக்க வேண்டும்

வடபகுதியிலே 95 வீதமான மக்கள் மீள்குடியேற்றம் செய்யப்பட்டுள்ளனர். ஏனையவர்களிலும் ஒரு சிறு பகுதியினர் தவிர மற்றவர்கள் மிக விரைவில் தங்கள் சொந்த இடங்களுக்கு செல்லக்கூடிய சூழல் உண்டு. மீள்குடியேறிய மக்கள் உட்பட வடக்கில் வாழும் அனைவருக்குமான தொழில் வாய்ப்புகளை உருவாக்குவதே இன்று எல்லோருக்குமான சவாலாக உள்ளது. இந்த வரவுசெலவுத் திட்டத்தில் இதைக் குறித்த எதிர்பார்ப்புகளை நாம் கொண்டிருந்தோம்.

ஒரு காலத்தில் வட பகுதியிலே அரசுக்குச் சொந்தமான தொழிற்சாலைகள் இருந்தன. தனியார் தொழில்மையங்கள் பலவும் இருந்தன இவையெல்லாம் இயங்கக் கூடிய சூழலும் இருந்தன ஆனால் இவையெல்லாம் இன்று இல்லை. இதனால் வேலை வாய்ப்பும் வட பகுதியின் உற்பத்தி திறனும் வீழ்ச்சியடைந்து விட்டன. இந்த வரவுசெலவுத் திட்டத்தில் இவற்றை மீளமைப்புச் செய்வதற்கான ஏற்பாடுகள் செய்யப்பட வேண்டும் எனக் கேட்டுக்கொள்கிறேன்.

வேலைவாய்ப்பு இன்மை என்பது வடபகுதி மக்களிடத்திலே பாரிய நம்பிக்கையினதையும் எதிர்காலம் குறித்த கேள்வியையும் உருவாக்கி உள்ளது. இதனால் அங்குள்ள இளைஞர்கள் மிக அபாயமான சூழ்நிலைகளின் மத்தியில் கடல் வழிப்பயணத்தை மேற்கொண்டு அவுஸ்ரேலியா போன்ற நாடுகளுக்கு செல்ல விழைகிறார்கள். ஆனால் அந்த நாடுகளோ அகதிகள் தொடர்பான இறுக்கமான நடைமுறைகளைப் பின்பற்றுகின்றன.

இதனால் இங்கும் இல்லாமல் செல்லும் இடத்திலும் இல்லாமல் பெரும் தொகையான இளைஞர்கள் அல்லல்படுகிறார்கள் ஆகவே இளைய தலைமுறையினர் தமது சூழலில் தொழில் வாய்ப்பை பெறக்கூடிய வழிவகைகளை நாம் செய்ய வேண்டி உள்ளது.

நல்லிணக்க மூலம் பரிசீலனை

மகிந்த சிந்தனை என்ற கொள்கைக்கு அமைய கால்நடை அபிவிருத்தி, பால் உற்பத்தி, வன ஐவராசிகள் பாதுகாப்பு, பிரதேச சபைகளை வலுவூட்டல், மகளிர் தொழில் முயற்சிகளை மேம்படுத்துதல், விவசாயிகளுக்கான (18ஆம் பக்கம் பார்க்க)

இதனைச் சரியாகப் பயன்படுத்திக் கொள்வதன் மூலம் அரசாங்கத்தின் நேரடியான நிதி உதவி மூலம் முன்னெடுக்கப்படும் அபிவிருத்தித் திட்டங்களையும் மாகாணசபை மூலம் மேற்கொள்ளப்படும் திட்டங்களையும் ஒருங்கிணைத்து செயற்படுத்த முடியும். ஏனென்றால் இந்த இரண்டு வழிகளாலும் திட்டங்கள் முன்னெடுக்கப்படுகின்றன. நிர்வாக இயந்திரமும் இயங்குகின்றது. எனவே இந்த வகையில் தான் மாகாணசபையின் முதல்வர் என்ற அடிப்படையில் முதலமைச்சருக்கான அழைப்பை அரசாங்கம் விடுத்துள்ளது. இணைத்தலைவராக அவர் நியமிக்கப்பட்டுள்ளார்.

இந்த இடத்தில் நான் இன்னுமொரு விடயத்தையும் சுட்டிக்காட்ட விரும்புகிறேன். வட மாகாணசபையின் அதிகாரம் யாரிடம் இருக்கிறது என இந்த சபையிலே சில தினங்களுக்கு முன்னர் கௌரவ சுரேஸ் பிரேமச்சந்திரன் கேட்ட

மாற்றுவலுவலரை போர் தினம் விழிப்புணர்வுச்செயற்பாடு

(கிளிநொச்சி)

கிளிநொச்சி மாவட்ட மாற்றுவலுவலர் சம்மேளனம் சர்வதேச மாற்றுவலுவலர் தினத்தை நாளை மறுதினம் செவ்வாய்க்கிழமை கடைப்பிடிக்க உள்ளனர்.

அன்றைய தினம் மு.ப 10 மணிக்கு மாற்றுவலுவலர் சம்மேளனப் பிரதிநிதிகள் ஐந்து குழுக்களாக கிளிநொச்சி நகரப் பிரதேசத்தில் உள்ள அரச தனியார் நிறுவனங்களுக்குச் சென்று மாற்றுவலுவலர் தொடர்பான விழிப்புணர்வு

களை ஏற்படுத்த உள்ளனர். இது தொடர்பான ஆரம்ப நிகழ்வை அரசாங்க அதிபர் திருமதி. ருபவதி கேதீஸ்வரன் ஆரம்பித்து வைக்க உள்ளார்.

பிற்பகல் 2 மணிக்கு மாவட்ட செயலக வளாகத்தில் கிளிநொச்சி மாவட்ட மாற்றுவலுவலர் சம்மேளன தலைவர் தி.சிவமாறன் தலைமையில் நிகழ்வுகள் நடைபெறும்.

இதில் மாவட்ட அரசாங்க அதிபர் முதன்மை விருந்தினராகக் கலந்துகொள்ளவுள்ளார். (90)

பாடசாலை தவணைவிடுமுறை கல்வியமைச்சால் அறிவிப்பு

பாடசாலைகள் மூன்றாம் தவணை விடுமுறைக்காக எதிர்வரும் 6 ஆம் திகதி மூடப்பட விருப்பதாக கல்வி அமைச்சு தெரிவித்துள்ளது.

பாடசாலைகள் அடுத்தவரும் ஜனவரி 2 ஆம் திகதி மீண்டும் முதலாம் தவணைக்காகத் திறக்கப்படவுள்ளன. ஜனவரி 2 ஆம் திகதி முதல் ஏப்ரல் 8 ஆம் திகதி வரை முதலாம் தவணைக்காக பாடசாலைகள் இயங்கவுள்ளதுடன், ஏப்ரல் 21 ஆம் திகதி இரண்டாம் தவணை ஆரம்பிக்கப்படவுள்ளதாக கல்வி அமைச்சு வட்டாரங்கள் தெரிவித்தன.

ஏப்ரல் 21 ஆம் திகதி முதல் ஓகஸ்ட் 1 ஆம் திகதி வரை இரண்டாம் தவணைக்கான

பாடசாலைகளில் கல்வி நடவடிக்கைகள் இடம்பெறும்பென்றும், செப்டெம்பர் 1 ஆம் திகதி முதல் டிசம்பர் 5 ஆம் திகதிவரை மூன்றாம் தவணை கல்விச் செயற்பாடுகள் இடம்பெறும்பென்றும் அறிவிக்கப்பட்டுள்ளது. முஸ்லிம் பாடசாலைகளில் 2014 ஆம் ஆண்டு ஜனவரி 2 ஆம் திகதி முதல் ஏப்ரல் 10 ஆம் திகதிவரை முதலாம் தவணைக் கல்விச் செயற்பாடுகளும், ஏப்ரல் 16 ஆம் திகதி முதல் யூன் 27 ஆம் திகதி வரை இரண்டாம் தவணையும், ஓகஸ்ட் 4 ஆம் திகதி முதல் டிசம்பர் 5 ஆம் திகதி வரை மூன்றாம் தவணைக் கல்வி செயற்பாடுகளும் இடம்பெறவுள்ளன.

போக்குவரத்து பொலிஸாரின் கண்காணிப்பு தீவிரம்

(அச்சுவேலி)

அண்மைக் நாட்களில் என்றும் இல்லாத அளவிற்கு வீதி விபத்துக்கள் அதிகரித்திருப்பதை அடுத்து போக்குவரத்துப் பிரிவுப் பொலிஸாரின் வீதி ரோந்து நடவடிக்கைகளும், சோதனை நடவடிக்கைகளும் தீவிரப்படுத்தப்பட்டுள்ளன.

யாழ்ப்பாணம் பருத்தித்துறை பிரதான வீதிப்பகுதியில் அண்மை நாட்களில் இடம்பெற்ற விபத்துக்களை அடுத்து மேற்படி வீதியில் ஆவரங்கால் சந்தி, வல்லைச்சந்தி, புத்தூர்ச் சந்தி, கோப்பாய் சந்தி, இருபாலைச்சந்தி ஆகிய பகுதிகளில் போக்குவரத்துக் கண்காணிப்பு பொலிஸாரின் கண்காணிப்பு நடவடிக்கைகள் தீவிரப்படுத்தப்பட்டுள்ளன. மேலும் ஆங்காங்கே வீதியால் பயணிக்கும் வாகனங்கள் தடுத்து நிறுத்தப்பட்டு

வாகனங்களின் செல்லுபடியான வரிப்பத்திரம், காப்புறுதிப் பத்திரம் மற்றும் சாரதி அனுமதிப்பத்திரம் என்பனவும் தீவிரமாக பரிசீலிக்கப்பட்டு வருகின்றன.

மேலும் இவ்வீதியில் அதிவேகமாக வாகனம் செலுத்தி வரும் வாகனச்சாரதிகளுக்கெதிராகவும், வீதிக்குறியீடுகளை சரியாகப் பின்பற்றாத வாகனம் செலுத்துவோர் மீது வழக்குப் பதிவுகளை மேற்கொண்டு வருகின்றனர். (03)

பணமும், தங்க நகையும் கோப்பாயில் திருட்டு

(கோப்பாய்)

யாழ்ப்பாணம் மத்தியில் அமைந்துள்ள வீடொன்றிலிருந்து பணமும் தங்கநகையும் கடந்த வியாழக்கிழமை இரவு திருட்டுப்போயுள்ளது. இவ்வீட்டிலிருந்து 50,000 ரூபா பணமும் 03 பவுண் நிறையுடைய தங்கநகையுமே திருட்டுப் போயுள்ளது.

வீட்டு உரிமையாளர் நேற்றுமுன்தினம் காலை பார்த்த வேளை வீட்டிலிருந்த பணமும் தங்கநகையும் திருட்டுப் போயுள்ளமை தெரியவந்துள்ளது.

இதனைத் தொடர்ந்து இத்திருட்டுச் சம்பவம் தொடர்பில் கோப்பாய் பொலிஸ் நிலையத்தில் வீட்டு உரிமையாளர் முறைப்பாடு செய்துள்ளார்.

விசாரணைகளை கோப்பாய் பொலிஸார் மேற்கொண்டு வருகின்றனர்.

பேச்சுப்போட்டியில் முதலிடம்

(யாழ்ப்பாணம்)

தேசிய மீலாத் விழா வையொட்டி அகில இலங்கை ரீதியில் நடத்தப்பட்ட பேச்சுப்போட்டியில் யா/வைத்தில் வராக் கல்லூரியைச் சேர்ந்த என்.எம்.அப்துல்லாஹ் சிரேஷ்ட பிரிவில் முதலாம் இடத்தைப் பெற்றுக் கொண்டார்.



கடந்த ஞாயிற்றுக்கிழமை நடைபெற்ற இப்போட்டியில் க.பொ.த உயர்தர வகுப்பு மாணவனான அப்துல்லாஹ், இல்லாத் தில் பெண் உரிமை என்ற தலைப்பில் போட்டியின்போது உரை நிகழ்த்தினார். இவர் மாவட்ட, மாகாண மட்டப் பேச்சுப் போட்டிகள் பலவற்றிலும் ஏற்கனவே கலந்து கொண்டு பரிசில்கள் பெற்றவர் என்பதும் குறிப்பிடத்தக்கது. (10)

புதிதெழுக்கப் பெட்டகம்

'பக்கத்து வீட்டில் வசிக்கும் இளைஞன் குளியலறையில் செல்போனை மறைமுகமாக வைத்து என்னை படம் பிடித்து விட்டான்' என்று ஒரு பெண் காவல்துறையிடம் புகார் தெரிவிக்கிறார் என வைத்துக் கொள்வோம். இதை வாசிக்கும் பொது ஜனம் மிக தன்னிச்சையாக அந்தப் பெண்ணின் சார்பில் பரிதாபப்பட்டு, இளைஞனின் மீது சீற்றமும் தண்டனை வழங்க வேண்டும் என்று தீர்ப்பும் கூறி விடுகிறது. ஏனெனில் சாதாரண ஒரு தனிநபருக்கு இழைக்கப்படும் அநீதியை அது தன்னுடன் தொடர்புள்ளதாக எண்ணிக் கொள்வதால், அது தனக்கும் நேரலாம் என்கிற உள்ளார்ந்த அச்சத்தால் - இந்த எதிர்வினையைப் புரிகிறது.

ஆனால் இதே போன்றதொரு பிரச்சினை பொதுவெளியில் இயங்கும் நபர்களுக்கும் நமக்கெளுக்கும் வந்தால் பொதுப்புத்தி விலகலான மனநிலையோடு அதை கிண்டலும் நக்கலுமாக கூடிக்கூடாமா எனும்பதின் உளவியல் என்ன? அந்த நபர் அல்லது நமக்கெ சமூகத்தைச் சேர்ந்த தனி நபர் இல்லையா? நமக்கெ என்பதாலேயே அவரின் அந்தரங்க வெளியை யார் வேண்டுமானாலும் எப்போது வேண்டுமானாலும் எழுப்ப பார்க்கலாம், பயன்படுத்திக் கொள்ளலாம் என்பது இதன் பொருளா? நமக்கெ என்று வந்து விட்டாலே அவர் எல்லாவற்றிற்கும் தயாராக இருக்க வேண்டும் என்று பொதுப்புத்தி எதிர்பார்க்கிறதா? 'நமக்கெதானே, இடுப்பைக் காட்டுறதுல என்ன பிரச்சினை?' என்று நினைக்கிறதா? தன் மீது இழைக்கப்படும் அநீதி குறித்து பொதுவெளியில் ஒரு நமக்கெ வைக்கும் புகாரைக் கூட - அதன் உண்மைத்தன்மையையும் தாண்டி - அது விளம்பரத்திற்காக என பொதுப்புத்தியால் உடனடி தீர்ப்பு கூறிவிட முடிகிறதா, அந்தப் புகாரின் பின்னாலுள்ள மன உளைச்சலையும் கண்ணீரையும் சிறிது கூட தன் அனுபவம் சார்ந்து பொதுப்புத்தியால் புரிந்து கொள்ள முடியாதா?

இவையெல்லாம் பொதுவெளியில் இயங்கும் நபர்கள் அவர்கள் அடையும் புகழிற்காகவும் பணத்திற்காகவும் தர வேண்டிய விலை என்று சொன்னாலும் தனிநபர் சார்ந்து அவரின் பிரச்சினைகளுக்கும் கண்ணீருக்கும் மதிப்பே கிடையாதா?

- சுரேஷ் கண்ணன்

"அனைவரும் ஏற்பதை நீ ஏற்க மாட்டாய்." இது குற்றச்சாட்டு அல்ல. பாராட்டு, மகாத்மா காந்தியிலிருந்து பாரதி, பெரியார் வரை யார் தான் பொதுஜனங்களின் கருத்தை ஏற்றுச் செயல்பட்டார்கள்? மிகச் சுருக்கமாக ஒரு பழமொழி இருக்கிறது. எதார்த்தவாதி வெகுஜன விரோதி. நான் எதார்த்தத்தை - உண்மையைப் பேசுகிறேன். எனவே நான் ஜனக்கூட்டத்துக்குப் பிழக்காதவனாகத்தான் இருப்பேன். பொதுமக்கள் சொல்வதற்கு ஆமாம் சாமி போடுபவன் எழுத்தாளனாகவே இருக்க முடியாது. நான் இதுவரை சர்ச்சைக்காக எதையுமே சொன்னதில்லை; செய்ததும் இல்லை. அந்த அளவுக்கு எழுத்தாளனுக்கு இந்தச் சமூகத்தில் இடமும் இல்லை. மொக்கைப் படங்களைப் பார்த்து, தொலைக்காட்சி சீரியல்களில் மூழ்கிக் கிடக்கும் ஜனங்களுக்கு நான் எதைச் சொன்னாலும் அது சர்ச்சையாகத்தான் இருக்கும். அதற்காக நான் எழுதாமலோ பேசாமலோ இருக்க முடியுமா? இன்று ஒரு பத்திரிகையில் ஒரு சினிமா இயக்குனரின் பேட்டி வந்துள்ளது. அவருடைய பேட்டி அந்தப் பத்திரிகையில் மாதம் ஒருமுறை வருகிறது. 45 வயதில் நாலு படம் எடுத்தவர். அதில் ஒரு படம் வெளிநாடும் படத்தின் உல்டா. ஆனால் இதுவரை நான் 40 புத்தகங்கள் எழுதியிருக்கிறேன். என் பெயரைக் கூட அதில் போட மாட்டார்கள். எனக்கு என்று இல்லை. எல்லா எழுத்தாளனின் நிலையும் அதுதான். எப்போதாவது ஒரு சேஷ்டி க்காக நாலு எழுத்தாளர்களின் புகைப்படங்களைப் போட்டு, கவிஞர் கலாபரியா வருஷாவருஷம் சபரிமலைக்குப் போவார்; கோணங்கி நன்றாக பருப்பு ரசம் பண்ணுவார் என்று துணுகுச் செய்தி போடுவார்கள். தமிழ்நாட்டில் எழுத்தாளனுக்கு இடமே கிடையாது. இதில் இந்த இலவச ஃபேஸ்புக் எல்லாம் வந்த பிறகு கேட்கவே வேண்டாம். ஏற்கனவே பைத்தியம் பிடித்தது போல அலைந்து கொண்டிருந்தவர்களின் கையில் சாராயப் போத்தல் கிடைத்தது போல் ஆகிவிட்டது. எல்லா எழுத்தாளர்களின் மீதும் புழுதியை வாரி இறைத்துக் கொண்டிருக்கிறார்கள். மயிலாப்பூர் ரேஷன் கடை அரிசியில் புழு உள்ளது; இதை எதிர்த்துக் கேட்டாரா மறுவியு புத்திரன். எல்லா சனலிலும் போய் மணிக் கணக்காக மனித உரிமை பற்றிப் பேசுகிறாரே, இதற்கு என்ன சொல்கிறார்? என்று ஒரு இணைய தளத்தில் இன்று எழுதியிருக்கிறார்கள். எழுத்தாளர்களை இந்த அளவுக்கு வெறுக்கும் ஒரு சமூகம் உலகிலேயே இருக்க முடியாது என்று தோன்றுகிறது.

- சாரூ நிவேதிதா



அம்பாந்தோட்ட சர்வதேச மண்டபத்தில் அண்மையில் இடம்பெற்ற இளைஞர் பொது நல வாய மாநாட்டில் வடமாகாணத்திலிருந்து கலந்து கொண்ட இளைஞர் நாடாளுமன்ற உறுப்பினர்களையும், இளைஞர் கழக அங்கத்தவர்களையும் இளைஞர்கழக பொறுப்புத்தகாரிகளையும் காணலாம். (65)

வடக்கின் கூட்டுறவு முறைமையை

பின்பற்ற 'சார்க்' நாடுகள் இரவம்



(மானிப்பாய்)
வடக்கில் பின்பற்றப்பட்டு வரும் கூட்டுறவு முறைமை பற்றியும், கூட்டுறவு அமைப்புகள் மற்றும் நிறுவனங்கள் தொடர்பாகவும் அறிந்து கொள்ள வதில் 'சார்க்' அமைப்பின் நாடுகள் அக்கறை செலுத்தியுள்ளன. கடந்த அரை நூற்றாண்டுக்கு மேலாக வடக்கில் கூட்டுறவுக் கொள்ளையுடான செயற்பாடு

கள் மிக வெற்றிகரமாக செயற்படுத்தப்பட்டு வருகின்றன. இதனால் ஈர்க்கப்பட்ட சார்க் அமைப்பின் நாடுகள் இதனைப்பின்பற்றுவதற்கு இப்போது முயற்சித்து வருகின்றது. இதன் ஒரு கட்டமாகவே மேற்படி நாடுகளின் பிரதிநிதிகள் குழு ஒன்று கடந்த வாரம் யாழ்ப்பாணத்துக்கு விஜயம் செய்தது, மேற்படி 'சார்க்' கூட்டு

றவாளர்கள் கடந்த வியாழக் கிழமை யாழ்ப்பாணத்திற்கு விஜயம் செய்த போது பண்டத்தரிப்பு ப.நோ.க. சங்கத்திற்கும் விஜயம் செய்தனர். இந்தியா, நேபாளம், பங்களாதேஷ் போன்ற நாடுகளைச் சேர்ந்த கூட்டுறவாளர்கள் கடந்த வியாழக்கிழமை யாழ்ப்பாணத்திற்கு வருகை தந்திருந்தனர். கூட்டுறவு சங்கங்களின்

செயற்பாடுகள் கூட்டுறவு சங்கங்களின் நடவடிக்கைகளை பார்வையிட்டு அது தொடர்பான தகவல்களைப் பெற்றுக் கொள்ள அவர்கள் இந்த பயணத்தை மேற்கொண்டுள்ளார்கள். இவர்கள் யாழ்ப்பாணத்தில் உள்ள சில பிரதான சங்கங்களுக்குச் சென்று அங்கு நடைபெறும் செயற்பாடுகளை பார்வையிட்டனர். (48)

யுத்தசேத கணக்கெடுப்பு அதிகாரிகளுக்கு செயலமர்வு

(கொழும்பு)
யுத்த காலப்பகுதியில் இடம்பெற்ற சம்பவங்கள் மற்றும் சேத விபரங்கள் குறித்த கணக்கெடுப்பை மேற்கொள்ளவுள்ள அதிகாரிகளுக்கு விழிப்புணர்வை ஏற்படுத்தும் செயலமர்வுகள் பிரதேச செயலக மட்டத்தில் நடத்தப்பட்டுகின்றன. கற்றுக்கொண்ட பாடங்கள் மற்றும் நல்லணக்க ஆணைக்குழுவினரின் பரிந்துரைக்கு அமைய இந்தக் கணக்கெடுப்பு முன்னெடுக்கப்படவுள்ளது.

தூரத்துகிறது எயிட்ஸ் அபாயம் இதுவரை 337 பேர் உயிரிழப்பு

(கொழும்பு)
கடந்த மூன்று மாதங்களில் நாட்டில் 69 எயிட்ஸ் நோயாளிகள் இனங்காணப்பட்டுள்ளதாக சுகாதார அமைச்சு தெரிவித்துள்ளது. இந்த வருடத்தின் இதுவரையான காலப்பகுதியில் மாத்திரம் 159 பேருக்கு எயிட்ஸ் நோய் இருப்பது கண்டுபிடிக்கப்பட்டுள்ளது. 5 இரத்த மாதிரிகள் பரிசோதனைக்குட்படுத்தப்பட்டதன் பின் இவ்விடயம் உறுதியானதாக சுகாதார அமைச்சு தெரிவித்துள்ளது. இலங்கையில் தற்போது 1808 எயிட்ஸ் நோயாளிகள் இருப்பதாக கண்டறியப்பட்டுள்ளது. இதில் தாயிடம் இருந்து எயிட்ஸ் தொற்றுக்கு உள்ளான

70 பேரும் அடங்குகின்றனர். இலங்கையில் முதல் முறையாக 1989ஆம் ஆண்டே எயிட்ஸ் நோயாளர் கண்டுபிடிக்கப்பட்டதாகவும் இதுவரை எயிட்ஸ் நோயினால் பாதிக்கப்பட்டு 337 பேர் உயிரிழந்துள்ளதாகவும் சுகாதார அமைச்சு தெரிவித்துள்ளது. எயிட்ஸ் தொற்றுள்ளவர்களில் 60 சதவீதமானவர்கள் மேல் மாகாணத்தைச் சேர்ந்தவர்களாவர். அதில் 52 வீதமானவர்கள் கொழும்பு மாவட்டத்தில் உள்ளனர். பாதுகாப்பற்ற பாலியல் உறவுகளால் 95 சதவீதமானவர்களுக்கும் தாயின் ஊடாக 4 சதவீதமானவர்களுக்கும் எயிட்ஸ் நோய் தொற்றியுள்ளதாக சுகாதார அமைச்சு கண்டுபிடித்துள்ளது.

கலைப்பட்டதாரிகளுக்கு புதிய பாடத்திட்டம் அறிமுகம்



(கொழும்பு)
கலைப்பட்டதாரிகளுக்கான புதிய பாடத்திட்டங்களை அறிமுகப்படுத்துவதற்கு நடவடிக்கை எடுக்கப்பட்டுள்ளதாக உயர்கல்வி அமைச்சு தெரிவிக்கின்றது.

தொழில் சந்தையை இலக்காகக்கொண்டு புதிய பாடத்திட்டங்களை அறிமுகப்படுத்த உள்ளதாக உயர்கல்வி அமைச்சின் செயலாளர் கலாநிதி சுனில் ஜயந்த நவரத்ன தெரிவித்தார். அத்துடன் கலைப்பட்டதாரி மாணவர்களுக்கு தகவல் தொழில்நுட்ப பாடத்தையும் கற்பதற்கான சந்தர்ப்பம் ஏற்படுத்திக் கொடுக்கப்படவுள்ளதாக அவர் குறிப்பிட்டார். வருடந்தோறும் சுமார் 3000 ஆசிரியர்கள் தேவைப்படுவதாக சுட்டிக்காட்டிய உயர்கல்வி

அமைச்சின் செயலாளர், ஆசிரிய தொழிலுக்கு பொருத்தமானவர்களாக அவர்களை மாற்றும் பொருட்டு ஏனைய தொழிற்பயிற்சிகளையும் வழங்குவதற்கு எண்ணியுள்ளதாக தெரிவித்தார். இதுதவிர சுற்றுலா, கதிரியக்க, தகவல் தொழில்நுட்பம், கிராம அபிவிருத்திபோன்ற பல்வேறு துறைகளில் ஆசிரியர்கள் தகைமைகளை பெற்றுக் கொள்வதற்கான சந்தர்ப்பத்தையும் ஏற்படுத்துவதற்கு திட்டமிட்டுள்ளதாக உயர்கல்வி அமைச்சின் செயலாளர் மேலும் குறிப்பிட்டார்.

நாட்டின் சனத்தொகைப்பரம்பல் விபரம் தருகிறது புள்ளிவிபரத்திணைக்களம்

(கொழும்பு)
நாட்டின் மொத்த சனத்தொகை 2 கோடியே இரண்டு இலட்சத்து 63723 எனத் தெரிவிக்கப்படுகிறது. இதில் ஒரு கோடியே 51 இலட்சத்து 73820 பேர் சிங்கள மக்களாவர். 18 இலட்சத்து 69820 பேர் சோனகர்கள் எனத் தெரிவிக்கப்படுகிறது. 33061 பேர் பர்கர் இனத்தவர்கள். 40189 பேர் மலே இனத்தவர்கள். 2011 - 2012ஆம் ஆண்டுகளில் மேற்கொள்ளப்பட்ட சனத்தொகை மதிப்பீட்டிற்காக 173 கோடி ரூபா செலவாகியுள்ளது. மதிப்பீடு நடவடிக்கைகளுக்காக 99000 உத்தி

யோகத்தர்கள் ஈடுபடுத்தப்பட்டுள்ளனர். பிரதேச செயலகங்களும், புள்ளி விபரத்திணைக்களமும் இணைந்து மதிப்பீட்டு நடவடிக்கைகளை மேற்கொண்டுள்ளன. பௌத்தர்களின் எண்ணிக்கை ஒரு கோடி 42 இலட்சத்து 21 ஆயிரத்து 844 ஆகும். இந்துக்களின் எண்ணிக்கை 25 இலட்சத்து 54ஆயிரத்து 606 ஆகும். முஸ்லிம்களின் எண்ணிக்கை 19 இலட்சத்து 67 ஆயிரத்து 227 ஆகும் என புள்ளி விபரவியல் திணைக்களம் அறிவித்துள்ளது. ரோமன் கத்தோலிக்க கிறிஸ்தவர்களின் எண்ணிக்கை 15 இலட்சத்து 9 ஆயிரத்து 606 என அறிவித்துள்ளது.

வெளிநாட்டுத்தாதுவர்கள் ஜனாதிபதியுடன் சந்திப்பு புதியவர்கள் சிலர் பதவியேற்பு



(கொழும்பு)
இலங்கைக்கான ஆப்கானிஸ்தான் மற்றும் தாய்லாந்து நாடுகளின் புதிய தூதுவர்கள் ஜனாதிபதியிடம் தமது நியமனப்பத்திரங்களை கையளித்துள்ளனர். நியமனப்பத்திரங்களை கையளிக்கும் உத்தியோகப்பூர்வ நிகழ்வு ஜனாதிபதி செயலகத்தில் நேற்றுமுன்திகம் இடம்பெற்றுள்ளது. இலங்கைக்கான தாய்லாந்தின் புதிய தூதுவரான நொபொன் அச்சரியாவனிச மற்றும் ஆப்கானிஸ்தானின் புதிய தூதுவரான அசிஸுடின அஹமத்சதா ஆகியோரின் நியமனப்பத்திரங்களை ஜனாதிபதி ஏற்றுக்கொண்டதாக ஜனாதிபதி உத்தியோகபூர்வ இணையத்தளத்தில் தெரிவிக்கப்பட்டுள்ளது.



நுணாவில் அரசினர் தழிழ்க் கலைவன் பாடசாலையின் பரிசீலிப்பு நிகழ்வு அண்மையில் பாடசாலையில் இடம்பெற்றது. இதன்போது விருந்தினர்கள் அழைத்து வரப்படுவதையும், பரிசில் வழங்கப்படுவதையும், கலைநிகழ்வின் ஒரு பகுதியையும் படங்களில் காணலாம். (48)

அடைப்புக்குள் இருக்கும் பொருத்தமான சொல்லைத் தெரிவிசெய்து பின்வரும் வினாக்களுக்கு விடையளிக்கുക.

பள்ளிவாசல்	நாம்புவ	தைனமோ	மடி	காக்கும்பலகை
பத்திரிப்பு	பாதட்டிய	மின்கருள்	மின்உயர்த்தி	மஸ்ஜித்


- உயரமான கட்டடத்தின் மேல்மாடிக்கு இலகுவாகச் செல்லப் பயன்படுத்தப்படும் சாதனம் எது?
- சைக்கிள் விளக்குக்கு மின்சக்தியை வழங்கும் உபகரணம் எது?
- வலையில் அகப்படும் மீன்கள் சேரும் முலையின் பெயர் எது?
- இஸ்லாம் மார்க்கத்தினரின் சமய வழிபாட்டின் பெயர் யாது?
- அகழ்வுக் கைத்தொழில் மாணிக்கக்கல் தாதுக்கள் கொண்ட கூடையின் பெயர் யாது?

கத்தரிக்கோல்	கைவில்லை	பாக்குவெட்டி	சுவர்ச்சக்தியல்
அரம்	தீதாள்	கைத்தாளம்	உடுக்கு

- சிறு பொருள்களைப் பெருப்பித்துப் பார்ப்பதற்குப் பயன்படுத்தப்படும் உபகரணம்?
- கத்தியைத் தீட்டுவதற்குப் பயன்படுத்தப்படும் உபகரணம்?
- இருமாணியைக் கழற்றுவதற்குப் பயன்படுத்தப்படும் உபகரணம்?
- தாளம் போடுவதற்குப் பயன்படுத்தப்படும் உபகரணம்?
- தைக்கும்போது பாதுகாப்பிற்காகப் பயன்படுத்தப்படும் உபகரணம்?

- A, B ஆகிய இரண்டு தட்டிலும் உள்ள மெழுகுதிரிகள் ஒரே அளவானவை. இரண்டையும் ஒரே நேரத்தில் எரியச் செய்து இரண்டும் வெவ்வேறு அளவுடைய போத்தல்களினால் ஒரே நேரத்தில் மூடப்பட்டது. இதன்போது முதலில் அணைந்த மெழுகுதிரி எது?
 - A தட்டில் உள்ள மெழுகு திரி
 - B தட்டில் உள்ள மெழுகு திரி
 - A, B ஆகிய இரண்டு தட்டிலும் உள்ள மெழுகுதிரி ஒரே நேரத்தில் அணைந்தது
- ஒரு பெரிய காணியில் பூந்தோட்டத்திற்கு மேற்கே தென்னந்தோட்டம் தென்னந்தோட்டிற்கு மேற்கே மார்தோட்டம் உள்ளது. ஆகவே பூந்தோட்டத்திற்கு எத்தொடத்திற்கு எத்தொடத்தில் மார்தோட்டம் உள்ளது.
 - தெற்கு
 - தென்மேற்கு
 - கிழக்கு

- ராஜா, நிமல் ஆகிய இருவரினதும் நிறைகளின் கூட்டுத்தொகை 45 கிலோக்கிராம் ஆகும். நிமல், சுரேஸ், ராஜா ஆகிய மூவரினதும் நிறைகளின் கூட்டுத்தொகை 68 கிலோக்கிராம் ஆகும் எனின் சுரேஸின் நிறை யாது?
 - 15 கிலோக்கிராம்
 - 68 கிலோக்கிராம்
 - மண்ணெண்ணெய்
 - தேங்காயெண்ணெய்



1. நீர்

2. தேங்காயெண்ணெய்

3. மண்ணெண்ணெய்

தரம் - 5 புலமைப் பரிசில் பரீட்சை - 2014

பகுதி - I, II
விடைகள்

கல்வி முரசு

அடைப்புக்குள் உள்ள ஒருசொல் வித்தியாசமானது. அதன் கீழ்க் கீறிக்.

- ஒழுக்கம் (நடை, நன்னடத்தை, ஒழுக்கை, சீலம்)
- ஆர்வம் (அன்பு, விருப்பு, பற்றுள்ளம், ஆர்வாரம்)
- ஒழுகல் (ஆசாரம், ஒழுக்குதல், நடத்தல், இளகுதல்)
- தருமம் (அறம், தருமம், நற்செயல், நீதி)
- காலம் (அகாலம், பொழுது, பருவம், தக்கசமயம்)

ஒத்த கருத்துச் சொற்களைத் தெரிந்து எழுதுங்கள்
(நெகிழ்தல், நன்மை, செய்தல், மனம், வையகம்)

- உலகம்
- உள்ளம்
- கசிதல்
- நன்றி
- இயற்றல்

பின்வரும் நிகழ்வுகள் ஒவ்வொன்றுக்கும் பொருத்தமான பழமொழிகளைத் தெரிவிசெய்து அதன் கீழ்க் கோடிடுங்கள்.

- சந்தர்ப்பம் கிடைக்கும்போது அதனைத் தக்கபடி பயன்படுத்திக் கொள்ள வேண்டும்.
 - சுவரை வைத்துக்கொண்டே சித்திரம் வரைய வேண்டும்.
 - சிறுதுரும்பும் பல்லுக்குத்த உதவும்
 - காற்றுள்ளபோதே தூற்றிக்கொள்
 - மனமுண்டானால் இடமுண்டு
- மழையெய்ததை மண்ணால் மூடி மறைக்க முடியாது
 - கழுதை அறியுமா கற்பூர வாசனை
 - உலை வாயை மூடலாம் ஊர்வாயை மூட முடியுமா
 - உயர உயரப் பறந்தாலும் ஊர்க்குருவி பருந்தாகுமா
 - கோழி மிதித்துக் குஞ்சு சாகுமா
- ஒருவர் இளமைக் காலத்திற் கற்கும் கல்வியானது அழியாது இறுதிவரை நிலைத்து நிற்கும்.
 - ஐந்தில் வளையாதது ஐம்பதில் வளையுமா
 - இளமையில் கல்வி சிலையில் எழுத்து
 - கண்டது கற்கப் பண்டிதன் ஆவான்
 - பாடை ஏறினாலும் ஏடது கைவிடேல்

விடைகள் I, II

தரம் 05 - 2014

கல்விமுரசு

தரம் 05 - 2014

கல்விமுரசு

14. தோற்றத்தின் பெருமை, சிறுமையைப் பார்த்து ஒரு பொருளை மதிப்பிடக்கூடாது.

1. சிறு துரும்பும் பல்லுக்குத்த உதவும்
2. அச்சாணி இல்லாத தேர் முச்சாணும் ஓடாது
3. விளையும் பயிரை முளையிலே தெரியும்
4. எட்டுச் சரைக்காய் கறிக்கு உதவாது

15. கிரிக்கெட் விளையாட்டில் மெது வீரர் பெயர் பொறித்துள்ளனர்.

1. பதிவு செய்துள்ளனர்
2. புகழை நிலைநாட்டியுள்ளனர்
3. வெற்றி பெற்றுள்ளனர்
4. சவாலை ஏற்றுள்ளனர்

16. ஒருவர் சிறு நன்மை கருதி இழக்கும் மதிப்பினை எவ்வளவு முயன்றாலும் மீண்டும் பெறமுடியாது

1. அணை கடந்த வெள்ளம் அழுதாலும் வராது
2. வெள்ளம் வருமுன்னே அணைகட்ட வேண்டும்
3. அரைக்காசுக்குப் போன மானம் ஆயிரம் பொன் கொடுத்தாலும் வராது
4. கண்கெட்ட பிறகு சூரிய வணக்கமா

17. எனது நண்பன் குமார், கடந்த நான்கு மாதங்களாக எங்கள் வீட்டுக்கு வரவில்லை. நேற்று எதிர்பாராமல் வந்தான்.

1. காகம் இருக்கப் பனம்பழம் விழுந்தது போல்
2. கார்த்திகைப் பிறை கண்டாற் போல
3. காற்றிலே அகப்பட்ட துரும்பு போல
4. நட்பாற்றில் கைவிட்டாற்போல

18. தாயார் கூறிய புத்திமதிகளைத் தமயந்தி ஒரு நொடியில் மறந்தாள்

1. ஆனை வாயில் கரும்புபோல
2. நீர் மேல் எழுத்துப்போல
3. கல்மேல் எழுத்துப்போல
4. குரங்கின் கைப்புமலை போல


19. போஷாக்கிணமையால் மாலா மிகவும் மெலிந்து காணப்பட்டாள்

1. வாட்ட சாட்மாய் இருந்தாள்
2. ஊன் உறக்கமில்லாமல் இருந்தாள்
3. எலும்பும் தோலுமாக இருந்தாள்
4. கொழுத்துப் பருத்திருந்தாள்

20. தேயிலை 250 கிராமின் விலை ரூபா 48 ஆகும். 2 kg 500g கிராம் தேயிலையின் விலை யாது?

.....

21. அருகில் தரப்பட்ட கூட்டற் பிரசினத்தில் இனால் ஓர் இலக்கமும் இனால் ஓர் இலக்கமும் காட்டப்பட்டுள்ளது எனின் இனாலும் இனாலும் குறிப்பிடப்படும் இலக்கத்தை எழுதுக.



.....

22.



அருகே தரப்பட்ட முகவையானது 7 லீற்றர் நீரைக் கொள்ளக்கூடியது. இதனை முழுமையாக நிரப்ப இன்னும் தேவையான நீரின் அளவு யாது?

1. 7 L 800 ml
2. 6 L 200 ml
3. 5 L 200 ml

பின்வரும் விவரணையை வாசிக்கக் கேட்கப்பட்ட வினாக்களுக்கு விடைதருக.

நாம் நினைப்பது ஒன்று. நடப்பது ஒன்று. எவ்வளவு ஆசைகளை மனதில் ஏற்றிவைத்த மக்களுக்கு ஏற்பட்ட கதியினை கணிப்பிட முடியாது. உலகத்தையே துன்பத்தில் ஆழ்த்திவிட்டது இந்தச் சனாமிப் பேரலை. கணக்கிட முடியாத உயிர்களை, உடமைகளை எல்லாம் இழந்த மக்கள் யாரை நினைக்கப் போகிறார்கள். யார்தான் உதவி செய்யப் போகிறார்கள். குடும்பமே முற்றாக அழிந்தவர்கள் போனாலும் குடும்பத்தில் தனியாகத் தவிக்கும் சிறுவர்களை நினைத்தால் வேதனை வருகிறது. ஆண்டவர் இப்படிக்கணக்கை முடித்தாரோ என்பது கேள்விக் குறியதான். எனவே நாங்கள் துன்பப்பட்டவர்களுக்கு ஒழுமான உதவியைச் செய்தல் வேண்டும்.

23. மேலே கூறப்பட்ட விவரணை எதைப் பற்றியது?

.....

24. உடமைகள் என்பது வெற்றைக் குறிக்கும்?

.....

25. உயிர் என்பதன் ஒத்தசொல் ஒன்று தருக

.....

26. ஆசை என்பதன் எதிர்ச் சொல் ஒன்று தருக

.....

27. உமது மனதில் சோகத்தை ஏற்படுத்திய ஒரு பகுதியை எழுதுக.

.....

28. குடும்பம் என்பது யாரைக் குறிக்கும்?

.....

29. உயர்திணை, பலர்பால், பன்மை, பார்ச்சை உள்ள பெயர்ச்சொல் தருக

.....

30. 'இன்பம்' என்பதன் எதிர்ப்பதம் இரண்டு உண்டு. அவற்றைக் கூறுக.

1. 2.

31. வாழ்க்கை யாரினால் நிர்ணயிக்கப்படுகிறது எனக் கூறப்படுகின்றது?

.....

32. கூடுதலாகப் பாதிக்கப்பட்ட மக்கள் எப்பகுதியை அண்டி வாழ்ந்தவர்கள் எனக் கூறப்படுகின்றனர்?

.....

33. பின்வரும் ஒழுங்கின் இடமும் வாக்கியங்களை ஒழுங்குபடுத்தி எழுதுக.

34. சென்று / வீடு திரும்பினார் / கடவுளை / கோவிலுக்கு / வணங்கி

35. கேட்டு / சொல் / பெரியோர் / நன்று / நடத்தல்

.....

36. பின்வரும் கூற்றின் கருத்தை வெளிப்படுத்தும் பழமொழியை எழுதுக.

37. ஒருவருடன் பழகும்போது அளவுடன் பழகுதல் வேண்டும்.

38. எந்தச் செயற்பாடானது என்னையோர் உதவியை எதிர்பாராது நாமே செய்தல் நன்று.

.....

உயிலங்குளத்தில் அடிப்படை வசதிகள் படிப்படியாக வழங்கப்படும்

துணுக்காய் பிரதேச செயலர் குணபாலன்

(யாழ்ப்பாணம்)
முல்லைத்தீவு உயிலங்குளம் பகுதியில் இந்திய வீட்டுத்திட்டத்தில் வீடுகள் கட்டிக்கொடுக்கப்பட்ட பொதுமக்களுக்கு படிப்படியாக அடிப்படை வசதிகள் ஏற்படுத்திக் கொடுக்கப்பட்டு வருவதாக துணுக்காய் பிரதேச செயலர் ரி.குணபாலன் தெரிவித்துள்ளார்.

இது தொடர்பாக பிரதேச செயலர் மேலும் தெரிவிக்கை

யில், உயிலங்குளம் கிராமத்தில் அமைக்கப்பட்ட இந்திய வீட்டுத்திட்டத்தில் இப்பிரதேசத்தில் காணிகள் இல்லாத மற்றும் விசேட தேவைகளுக்குட்பட்ட குடும்பங்களின் நன்மை கருதி முன்னுரிமை அடிப்படையில் வீடுகள் வழங்கப்பட்டு குடியேற்றம் செய்யப்பட்டன.

ஆரம்பத்தில் குடிநீர் தேவை

மற்றும் அடிப்படைத் தேவைகள் அதிகமாகவிருந்தன. இதனால் உடனடியாக குடிநீர்தேவைக்கு ஏற்ற கிணறுகள் அமைத்துக் கொடுக்கப்பட்டன.

அதற்கு மேலாக அப்பிரதேச வீதிகள் சிரமதானங்களின் மூலம் துப்பரவு செய்யப்பட்டு ஓரளவு பயணிக்கக் கூடிய வகையில் காணப்படுகின்றன.

எல்லாத் தேவைகளையும் உடனடியாக நிவர்த்தி செய்ய முடியாதென்பதுடன் படிப்படியாக பூர்த்தி செய்யவே முடியும். அந்த வகையில் அதற்கான நடவடிக்கைகள் மேற்கொள்ளப்பட்டு வருவதாகவும் அவர் மேலும் தெரிவித்துள்ளார்.

அனுமதிச் சீட்டின்றி ரயிலில் பயணம் 1500 இற்கும் அதிகமானோர் கைது



கைது செய்யப்பட்டவர்கள்.

அனுமதிச் சீட்டின்றி ரயிலில் பயணம் மேற்கொண்ட 1560 பேர் வருடத்தின் முதல் 10 மாதங்களில் கைது செய்யப்பட்டுள்ளதாக ரயில்வே திணைக்களம் தெரிவித்துள்ளது. இத்தகையவர்களிடமிருந்து சுமார் 30 இலட்சத்து நான்காயிரம் ரூபா அபராதமாக அறவிடப்பட்டுள்ளது என ரயில்வே பாதுகாப்பு அத்தியட்சகர் சேனக ஜயசேன தெரிவித்தார்.

குறிப்பாக அனுமதிச்சீட்டின்றி பயணித்தல், மிதி பலகையில் பயணித்தல், பிச்சை எடுத்தல், ரயில்களில் சட்ட விரோத விற்ற பணையில் ஈடுபடுதல் போன்ற குற்றச்சாட்டுகளின் அடிப்படையில் கைது செய்யப்பட்ட நபர்களிடம் அபராதம் அறவிடப்பட்டதாக அவர் தெரிவித்தார்.

அபராத தொகையை செலுத்த முடியாதவர்கள் மேலதிக சட்ட நடவடிக்கையின் பொருட்டு நீதிமன்றத்தில் ஆஜர்படுத்தப்படுவதாகவும் அவர் மேலும் தெரிவித்துள்ளார்.

வருடாந்த மஹோற்சவம்

(பருத்தித்துறை)
குரும்குடி அருள்மிகு முத்துமாரி அம்பாள் ஆலய வருடாந்த மஹோற்சவம் எதிர்வரும் 9 ஆம் திகதி கொடியேற்றத்துடன் ஆரம்பமாகவுள்ளது.

16 ஆம் திகதி திங்கட்கிழமை சம்பந்த திருவிழாவும், 17 ஆம் திகதி செவ்வாய்க்கிழமை தோது திருவிழாவும், 18 ஆம் திகதி புதன்கிழமை தீர்த்தத் திருவிழாவும், 19 ஆம் திகதி வியாழக்கிழமை பூங்காவனத் திருவிழாவும் 20 ஆம் திகதி

வெள்ளிக்கிழமை காலை 9.00 மணிக்கு பிராயச்சித்த அபிஷேகமும், பிற்பகல் 3.00 மணிக்கு வைரவழிசாந்தியும் நடைபெறும். மஹோற்சவ பிரதம குருவாக கரியாகலாபமணி சிவலி இரத்தின திருக்குமரக் குருக்கள் இருந்து திருவிழாக்களை நடாத்துவார். பகல் உற்சவங்கள் காலை 8.00 மணிக்கும், மாலை உற்சவங்கள் பிற்பகல் 5.00 மணிக்கும் ஆரம்பமாகுமென ஆலய பரிபாலனசபைத் தலைவர் அறிவித்துள்ளார். (01)

அறக்கொடை நிறுவன ஸ்தாபகரின் பிறந்த தினத்தில் உதவிகள்

(யாழ்ப்பாணம்)
யாழ். தியாகி அறக்கொடை நிறுவனத்தின் ஸ்தாபகரும் அதன் தலைவருமாகிய வாமதேவா தியாகேந்திரனின் 62 ஆவது பிறந்ததின நிகழ்வும் பயனாளிகளுக்கான உதவி வழங்கும் நிகழ்வும் நாளை திங்கட்கிழமை முற்பகல் 10 மணிக்கு நிறுவன சொர்ணாம்பிகை மண்டபத்தில் நடைபெறவுள்ளது. நிறுவன பணிப்பாளர் செ.சுமலநாதன் தலைமையில் நடைபெறும் இந்நிகழ்வில் யாழ். அரசு அதிபர் சுந்தரம் அருமைநாயகம் பிரதம விருந்தினராக கலந்து கொள்ளவுள்ளார்.

சிறப்பு விருந்தினர்களாக முன்னாள் துணைவேந்தர் வாழ்நாள் பேராசிரியர் பொ.பாலசுந்தரம் பிள்ளை, யாழ் மாவட்ட சமூக அலுவலர் ஆறுமுகம் ஞானவேல், யாழ். வலய பிரதிக் கல்விப் பணிப்பாளர் சி.மாணிக்கராசா ஆகியோர் கலந்துகொள்ளவுள்ளனர்.

கௌரவ விருந்தினர்களாக இளைப்பாறிய மாவட்ட நீதிபதி

மு.திருநாவுக்கரசு, யாழ் மாவட்ட அரசு சார்பற்ற நிறுவனங்களின் இணையத்தலைவர் வி.தியாகராசா ஆகியோர் கலந்துகொள்ளவுள்ளனர்.

இந்நிகழ்வில் ஆசிரியர்களை நல்லை ஆதீன முதல்வர் ஸ்ரீலக்ஷ்மீ சோமசுந்தர தேசிக ஞானசம்பந்த பரமாச்சாரிய சுவாமிகள், ஸ்ரீநாகவிகாராதிபதி வண கலை மாணி மீகஷஜந்துரே சிறி விமலதேர, யாழ். ஓஸ் மானியாக் கல்லூரி அதிபர் மெளலவி எம்.முபாரக், அருள்பணி பி.சத்திய சீலன் அடிகளார் ஆகியோர் வழங்கவுள்ளனர்.

இந்நிகழ்வில் தெரிவு செய்யப்பட்ட பயனாளிகளுக்கு பின்வரும் உதவிகள் வழங்கப்படுகின்றது.


இதில் 150 பாடசாலை மாணவர்களுக்கான 1 இலட்சத்து 50 ஆயிரம் ரூபா கல்விக்கான உதவி, வைத்தியசாலை ஊடாக புற்றுநோயாளிகளுக்கான 1 இலட்சம் ரூபா உதவி, முன்பள்ளி பாடசாலைக்கான 1 இலட்சத்து 50 ஆயிரம் ரூபா பெறுமதியான விளையாட்டு

உபகரணங்கள், மகளிர் எழுச்சித் திட்டத்தில் இணைந்த யுவத ஒருவருக்கு திருமண வைபவத்திற்கான 1 இலட்சம் ரூபா உதவி.

கம்பன் கழகத்திற்கு 40 ஆயிரம் ரூபா பெறுமதியான 50 கதிரைகள் நன்கொடை, வசதி குறைந்த மாற்றுவலுவலுடைய 100 குடும்பங்கள் தெரிவு செய்யப்பட்டு அவர்களின் அத்தியாவசிய தேவைக்கான 2 இலட்சம் ரூபா உதவி என்பன வழங்கப்படவுள்ளது.

மேலும் வறுமைக்கோட்டுக்குட்பட்ட குடும்பங்களுக்கு 2 துவிச்சக்கர வண்டிகள், வசதி குறைந்த வறுமைக்குட்பட்ட காப்பிணிப் பெண்கள் 20 பேருக்கு மாதாந்த உதவி, இலக்கிய வளர்ச்சிக்காக புத்தக எழுத்தாளர் ஒருவருக்கு சுய முயற்சிக் கடனாக 2 இலட்சத்து 20 ஆயிரம் ரூபா உதவி, மேற்படி நிறுவனத்திடம் மாதாந்த உதவி பெறும் பயனாளிகளுக்கு மேலதிக கொடுப்பனவுக்காக 75 ஆயிரம் ரூபா ஒதுக்கப்பட்டுள்ளது.

வைத்தியசாலை கட்டடத் திறப்பு



(கிளிநொச்சி)

நாட்டில் ஏற்பட்ட அசாதாரண சூழ்நிலையின் பின்னர் தற்காலிக கட்டடத்தில் இயங்கிவந்த கிளிநொச்சி மாவட்ட ஆயுர்வேத வைத்தியசாலையின் வெளிநோயாளர் பிரிவுக் கட்டடம் நாளை மறுதினம் திறந்து வைக்கப்படவுள்ளது. இவ் வைத்தியசாலையின்

வெளிநோயாளர் பிரிவிற்சூரிய கட்டடமானது 2012 ஆம் PSDG ஒதுக்கீட்டில் ரூ. 10 மில்லியன் செலவில் நிர்மாணிக்கப்பட்டுள்ளது.

நாளை மறுதினம் முற்பகல் 9.30 மணிக்கு வட மாகாண சுகாதார சந்தேக வைத்தியத்துறை அமைச்சரால் இக்கட்டடம் திறந்து வைக்கப்படவுள்ளது.

மனைவி, பிள்ளைகள், மாமியாரை கொல்ல முயன்றவர் கைது

தனது மனைவி, இரண்டு குழந்தைகள், மாமியார் மற்றும் பெண்ணொருவரையும் கொலை செய்ய முயற்சித்ததாக கூறப்படும் நபரொருவர் விளக்கமறியலில் வைக்கப்பட்டுள்ளார்.

வழக்கு விசாரணைக்காக மாரவில மாவட்ட நீதிமன்றத்தில் இவர்கள் ஆஜராக வந்துகொண்டிருந்த போதே, குறித்த நபர் கொலைசெய்ய முயற்சித்துள்ளார்.

வங்கி ஒன்றின் முன்னாள் ஊழியரான, பன்னிப்பட்டிய பிரதேசத்தைச் சேர்ந்த ஒருவரே இவ்வாறு விளக்கமறியலில் வைக்கப்பட்டுள்ளார்.

சந்தேகநபர் தனது மனைவி மற்றும் குழந்தைகளை பிரிந்து வாழ்வதாக தெரியவந்துள்ளது.

இந்த நிலையில் மனைவியால் மாரவில மாவட்ட நீதிமன்றத்தில் தாக்கல் செய்யப்பட்டுள்ள வழக்கினால், மாதாந்தம் அவருக்கும் அவரது பிள்ளைகளுக்கும் 35,000

ரூபா வழங்க வேண்டும் என நீதிமன்றத்தினால் சந்தேகநபருக்கு உத்தரவிடப்பட்டுள்ளது.

இந்தநிலையில் குறித்த நபர் வேலை நிமித்தம் இத்தாலிக்கு சென்றிருந்தமையால், இரண்டு வருடங்களாக பணம் வழங்கப்படவில்லை.

இது தொடர்பான வழக்கு நேற்றுமுன்தினம் மாரவில மாவட்ட நீதிமன்றத்தில் மீண்டும் விசாரணைக்கு எடுத்துக் கொள்ளப்பட்டது.

இந்த வழக்குக்காக சந்தேகநபரின் மனைவி, வென்னப்புவிடில் இருந்து குழந்தைகள், அவரது தாய் மற்றும் ஒரு பெண்ணையும் அழைத்துக் கொண்டு முச்சக்கர வண்டியில் வந்துள்ளார்.

இதன்போது சந்தேகநபர் வாடகைக்கு பெறப்பட்டதாக கூறப்படும் மோட்டார் காரில் பன்னிப்பட்டியவில் இருந்து வந்துள்ளார்.

பின்னர் மாரவில - கடுனேரிய பிரதேசத்தில் தனது மனைவி மற்றும் குழந்தைகள் பயணித்த முச்சக்கர வண்டியை காரால்

மோதி நிறுத்த முயற்சித்துள்ளார்.

இதனால் இரு வாகனங்களும் வீதியில் நிறுத்தப்பட்டன. பின்னர் முச்சக்கர வண்டியில் இருந்த தனது மனைவியை சந்தேகநபர் வெளியே இழுக்க முயற்சித்த வேளை, அங்கு வந்த பொலிஸார் அவரை கைதுசெய்துள்ளனர்.

இதனைத் தொடர்ந்து சந்தேகநபர் வந்த காரில் இருந்து வான், பெற்றோல் அடங்கிய பிளாஸ்டிக் கான் ஒன்று, மண்ணெண்ணெயில் ஊறவைத்த துணிகள் ஒருதொகை, கையுறைகள் என்பன பொலிஸாரால் கைப்பற்றப்பட்டுள்ளன.

வழக்கு விசாரணைகளுக்காக வந்த மனைவி மற்றும் குழந்தைகளை கொலை செய்யும் நோக்கத்துடனேயே தான் வந்ததாக சந்தேகநபர் பொலிஸாரிடம் கூறியுள்ளார்.

இதன்பின்னர் மாரவில மாவட்ட நீதிமன்றத்தில் ஆஜர்படுத்தப்பட்ட அவர், எதிர்வரும் 09 ஆம் திகதி வரை விளக்கமறியலில் வைக்கப்பட்டுள்ளார்.

கூட்டாண்மை குடிமகன் விருது

இலங்கை வர்த்தக சம்மேளனத்தின் மூலம் ஏற்பாடு செய்யப்பட்டிருந்த சிறந்த கூட்டாண்மை குடிமகன் விருது 2013 இல், முதலாமிடத்தை டீசல் மோட்டோர்ஸ் என்ஜினியரிங் தன்வசப்படுத்தியிருந்தது.

முறையே இரண்டாம் மற்றும் மூன்றாம் இடங்களை சம்பத் வங்கி மற்றும் எயிட்கன் ஸ்பென்ஸ் ஆகியன தம்வசப்படுத்தியிருந்தமை குறிப்பிடத்தக்கது.

இரு பிரிவுகளில் வழங்கப்பட்டிருந்த விருதுகளில் ஏ பிரிவில் முதல் மூன்று இடங்களை டீசல் மோட்டோர்ஸ் என்ஜினியரிங், சம்பத் வங்கி, எயிட்கன் ஸ்பென்ஸ்

ஆகியன பெற்றிருந்ததுடன், பீ பிரிவில் முதல் மூன்று இடங்களை ஸ்டான்டர்ட் சார்ட்டட் வங்கி, அக்சஸ் என்ஜினியரிங் மற்றும் கொக்ககோலா ஆகியன தம்வசப்படுத்தியிருந்தன.

முதல் 10 இடங்களில் அக்சஸ் என்ஜினியரிங், எயிட்கன் ஸ்பென்ஸ், பிரான்டிக்கல் லங்கா, சிலோன் டொபாக்கோ கம்பனி, கொமர்ஷல் வங்கி, டீசல் மோட்டோர்ஸ் என்ஜினியரிங், தேசிய அபிவிருத்தி வங்கி, சம்பத் வங்கி, சிங்கர் ஸ்ரீலங்கா, ஸ்டான்டர்ட் சார்ட்டட் வங்கி ஆகியன தம்வசப்படுத்தியிருந்தன.


பரிசளிப்பு விழா

(பருத்தித்துறை)

வல்வெட்டித்துறை சிதம்பராக் கல்லூரியின் வருடாந்த பரிசளிப்பு விழாவும் நிறுவநர் தினமும் கல்லூரி கலையரங்கில் அதிபர் கே.இராசதுரை தலைமையில் அண்மையில் நடைபெற்றது. இவ்விழாவிலே பிரதம விருந்தினராக வடமராட்சி வலயக் கல்விப் பணிப்பாளர் எஸ்.நந்தகுமார் சிறப்பு விருந்தினராக மருதங்கேணி கோட்டக்கல்வி உத்தியோகத்தர் கே.பொன்னையாவும் கலந்துகொண்டனர்.

நிறுவநர் உரையை கொழும்பு இந்துக்கல்லூரி ஓய்வு நிலை பிரதி அதிபர் சிவா கிருஸ்ணமூர்த்தி நிகழ்த்தினார். (01)

தாய்லாந்தில் தொடரும் போராட்டம் இராணுவத்தலைமைபகம் முற்றுகை



தாய்லாந்தில் அரசுக்கு எதிராக தொடர்ந்து போராட்டத்தில் ஈடுபட்டுள்ள ஆர்ப்பாட்டக்காரர்கள், அந்நாட்டின் இராணுவத்தலைமைபகத்தை நேற்று முன்தினம் முற்றுகையிட்டனர். ஆயிரக்கணக்கான போராட்டகாரர்கள் இராணுவத்தலைமைபக வளாகத்திற்குள் நுழைந்துள்ளனர்.

பதவி விலக்கக்கோரி போராட்டத்தில் ஈடுபட்டுள்ள ஆர்ப்பாட்டக்காரர்கள், அவரது கட்சியான பியூ தாய் கட்சியின் தலைமை அலுவலகத்தையும் முற்றுகையிட்டனர். இதனால் பியூ தாய் கட்சியின் தலைமை அலுவலகத்துக்கு பாதுகாப்பு அதிகப்படுத்தப்பட்டுள்ளது.

இதேவேளை நம்பிக்கையில்லா தீர்மானத்தில் வெற்றி

விழுந்த கைத் தொலைபேசியை பிடிக்க முயன்ற பெண் மரணம்

இந்தியாவின் மும்பையில் கைத்தொலைபேசி கீழே விழுந்த போது அதை பிடிக்க முயன்ற இளம்பெண் மாடியில் இருந்து தவறி விழுந்து பலியாகியுள்ளார்.

மகாராஷ்டிரா மாநிலம் மும்பையில் உள்ள தாகூர் மாலில் சேல்ஸ் கேர்ளாக வேலை பார்ப்பவர் ராஜ்லக்ஷ் ஜாதவ் (வயது-18) என்பவரால் கடந்த வியாழக்கிழமை இரவு 8.45 மணியளவில் ராஜ்லக்ஷ் மாடியில் கைத்தொலைபேசியில் பாட்டு கேட்டுக் கொண்டிருந்தார்.

அப்போது கைத்தொலைபேசி கைநழுவி விழுந்த அதை பிடிக்க முயன்றபோது அவர் நான்கு மாடி கட்டிடத்தில் இருந்து கீழே விழுந்தார். இதில் படுகாயமடைந்த அவரை அருகில் உள்ள மருத்துவமனையில் அனுமதித்தனர். அங்கு அவர் சிகிச்சை பலனின்றி நேற்று முன்தினம் உயிரிழந்தார்.

சூரிய ஈர்ப்பு விசையில் சிக்கி வால்நட்சத்திரம் சுக்கு நூறு

சூரியனை நோக்கி படு வேகமாக பாய்ந்து சென்ற ஐசோன் வால் நட்சத்திரம், சுக்கு நூறாக சிதறிப் போயுள்ளதாக தகவல்கள் வெளியாகியுள்ளது.

பரப்பையும், விறுவிறுப்பான எதிர்பார்ப்பையும் ஏற்படுத்தியது ஐசோன் வால் நட்சத்திரம். நேற்று முன்தினம் நள்ளிரவு 12.15 மணிக்கு மேல், ஐசோன் வால் நட்சத்திரம் சூரியனுக்கு

உலக ஓட்டத்திற்கு....

ஓய்வூதியம் போன்ற பல விடயங்களை இந்த வரவு செலவுத்திட்டம் தன்னுடைய கவனத்தில் கொண்டுள்ளமை சிறப்பிற்குரியதாகும். அத்துடன் யாழ் போதனா மருத்துவமனை உட்பட நாட்டின் முக்கிய மருத்துவமனைகள் சிலவற்றை மேம்படுத்தும் திட்டத்தை முன்னெடுத்திருப்பதும் வரவேற்கத்தக்கது.

அத்துடன் வடபகுதியிலே கலாச்சார மத்திய நிலையம் ஒன்றும் அனைத்து வசதிகளுமுடைய மீன்பிடித்துறைமுகம் ஒன்றும் அமையவுள்ளதாகத் தெரிவிக்கப்பட்டுள்ளது. இதனை வரவேற்கிறேன்.

இந்த வரவு செலவுத்திட்டமானது தமிழ் மக்களுடைய அவசிய தேவைகளுக்கு கூடுதலான கவனத்தை செலுத்தியிருக்க வேண்டும் என்று சொல்லப்படுகிறது. இதன்படி போரினால் பாதிக்கப்பட்ட சமூகங்களுடைய தேவைகளுக்கு ஒதுக்கப்பட்டுள்ள நிதியை விட பாதுகாப்புத் துறைக்கு ஒதுக்கப்பட்டுள்ள நிதி அதிகம் என சுட்டிக்காட்டப்படுகிறது.

எம்மைப் பொறுத்தவரை அரசியல் நெருக்கடிகள் நீடிக்கும் வரை இவ்வாறு எதிர்நோக்கு நிலைகள் தொடர்ந்தும் காணப்படும். இது நீடித்தால் ஒவ்வொரு தரப்பும் தத்தமது நியாயங்களையே முன்னிலைப்படுத்தும். இதற்கான பரிசாரம் என்பது புரிந்துணர்வும், நல்லிணக்கமும், நிலையான அமைதியும் உருவாகும் போதே ஏற்படும்.

ஆகவேதான் நாம் உலக ஓட்டத்திற்கு அமைய நல்லிணக்கத்தை முன்மொழிந்து எமது அரசியல் வழிமுறையைத் தொடர்கிறோம். இதன் மூலம் சமூகங்களுக்கிடையில் புரிந்துணர்வும், அமைதியும் தேசிய ரீதியான உறுதிப்பாடும் ஏற்படும். அப்பொழுதே நாம் எல்லோரும் ஒரு மனதாக ஏற்கின்ற ஒரு வரவுசெலவுத்திட்டம் உருவாகும்.

பெற்ற பிரதமர் ஷினவத்ரா, போராட்டத்தை கைவிட்டு அரசுடன் பேச்சுவார்த்தையில் ஈடுபட வருமாறு ஆர்ப்பாட்டக்காரர்களுக்கு அழைப்பு விடுத்திருந்தார். ஆனால், அரசுக்கு எதிரான போராட்டத்திற்கு தலைமை வகிக்கும் சுதீப் தாக்கபன், ஷினவத்ராவின் அழைப்பை நிராகரித்துள்ளார்.



காங்கிரஸின் பிரித்தானும் சூழ்ச்சியே நதி நீர்பிரச்சினைகளுக்கு காரணம்



நதிநீர் பகிர்வு பிரச்சினைகளுக்கு காங்கிரஸ் கட்சியின் பிரித்தானும் சூழ்ச்சியே காரணம் என்று குஜராத் முதல்வர் நரேந்திர மோடி குற்றம்சாட்டியுள்ளார்.

ராஜஸ்தான் சட்டமன்றத் தேர்தலையொட்டி சுமர்பூர் பகுதியில்

ஆந்திராவை பிரிக்க எதிர்ப்பு ஜெகன்மோகன் ரெட்டி யாத்திரை



ஆந்திராவை பிரித்து தெலுங்கானா மாநிலம் அமைக்க ஓய்.எஸ்.ஆர். காங்கிரஸ் கடும் எதிர்ப்பு தெரிவித்துள்ளது. தெலுங்கானா மசோதா நாடாளுமன்றத்தில் தாக்கல் செய்யும் போது அதனை தோற்கடிக்க திட்டமிட்டுள்ளார். இதற்காக பல்வேறு மாநிலங்களில் சுற்றுப்பயணம் செய்து முதலமைச்சர்களை அரசியல்கட்சி தலைவர்களையும் சந்தித்து ஆதரவு திரட்டி வருகிறார்.

இந்த நிலையில் ஒருங்கிணைந்த ஆந்திராவை வலியுறுத்தி மாநிலம் முழுவதும் யாத்திரை மேற்கொள்ளத் திட்டமிட்டார். நேற்று முன்தினம் தனது யாத்திரையை சித்தூர் மாவட்டம் குப்பம் தொகுதியில் இருந்து தொடங்கினார்.

இது தெலுங்கு தேச தலைவர் சந்திரபாபு நாயுடுவின் சொந்த தொகுதியாகும்.

முதலில் பேருந்து நிலையத்தில் ராஜசேகர ரெட்டியின் உருவச்சிலையை திறந்து வைத்தார். பின்னர் அங்கு நடந்த பிரமாண்ட பொதுக்கூட்டத்தில் பேசினார்.

மேலும் ராஜசேகர ரெட்டி மறைவினால் அதிர்ச்சியில் மரணமடைந்த தொண்டர்கள் குடும்பத்தினரை சந்தித்து ஆறுதல் கூறினார். தெலுங்கானா பகுதியிலும் சுற்றுப்பயணம் செய்ய ஜெகன்மோகன் ரெட்டி திட்டமிட்டுள்ளார்.

அரசு வேண்டுமென்றே காலதாமதப்படுத்துகிற வரலாறு அந்தப் பணி நிறைவடைந்தால் ராஜஸ்தான் மாநிலத்துக்கு நர்மதை நதியில் இருந்து கூடுதல் தண்ணீர் கிடைக்கும். ஆனால், இந்த விவகாரத்தில் மத்திய அரசு அரசியல் சித்து விளையாட்டுகளை நடத்தி வருகிறது.

நேற்று முன்தினம் நடைபெற்ற பா.ஜ.க. பிரசாரக் கூட்டத்தில் பேசும்போதே இவ்வாறு தெரிவித்துள்ளார்.

அவர்மேலும் தெரிவிக்கையில்

நதிநீர் பகிர்வு தொடர்பாக பல்வேறு மாநிலங்களுக்கு இடையே பிரச்சினைகள் நீடிக்கின்றன. இதற்கு மத்தியில் ஆளுமகாங்கிரஸே காரணம். பிரித்தானும் சூழ்ச்சியை காங்கிரஸ் கடைப்பிடிக்கிறது. இதனால் சகோதரர்கள், ஜாதிகள், சமூகங்களுக்கிடையே அந்தக் கட்சி பிளவை ஏற்படுத்துகிறது.

நர்மதை நதிநீரில் ராஜஸ்தான் மாநிலத்துக்கு போதிய பங்கு கிடைப்பது இல்லை. அதற்கு மத்திய அரசே காரணம். சந்திர சரோவர் அணை மதகுகள் திட்டத்தை மத்திய

அரசு வேண்டுமென்றே காலதாமதப்படுத்துகிற வரலாறு அந்தப் பணி நிறைவடைந்தால் ராஜஸ்தான் மாநிலத்துக்கு நர்மதை நதியில் இருந்து கூடுதல் தண்ணீர் கிடைக்கும். ஆனால், இந்த விவகாரத்தில் மத்திய அரசு அரசியல் சித்து விளையாட்டுகளை நடத்தி வருகிறது.

ஆந்திரத்தைப் பிரிக்க மத்திய அமைச்சரவை ஒப்புதல் அளித்துள்ளது. இந்த விவகாரத்தால் சீமாந்திரா, தெலங்கானா பிராந்தியங்கள் பற்றி எரி கின்றன. இந்த இரு பிராந்தியங்களுக்குமிடையே இப்போது நதிநீர் பிரச்சினை தலைதூக்கியுள்ளது. இதுபோல் காங்கிரஸ் கட்சி செய்யும் பாவங்களால் தான் மக்கள் பெரும் துயரங்களை அனுபவித்து வருகிறார்கள் என்றார்.

தெலுங்கானா விவகாரம் அமைச்சரவையில் சிறப்பு ஆராய்வு

தெலுங்கானா விவகாரம் தொடர்பாக மத்திய அமைச்சரவையின் சிறப்புக் கூட்டம் நாளையதினம் நடைபெறும் என்று உள்துறை அமைச்சர் சுஷில் குமார் ஷிண்டே தெரிவித்துள்ளார்.

இதுகுறித்து அவர் மேலும் தெரிவிக்கையில் தெலுங்கானா விவகாரம் மட்டுமே இக்கூட்டத்தில் விவாதிக்கப்படுகிறது. தெலுங்கானா தனி மாநிலம் தொடர்பாக மத்திய அமைச்சர்கள் குழுவின் அறிக்கை மீதும் தெலுங்கானா வரைவு மசோதா குறித்தும் இக்கூட்டத்தில் விவாதிக்கப்படும். தெலுங்கானா உருவாக்குவது தொடர்பாக பல்வேறு சாத்தியக்கூறுகள் முன்வைக்கப்பட்டு, இதில் மத்திய அமைச்சரவை இறுதி முடிவு எடுக்கும் என்றார் ஷிண்டே.இதேவேளை தெலுங்கானா விவகாரம் தொடர்பாக அமைக்கப்பட்டுள்ள மத்திய அமைச்சர்கள் குழுவின் இறுதிக்கூட்டம், கேபினட் கூட்டத்துக்கு முதல் நாள் அல்லது கேபினட் கூட்டத்தன்று காலை நடைபெறும் என்று கூறப்படுகிறது. இக்கூட்டத்தில் ஆந்திரப்பிரதேச மறுசீரமைப்பு வரைவு மசோதா இறுதி செய்யப்படுகிறது.

சந்திரனில் துளசி செடி

சந்திரனில் தாவரங்களை வளரச்செய்யும் ஆராய்ச்சியில் அமெரிக்காவின் நாசா விண்வெளி மையம் 2015ஆம் ஆண்டு முதல் ஈடுபட உள்ளது.இதற்கான பணிகள் தற்போதே ஆரம்பிக்கப்பட்டு விட்டன, தற்போது எந்த வகை பயிர்களை முளைக்க வைப்பது என்பது குறித்து ஆராய்ச்சிகள் நடந்த வண்ணமுள்ளது.

இதில், டர்னிப் எனப்படும் சீனம் முள்ளங்கி, துளசி, ஓமம் மற்றும் அராபி டாப்சிஸ் என்ற ஒருவகை தாவரத்தை பயிரிட முடியும் என கண்டறியப்பட்டுள்ளது.

இவற்றின் விதைகள் 5 முதல் 10 நாட்களில் முளைக்கும் தன்மை உடையது.இதற்காக 2015ஆம் ஆண்டில் ஆய்வு கூடம் ஒன்று அனுப்பப்படுகிறது. இந்த விதைகளை முளைக்க வைத்து காய்கறி விளைவிப்பதன் மூலம் அங்கு மனிதன் தங்கி உயர் வாழ முடியுமா? என்ற ஆய்வையும் தொடர்ந்து நடத்த நாசா திட்டமிட்டுள்ளது.

மனித உரிமைகள் செயலமர்வில் 40 சிவில் அமைப்புகள் பங்கேற்பு

(யாழ்ப்பாணம்)

கிளிநொச்சி மாவட்டம் கரைச்சி பிரதேச செயலகத்தில் நேற்று இலங்கை மனித உரிமை ஆணைக்குழுவிற்கும் சிவில் சமூகப் பிரதிநிதிகளுக்குமான ஆணைக்குழுவின் கூடல் 40 வரையான சிவில் அமைப்புகளின் பிரதிநிதிகள் பங்குபற்றியதாக இலங்கை மனித உரிமை ஆணைக்குழுவின் யாழ்ப்பாணம் காரியாலய இணைப்பாளர் ரி.கனகராஜ் தெரிவித்துள்ளார்.

நேற்றுக் காலை 9:00 மணிக்கு ஆரம்பமாகிய இந்த சிவில் சமூகப் பிரதிநிதிகளுடனான ஒன்று கூடல் பி.பி. 4.00 மணிவரை நடைபெற்றதாகவும், இந்நிகழ்விற்கு இலங்கை மனித உரிமை



ஆணைக்குழுவின் யாழ்ப்பாணம் காரியாலய இணைப்பாளர் ரி.கனகராஜ் தலைமைவகித்து நிகழ்வை நடத்தியதாகவும் தெரிவிக்கப்படுகிறது.

மேலும் கிளிநொச்சி மாவட்டத்தில் மனித உரிமைகள் விடயத்தை மேம்படுத்துவது சம்பந்தமாக இங்கு ஆராயப்பட்டுள்ள துடன் சிவில் சமூகத்தினருடன் நல்லுறவைப் பேணுவது குறித்தும் கருத்துக்கள் முன்வைக்கப்பட்டுள்ளன. (பா)

இலங்கை - தமிழக மீனவர் சந்திப்பதற்கு ஏற்பாடு

அமைச்சர் வாசன் தெரிவிப்பு

(சென்னை)

இலங்கை மற்றும் தமிழக மீனவர்கள் சந்திப்புக்கான ஏற்பாடுகள் நடந்து வருகின்றன என்று மத்திய கப்பல்துறை அமைச்சர் ஜி.கே.வாசன் தெரிவித்தார்.

தமிழக மீனவர்கள் இலங்கை கடற்படையினரால் தாக்கப்படுவது குறித்து செய்தியாளர்கள் கேட்ட கேள்விக்கு பதில் அளித்த போதே அவர் மேற்கண்டவாறு தெரிவித்தார்.

அங்கு அவர் மேலும் தெரிவித்திருப்பதாவது,

தமிழக மீனவர்களை தாக்கி

வரும், இலங்கை கப்பல் படை மற்றும் இலங்கை அரசை தொடர்ந்து கண்டித்து வருகிறோம். இலங்கை அரசு கைது செய்து வைத்துள்ள மீனவர்களை விடுவிப்பதுடன், அவர்களிடம் பறிமுதல் செய்யப்பட்டுள்ள படகுகளையும் திருப்பி ஒப்படைக்க வேண்டும்.

இலங்கை மீனவர்கள் மற்றும் தமிழக மீனவர்கள் சந்திப்புக்கான ஏற்பாடுகளை மத்திய வெளியுறவுத்துறை அமைச்சகம் மேற்கொண்டு வருகிறது என்றார்.

பயனற்ற பொதுச்சந்தை; பொதுமக்கள் விசனம்

என்றார், வெள்ளாங்குளம் பகுதியில் பல மில்லியன் ரூபாய் செலவில் கட்டப்பட்ட பொதுச்சந்தையினால் எவ்வித பயனும் இல்லையென மக்கள் விசனம் தெரிவிக்கின்றனர்.

மேற்படி சந்தையானது நவீன முறையில் அமைக்கப்பட்டிருந்தாலும் சன நடமாட்டம் குறைந்த பகுதியில் அமைக்கப்பட்டிருக்கி

றது. இதனை யாரும் பயன்படுத்துவதில்லை. எனவே கால்நடைகளின் இருப்பிடமாக இது மாறியுள்ளது.

இச்சந்தையினை தேவன் பிட்டி மூன்றாம்பிட்டி அல்லது கணேசபுரம் ஆகிய கிராமங்களில் கட்டப்பட்டிருந்தால் பலர் பயன்பெற வாய்ப்புள்ளதாக கிராம மக்கள் தெரிவிக்கின்றனர். (140)

போர்க்குற்றம்...

நாடுதான். கொமன்வெல்த் மாநாட்டிற்கு வராமல் இருந்தது ஒரு நாட்டு தலைவரின் தனிப்பட்ட முடிவு. அப்படிப் பார்த்தால் இதற்கு முன்னர் பேர்த் நகரில் நடைபெற்ற கொமன்வெல்த் மாநாட்டைக் கூட இந்தியப் பிரதமர் புறக்கணித்துள்ளார் என்றார்.

மேலும், 2009 இல் விடுதலைப் புலிகளுக்கு எதிரான இறுதி கட்டப் போரின் போது மனித உரிமை மீறல்கள் நடந்துள்ளதாக கூறப்படும் குற்றச்சாட்டுகள் குறித்து சர்வதேச விசாரணை செய்ய வேண்டும் என்ற பிரிட்டன் அரசின் கோரிக்கை ஏற்புடையது அல்ல என தெரிவித்தார்.

இலங்கை ஒரு சுதந்திர நாடு. அதற்கு என தனி இறையாண்மையும், சட்ட திட்டங்களும் உள்ளன. எனவே போர்க்குற்றம் குறித்து சர்வதேச விசாரணை தேவையில்லை என்றார்.

பாம்பு...

இந்நிலையில் நேற்று முன்தினம் வீட்டில் படித்து விட்டு உறங்கச் சென்றுள்ளார். இவர் உறக்கத்திலிருந்து போது சுமார் 12.30 மணியளவில் கையில் பாம்பு கடித்திருக்கிறது. உடனடியாக சிறுமிகையில் ஏதோ கடித்து விட்டது என்று உறவினர்களிடம் கூற அவர்கள் எலிதான் கடித்திருக்கும் என்று கருதியதுடன் சிறுமிக்கு தேநீர் பருக்க கொடுத்துவிட்டு மீண்டும் படுக்க வைத்திருக்கின்றனர்.

இந்நிலையில் கையில் கடுப்பு தாங்கமுடியாத நிலையில் தவித்த சிறுமியை நயினாதீவு வைத்தியசாலைக்கு கொண்டு சென்று அனுமதித்ததாகவும் தெரிவிக்கப்படுகிறது.

இதனையடுத்து சிறுமி அங்கு 1.15 மணியளவில் உயிரிழந்ததாகத் தெரிவிக்கப்படுகிறது. சடலம் மருத்துவ பரிசோதனைக்காக நேற்றுக் காலை யாழ்ப்பாணம் வைத்தியசாலையில் ஒப்படைக்கப்பட்டு மருத்துவ பரிசோதனையின் பின்னர் சடலம் உறவினர்களிடம் நேற்று பிற்பகல் ஒப்படைக்கப்பட்டதாகவும் தெரிவிக்கப்படுகிறது. (பா)

சில உணவுப் பொருட்களுக்கு 'சதொச'வில் அடிக்கடி தட்டுப்பாடு

(யாழ்ப்பாணம்)

யாழ்ப்பாணத்தில் இயங்கும் சதொச விற்பனை நிலையத்தில் சில உலர்நடைப் பொருட்களுக்கு அடிக்கடி தட்டுப்பாடு நிலவுவதாக நுகர்வோர் தெரிவிக்கின்றனர்.

குறிப்பாக நாட்டரிசி, தீட்டல் பச்சை அரிசி, உடைத்த முழுப் பச்சை அரிசி, கோதுமைமா போன்ற பொருட்கள் வாங்குவதற்கு சென்றால் இல்லை எனக் கூறப்படுகிறது. இதனால் நுகர்

வோர் ஏமாற்றத்துடன் திரும்புகின்றனர்.

நுகர்வோரின் தேவைக்கேற்ற அளவில் பொருட்களை கொண்டு வந்து களஞ்சியப்படுத்தப்படாமையே இதற்குக் காரணமாக இருக்கலாம் எனத் தெரிவிக்கப்படுகிறது.

உணவுப் பொருட்களை சீராக விநியோகம் செய்வதற்கு உரிய அதிகாரிகள் நடவடிக்கை எடுக்க வேண்டுமென நுகர்வோர் எதிர் பார்க்கின்றனர். (54)

அம்பன், குடத்தனை பகுதிகளில் கட்டாக்காலிகள் அட்டகாசம்

அம்பன், குடத்தனை பகுதிகளில் அரும்பி வந்துள்ள நெல் வயல்களை கட்டாக்காலி மாடுகள் அழித்து வருவதாக விவசாயிகள் கவலை தெரிவித்துள்ளனர்.

அம்பன், குடத்தனை பகுதியில் கால்நடை வளர்ப்போரை விட விவசாய நடவடிக்கைகளை மேற்கொள்வோரே அதிகம். இதில் சுமார் 225 ஏக்கர் வயல் நிலங்களில் விவசாயம் மேற்கொள்ளப்படுவதுடன் அரசாங்க திட்டத்தின் கீழ் கமநல சேவைகள் திணைக்களத்தினால் சுமார் 200 விவசாயிகளுக்கு வயல் நிலங்களுக்கான பசளைகள் மானிய அடிப்படையில் வழங்கப்படுகின்றன.

இவ்வாறானதொரு நிலையில் ஐப்பசி மாத பருவ மழையை

நம்பி நெல்மணிகள் நிலங்களில் விதைக்கப்பட்டு தற்போது அரும்பி வந்துள்ளன.

நெல்வயல்களில் கால்நடை வளர்ப்போர் மாடுகளை கட்டவிழ்த்து விடுவதால் அவை நெல்வயல்களை அழித்து வருகின்றன.

கால்நடைகளை கட்டுப்படுத்த முடியாத விவசாயிகள் குடத்தனை கமக்காரர் அமைப்பிடம் தெரிவித்தபோதும் எவ்வித நடவடிக்கையும் எடுக்கப்படவில்லை எனவும் குற்றம்சாட்டியுள்ளனர். குடத்தனை விவசாய இடத்துக்கு அப்பாலுள்ள மேய்ச்சல் தரவை நிலங்களில் இரு மாடுகளை கட்டி ஒரு மாட்டை கட்டவிழ்த்து விடுகின்றனர் எனவும் விவசாயிகள் தெரிவித்துள்ளனர். (116)

நிதி, நிர்வாகம் குறித்து விசேட பயிற்சிகள்

நிதி நிர்வாகம் மற்றும் உள்ளூராட்சி நிறுவன வரவு - செலவுத் திட்ட தயாரிப்பு தொடர்பில் உள்ளூராட்சி சபை பிரதிநிதிகளுக்கு விசேட பயிற்சிகள் வழங்கப்படவுள்ளன.

இதனை மாகாண சபைகள் மற்றும் உள்ளூராட்சி அமைச்சு தெரிவித்துள்ளது.

நிதி நிர்வாகம் தொடர்பாக நிலவும் குறைபாடே உள்ளூரா

ட்சி நிறுவன செயற்பாட்டிற்கு ஏற்பட்டுள்ள பாதிப்பு என அந்த அமைச்சு குறிப்பிட்டுள்ளது.

அண்மையில் ஏராளமான உள்ளூராட்சி மன்றங்களின் வரவு - செலவுத் திட்டம் தோல்வியடைந்தமையை அடுத்தே இந்தத் தீர்மானம் மேற்கொள்ளப்பட்டுள்ளதாக மாகாண சபைகள் மற்றும் உள்ளூராட்சி மன்ற அமைச்சு தெரிவித்துள்ளது.

இலங்கைத் தமிழ்...

இந்தியப் பிரதமர் செய்ய வேண்டும் என்றால் இந்திய பிரதமர் இலங்கைக்கு போகக்கூடாது என்று சொன்னவர்கள் அவர்கள்தானே.

இந்திய அரசில் இரண்டு கருத்துக்கள் இருந்தன. நான் இல்லை யென்று சொல்லவில்லை. இலங்கைக்கு இந்திய பிரதமர் போக வேண்டும். போகும் வழியிலே யாழ்ப்பாணத்திற்கு போக வேண்டும். பிறகு கொழும்புக்கு போக வேண்டும். மாநாட்டிலே கலந்துகொள்ள வேண்டும். அங்கே இந்தியாவின் நிலைமையை பிரதமர் தெளிவாக எடுத்துரைக்க வேண்டும் என்பது ஒரு கருத்து. இன்னும் சொல்லப் போனால் எல்லாருக்கும் தெரிந்த ரகசியம்தான். வெளியுறவுத்துறையின் கருத்து அதுதான்.

விக்னேஸ்வரன் எழுதிய கடிதத்தில் கூட யாழ்ப்பாணத்திற்கு வாருங்கள், யாழ்ப்பாணத்திற்கு வாருங்கள் என்று அழைத்தார். கொழும்புக்கு போங்க என்று சொல்லவில்லை. போக வேண்டாம் என்று சொல்லவில்லை. கடிதத்தை படித்துப் பாருங்கள். ஆனால் மாற்று கருத்து. தமிழ்நாட்டு சட்டமன்றத்திலே தீர்மானம் நிறைவேறியது.

தமிழ்நாட்டில் உள்ள அரசியல் கட்சிகளுடைய கருத்து. ஐக்கிய முற்போக்கு கூட்டணியில் உள்ள கட்சிகளின் கருத்து, இவைகளை கருத்திலே கொண்டு இலங்கைக்கு பிரதமர் போகக் கூடாது. ஆனால் அதற்காக கொமன்வெல்த் மாநாட்டை முழுமையாக புறக்கணிக்க கூடாது. இந்தியா ஒரு குழுவை அனுப்ப வேண்டும். அதில் வெளியுறவுத்துறை அமைச்சர் அந்தக் குழுவுக்கு தலைவராக செல்ல வேண்டும் என்பது இன்னொரு கருத்து.

நாடாளுமன்றத்தில் இலங்கைக்கு எதிராக தீர்மானம் நிறைவேற்ற பா.ஜ.க. ஆதரவு தரவில்லை. இலங்கையில் நடைபெற்றது இனப் படுகொலை என்பதில் மாற்றுக் கருத்து இல்லை. 13 ஆவது அரசியல் சட்டத் திருத்தத்தை அமுல்படுத்த மத்திய அரசு முயற்சி மேற்கொண்டு வருகிறது. 13 ஆவது சட்டத் திருத்தத்தையும், இலங்கைத் தமிழர்களையும் மத்திய அரசு கைவிடாது. இவ்வாறு பேசினார்.

முக்கியத்துவம்...

வியாழக்கிழமை இந்திய பாதுகாப்பு அமைச்சின் உயர் அதிகாரிகளுடன் பேச்சுக்களை நடத்தியுள்ளார்.

இதையடுத்து, கொழும்பு திரும்ப முன்னதாக, நேற்று முன்தினம் காலை இந்திய வெளி விவகார அமைச்சர் சல்மான் குர்ஷித்தையும், அவர் சந்தித்துப் பேச நடத்தியுள்ளார்.

கொமன்வெல்த் மாநாடு முடிவடைந்த பின்னர், நடந்துள்ள முதலாவது இருதரப்பு சந்திப்பான இது மிகவும் முக்கியத்துவம் வாய்ந்ததாக கருதப்படுகிறது.

கல்வியின்...

விழா நிகழ்வில் நேற்று கலந்து கொண்டு உரையாற்றிய அவர் இவ்வாறு தெரிவித்தார். பிரிவெனா கல்வி இந்நாட்டுக்கு முக்கியமானதென ஜனாதிபதி கூறியுள்ளார்.

பிக்குகள் சம்பந்திய சமூகம் குறித்து தெளிவைப் பெற வேண்டியதோடு பாலி, கலாசாரத்துடன் ஆங்கில மொழியையும் கற்க வேண்டியது முக்கியம் என ஜனாதிபதி மகிந்த ராஜபக்ஷ தெரிவித்துள்ளார்.

வீட்டு...

புலனாய்வாளர்கள் நின்றதாகவும் அவர்கள் மின்குமிழினை அணைக்கும்படி மிரட்டியதாகவும் தெரிவித்தார்.

இதனால் தனது வீட்டிலுள்ள வர்களும், அந்த ஒழுங்கையினுள் வசிப்பவர்களும் அச்சத்துடன் வாழ்வதாக அவர் மேலும் தெரிவித்தார்.

பண்டாரநாயக்கம்...

குறித்த அடுப்பு 24 வயது இளைஞர் ஒருவரால், நேற்று ஏற்பாடு செய்யப்பட்டிருந்த கண்காட்சிக்காக தயாரிக்கப்பட்டிருந்தமை தெரியவந்துள்ளது.

இந்த பெற்றோல் அடுப்பில் பொருத்தப்பட்டிருந்த குழாய்களில் ஏற்பட்ட எரிபொருள் நீராவிக்கசிவினாலேயே இந்த விபத்து ஏற்பட்டுள்ளதாக பொலிஸ் ஊடகப் பேச்சாளர் குறிப்பிட்டுள்ளார்.

இதேவேளை இம்மாதம் நடைபெற்ற பொதுநலவாய மாநாட்டினை முன்னிட்டு அமைக்கப்பட்ட சர்வதேச ஊடக நிலையத்திலேயே இந்த தீவிபத்து ஏற்பட்டதாக வந்த தகவலையும் அஜித் ரோஹன நிராகரித்துள்ளார்.

தவறான வழிமுறைகளால் அனைத்துலக ஆதரவு இழப்பு

பேராசிரியர் ரஜீவ் விஜயசிங்க எம்.பி.விசனம்

வெளிவிவகார அமைச்சின் தவறான வழிமுறையினால் அரசாங்கம் அனைத்துலக ஆதரவினையும் இழந்து வருவதுடன், நாடுகடந்த தமிழீழ அரசாங்கத்திற்கான அங்கீகாரத்திற்கு வழியமைத்து விடும் சூழ்நிலை ஏற்படலாமென நாடாளுமன்ற உறுப்பினர் பேராசிரியர் ரஜீவ் விஜயசிங்க தெரிவித்துள்ளார். அரசாங்கத்தின் வெளிவிவகார அமைச்சுமாதா தனது தவறான வழிமுறையினால்

அனைத்துலகத்தின் ஆதரவினை இழந்து வருவதாக இராஜதந்திரியான பேராசிரியர் ரஜீவ் விஜயசிங்க, அது நாடுகடந்த தமிழீழ அரசாங்கத்துக்கு அங்கீகாரத்திற்கு வழியமைத்து விடுமோ என்ற அச்சத்தினையும் வெளிப்படுத்தியுள்ளார்.

இலங்கைக்கான ஆதரவுத் தளத்தினை தக்கவைப்பதற்கு தான் உட்பட தமர குணநாயகம், தயான் ஜெயதிலக போன்றவர்கள் முன்வைத்த கருத்துக்

களை, அமைச்சர் ஜி.எஸ்.பிரிஸ் தலைமையிலான வெளிவிவகார அமைச்சகம் நிராகரித்து விட்டதாகவும் தெரிவித்துள்ளார்.

சமீபத்தில் இலங்கை தொடர்பிலான பிரித்தானியப் பிரதமர் டேவிட் கமரூனது நிலைப்பாடு இதற்கான உதாரணமாக அமைகின்றன தெரிவித்துள்ள அவர், பிரித்தானியப் பிரதமர் டேவிட் கமரூன் பராபட்சமாக நடந்து கொள்வதாகவும் சாடியுள்ளார்.

நாடுகடந்த தமிழீழ அரசாங்கம் தோற்றம் பெற்றிருந்த சமயம் நாடுகடந்த தமிழீழ அரசாங்கத்துடன் பேச்சுவார்த்தை நடத்துங்கள் எனத் தான் முன்வைத்த யோசனையினை அன்று நிராகரித்திருந்த அரசாங்கம், தற்போது அதனால் ஏற்பட்டு வருகின்ற நெருக்கடியினை சந்தித்து வருவதாகவும் அவர் தெரிவித்துள்ளார்.

இளம் குடும்பஸ்தர் கைது கிடைத்தது முறைப்பாடு



(மன்னார்) குடும்பஸ்தர் கைது தொடர்பில் முறைப்பாடு கிடைக்க பெற்றுள்ளது: பிரஜைகள் குழுவின் தலைவர் அருட்தந்தை செபமலை

மன்னாரில் இளம் குடும்பஸ்தர் ஒருவரை முன்னால் புலி உறுப்பினராக இருந்திருக்கலாமென்ற சந்தேகத்தில் கைது செய்யப்பட்டிருப்பதாக அவரது மனைவி கடந்த புதன் கிழமை மன்னார் பிரஜைகள் குழுவில் முறைப்பாடு செய்துள்ளதாக மன்னார் பிரஜைகள் குழுவின் தலைவர் அருட்தந்தை இம்மானுவேல் செபமலை தெரிவித்தார்.

மன்னார் முருங்கன் வாழ்க்கைப்பெற்றான் கண்டல் கிராமத்தைச் சேர்ந்த இரண்டு

குழந்தைகளின் தந்தையான திருச்செல்வம் கிரிஸ்துராசா (வயது-31) என்பவரை விசாரணைக்காக முருங்கன் பொலிஸ் நிலையத்திற்கு அழைக்கப்பட்டு பின் வவுனியா குற்றத்தடுப்பு பிரிவு பொலிஸாரினால் கைது செய்யப்பட்டுள்ளார்.

கடந்த 24 ஆம் திகதி முருங்கன் பொலிஸ் நிலையத்திற்கு வருமாறு அழைப்பு விடுக்கப்பட்ட நிலையில் மறுநாள் 25 ஆம் திகதி முருங்கன் பொலிஸ் நிலையத்திற்கு சென்ற போது கைது செய்யப்பட்டு வவுனியா விற்கு கொண்டு செல்லப்பட்டுள்ளதாகவும், இக் கைதினை உறுதிப்படுத்தும் சிட்டை ஒன்றும் வழங்கப்பட்டுள்ளதாகவும் தமது முறைப்பாட்டில் தெரிவிக்கப்பட்டுள்ளதாக மன்னார் பிரஜைகள் குழுவின் தலைவர் அருட்தந்தை இம்மானுவேல் செபமலை மேலும் தெரிவித்தார்.

புலிகளின் செயற்பாட்டாளரை கைது செய்யக்கோரிக்கை

(கொழும்பு)

தமிழ் நாட்டில் தலைமறைவாக வாழ்கின்ற விடுதலைப்புலிகள் இயக்கத்தின் செயற்பாட்டாளர் ஒருவரை கைது செய்வதற்கான நடவடிக்கைகளை தமிழக முதல்வர் ஜெயலலிதா மேற்கொள்ள வேண்டும் என்று ஜனதா கட்சியின் தலைவர் சுப்பிரமணியம் சுவாமி வலியுறுத்தியுள்ளார்.

கத்தோலிக்க பாதிரியாரான அருட்தந்தை கஸ்பார்ராஜ், விடுதலைப்புலிகள் இயக்கத்

துக்கு ஆயுதங்களை விநியோகித்ததாக கூறி, அமெரிக்காவின் எப்.பி.ஐ. புலனாய்வு தரப்பினர் நியூயோர்க் நீதிமன்றத்தில் வழக்கு தாக்கல் செய்துள்ளனர். இந்த நிலையில் அவர் அமெரிக்காவில் இருந்து இந்தியாவுக்கு தப்பிச் சென்றிருப்பதாகவும், அவருக்கு எதிராக சர்வதேச பிடிவிராந்து பிறப்பிக்கப்பட்டுள்ளதாகவும் தெரிவிக்கப்படுகிறது.

அவர் தற்போது தமிழகத்தில்

புறங்கியிருப்பதாகவும், அண்மையில் இந்தியாவின் என்.டி.வி தொலைக்காட்சி நடத்திய நிகழ்ச்சி ஒன்றில் பங்கேற்றிருந்ததாகவும் கூறப்படுகிறது.

அவரை கைது செய்ய நடவடிக்கை எடுக்குமாறு இந்திய உள்துறை அமைச்சு, தமிழக அரசாங்கத்திடம் கோரியுள்ள நிலையில், இதற்கு தமிழக முதல்வர் நடவடிக்கை எடுக்க வேண்டும் என்றும் சுப்ரமணியம் சுவாமி தெரிவித்துள்ளார்.

சட்டவிரோதமாக பல தொழிற்சாலைகள் பிரதேச சபை கண்டுக்கொள்ளாது ஏன்?

வலி.தென்மேற்கு மக்கள் கேள்வி

(மான்ப்பாய்) வலி.தென் மேற்கு பிரதேசத்தில் உரிய அனுமதிகள் பெறப்படாது சட்டவிரோதமான பல தொழிற்சாலைகள் இயங்குவதாகவும் இதனால் தாம்

பெரிதும் அசௌகரியங்களுக்கு உள்ளாவதாகவும் இது குறித்து பிரதேச சபை கண்டும் காணாததுபோல் நடந்து கொள்வதாகவும் பிரதேச மக்கள் விசனம் தெரிவிக்கின்றனர்.

ஆனைக்கோட்டை, சண்டிலிப்பாய், கட்டுடை போன்ற பகுதிகளில் மரஅரிவு வேலைகள் நடைபெற்று வருகிறது. இவ்வாறான தொழிற்சாலைகள் குடிமனைகள் செறிந்துள்ள இடங்களிலேயே காணப்படுகிறது. அங்கே நள்ளிரவு வரை வேலை நடைபெற்று வருவதால் பாரிய இரைச்சல் ஏற்படுகிறது. இதனால் அயலில் வசிப்பவர்கள் குறிப்பாக வயோதிபர்கள், நோயாளர்கள், குழந்தைகள் பெரிதும் பாதிக்கப்படுகின்றனர்.

அதுபற்றி அயலில் உள்ளவர்கள் உரிமையாளர்களிடம் கேட்டால் அவர்களுடன் முரண்படுவதாகவும் கூறுகின்றனர்.

இவ்வாறான தொழிற்சாலைகளால் பாதிக்கப்பட்டவர்கள் போதிய ஆதாரங்களுடன் பிரதேச சபை அதிகாரிகள் உறுப்பினர்களுக்கு சுட்டிக் காட்டியும் அவர்கள் நடவடிக்கை எடுக்கவில்லை என தெரிவிக்கப்படுகிறது.

இவர்கள் வீட்டு மின் இணைப்பை ஊடாகவே மின்சாரத்தினை பயன்படுத்துவதால் இரவு நேரங்களில் ஏனையவர்கள் மின்உபகரணங்களை பயன்படுத்த முடியாதளவு மின்வலு குறைவடைவதாகவும் சுட்டிக்காட்டுகின்றனர்.

இந்திய கடற்பரப்பில் 6 இலங்கை மீனவர்கைது



இந்திய கடல் பகுதியில் மீன்பிடித்ததாக இலங்கை மீனவர்கள் 6 பேர் கைது செய்யப்பட்டுள்ளனர்.

இகுறித்து சென்னை துறைமுகம் பொலிஸ் தரப்பில் கூறப்பட்டதாவது, இந்திய கடல் பகுதியில் கடலோர பாதுகாப்பு படையினர் கடந்த புதன்கிழமை ரோந்து பணியில் ஈடுபட்டிருந்தனர். அப்போது, சர்வதேச கடல் எல்லையைத் தாண்டி இந்திய கடல் பகுதிக்குள் வந்து, இலங்கைப் படகு மீன்பிடித்துக்

கொண்டிருந்தது தெரியவந்தது. இதையடுத்து, பாதுகாப்பு படையினர் அந்த படகை பறி முதல் செய்து, அதிலிருந்து இருந்த இலங்கையைச் சேர்ந்த 6 மீனவர்களை கைது செய்தனர்.

பின்னர் அவர்களை, சென்னை துறைமுக பொலிஸாரிடம் ஒப்படைத்தனர். பறிமுதல் செய்யப்பட்ட படகும் ஒப்படைக்கப்பட்டது. துறைமுக பொலிஸார் 6 இலங்கை மீனவர்கள் மீதும் வழக்குப் பதிவு செய்து விசாரணை நடத்தி வருகின்றனர்.

சுகாதார சீர்கேட்டு பொருட்கள் பெட்டிக் கடைகளில் இருந்து மீட்பு

(மான்ப்பாய்)

யாழ்.மல்லாகம் சந்தியிலிருந்த பெட்டிக்கடையொன்றிலிருந்து சுகாதாரச் சீர்கேடான பொருட்கள் சுகாதாரப் பரிசோதகர்களினால் நேற்றுக் காலை கைப்பற்றப்பட்டுள்ளன.

தெல்லிப்பழை சுகாதார வைத்தியதிகாரி தலைமையில் சென்ற சுகாதாரப் பரிசோதகர்கள் மற்றும் வலிவடக்கு பிரதேச சபையின் சுகாதாரப், பரிசோதகர்கள் இணைந்து மல்லாகச் சந்திப் பகுதியில் நேற்று சனிக் கிழமை காலை மேற்கொண்ட சோதனை நடவடிக்கையிலேயே மேற்படி பெட்டிக் கடையிலிருந்த பொருட்கள்

கண்டுபிடிக்கப்பட்டன.

அக்கடையிலிருந்து அரசாங்கத்தினால் தடை செய்யப்பட்ட நிறச்சாயங்கள் உள்ளிட்ட பொருட்கள் மற்றும் உற்பத்தி - காலாதி திகதி இடபடாத பொருட்கள் உள்ளிட்டவை கைப்பற்றப்பட்டன.

கைப்பற்றப்பட்ட பொருட்களை ஆய்வுசுடப் பரிசோதனைக்காக கொழும்புக்கு அனுப்புவதற்கான நடவடிக்கை மேற்கொள்ளப்பட்டுள்ளதாகவும், பரிசோதனை அறிக்கை வந்தவுடன், மேற்படி விற்பனையாளர் மீது நடவடிக்கை எடுக்கப்படும் என சுகாதாரப் பரிசோதகர் ஒருவர் தெரிவித்தார்.

மரண அறிவித்தல்

யொன்னம்பலம் சந்திரசேகரி

நெடுங்கேணி பெரியகுளத்தை பிறப்பிடமாகவும், வவுனியா தோன்க்கல்லை வதிவிடமாகவும் கொண்ட நெடுங்கேணி மகா வித்தயாலய அதிபரும், முன்னாள் இலங்கை தமிழர் ஆசிரியர் சங்கத்தின் பொதுசெயலாளருமான யொன்னம்பலம் சந்திரசேகரி கடந்த 29 ஆம் திகதி காலமானார்.

அன்னார் அமரர் யொன்னம்பலம் மீனாட்சியின் அன்புமகனும் அமரர் செல்லாச்சியின் அன்பு கணவருமாவார்.

அன்னாரின் இறுதிக்கிரியைகள் நாளை திங்கட்கிழமை காலை 8 தொடக்கம் 12 வரை அவரது இல்லமான குட்செட் ரோட், முதலாம் ஒழுங்கை இல.23/116 ஏ தோன்க்கல்லில் நடைபெற்று பெரியகுளம் கிராமத்தில் நல்லடக்கம் செய்யப்படும்.



தகவல் குடும்பத்தினர்